

فرائین نبوی

ترجمہ و شرح

مکاتیب النبی ﷺ

تالیف

امام ابو حنیفہ روایتی
المتوفی ۲۴۱ھ

از

مولانا محمد عبدالشہید نعمانی

استاذ شعبہ عربیہ جامعہ کراچی

الکھیرا کی پبلیشرز

۱۷، گلشن ٹیئر، پوسٹ آفس، لیاقت آباد، کراچی ۱۹

ہوایا

بہارِ حیات و کمال
میں جگمگاتی ہے
میں جگمگاتی ہے

کلیں تیرے
بہارِ حیات و کمال
میں جگمگاتی ہے

بہارِ حیات و کمال
میں جگمگاتی ہے

مرشدی و مولائی والد محترم محمد عبدالرحیم فاطر جیسوری رحمت اللہ علیہ المتوفی ۱۸ جمادی الاول ۱۳۶۳ھ بمطابق ۲۳ جنوری ۱۹۵۴ء - کراچی

۲۵/

فرائین نبوی

مَدَنِيَّةُ الْعِلْمِ بِمَدِيْنَةِ الْمَدِيْنَةِ

نورآباد فتح گڑھ سیالکوٹ

ترجمہ و شرح

مکاتیب النبی صلی اللہ علیہ وسلم تالیف امام ابو جعفر دیلمی المتوفی ۳۲۲ھ

از

مولانا محمد عبدالشہید نعمانی

استاذ شعبہ عربی، جامعہ کراچی



ناشر

التحریک اسلامی

۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰

کتابی امداد اللہ اکتیوٹی
نورآباد فتح گڑھ سیالکوٹ
محمد شاہ

RsRs, 45/-

جملہ حقوق بحق ناشر بتمام و کمال محفوظ ہیں

تعداد ایک ہزار۔ کراچی	اشاعت بار اول
عکسی	طباعت
۲۱ رمضان المبارک ۱۴۰۶ھ	تاریخ طبع
۳۱ مئی ۱۹۸۶ء	
احمد برادر اس پرنٹرز ناظم آباد کراچی	مطبع
ایچ پی / ڈاکٹر محمد عبدالرحمن غضنفر	ناشر
عیسیٰ سر بازی	کتابت
Rs. 45/-	قیمت

التحریر ایکسپریس

اے، اے، اعظم نگر پوسٹ آفس، لیاقت آباد، کراچی ۱۹

عرضِ ناشر

بِسْمِ اللّٰهِ الرَّحْمٰنِ الرَّحِیْمِ
نَحْمَدُہٗ وَنُصَلِّیْ عَلٰی رَسُوْلِهِ الْکَرِیْمِ

سرکارِ دو عالم، فخرِ موجودات، سرورِ کائنات، ختمِ الرسل نبی اکرم صلی اللہ علیہ وسلم کی سیرتِ طیبہ اور حیاتِ مبارکہ ہر مسلمان کے لیے نمونہ عمل ہے۔ ایک مسلمان کی حیثیت سے انفرادی اور اجتماعی زندگی بسر کرنے کے لیے ہمیں ہر قدم پر، ہر شعبہ زندگی میں سرکارِ دو عالم صلی اللہ علیہ وسلم کی رہنمائی کی ضرورت ہے حضور علیہ الصلوٰۃ والسلام نے حیاتِ انسانی کے ہر شعبہ، ہر گوشے میں مکمل ہدایات اور مثالی اعمال کے ذریعہ ہمیں سیدھا، سچا، صاف، روشن اور بہترین راستہ بتایا ہے، حضور علیہ التحیۃ والتسلیم کی سیرتِ پاک پر جتنا لکھا گیا ہے، دنیا کی کسی اور شخصیت پر اتنا نہیں لکھا گیا، لیکن سیرتِ ایک بجز ذرا ہے اور اس پر چند بھی لکھا جائے کم ہے۔

اسی سیرتِ طیبہ کا ایک شعبہ مکاتیبِ نبوی صلی اللہ علیہ وسلم سے متعلق ہے مکاتیبِ النبوی صلی اللہ علیہ وسلم کی جمع و تدوین میں بھی راویانِ حدیث اور محدثین کرام کا بڑا حصہ ہے، لیکن جن مکاتیب کو اس وقت ہم شائع کر رہے ہیں یہ احادیث کی متداول ضخیم کتابوں میں موجود ہیں، ان مکاتیب کو سب سے پہلے یک جا جمع کرنے کا سہرا محدث ابو جعفر الدیلمی السندی کے سر ہے۔ یہ تیسری صدی ہجری کے معروف محدثین میں سے ہیں۔

یہ کتاب چونکہ عربی میں تھی اس لیے اس سے صرف عربی داں طبقہ ہی مستفید ہو سکتا تھا۔

الرحیم اکیڈمی کے قیام کا مقصد ہی عربی، فارسی اردو کی نادر و نایاب اہم و مفید کتابوں کا شائع کرنا ہے، لہذا ان مکاتیب پر سہارک عزیز القدر برادر زادہ حافظ قاری الحاج مولانا محمد عبدالشہید نعمانی سلمہ اللہ تعالیٰ نے اپنی توجہ مبذول کی اور ان مکاتیب کا اردو میں ترجمہ کیا اور اپنی خداداد صلاحیت کو بروئے کار لا کر نہایت ہی جستجو و عرق ریزی سے اس کی محققانہ شرح بھی تحریر فرمائی، اور جن اہل قلم حضرات نے اب تک مکاتیب النبوی صلی اللہ علیہ وسلم پر تحقیقی کام کیا ہے ان پر ناقدانہ نظر بھی ڈالی ہے جس سے اس کی افادیت میں مزید اضافہ ہوا ہے۔ ہمیں امید ہے کہ اہل علم و اہل تحقیق اس کی قدر فرمائیں گے۔

ہماری دعا ہے کہ حق تعالیٰ عزاسمہ سہاری اس کوشش کو حضور اکرم صلی اللہ علیہ وسلم کے طفیل حسن قبول عطا فرمائے آمین اور شارح و مترجم کے علم و عمل و عمر میں برکت عطا فرمائے آمین۔

حضرات قارئین کرام سے ہماری استدعا ہے کہ جو حضرات اس سے استفادہ فرمائیں وہ ہمیں اور ہمارے معاونین کو اپنی دعا و خیر میں یاد رکھیں۔

فقیر حقیر محمد عبدالرحمن غزنوی

غفر اللہ لہ و لوالدیہ

۱۵ رمضان المبارک ۱۴۰۶ھ

فہستہ رضامین

صفحہ	موضوع	صفحہ	مضمون
۲۷	مکتوب ۱	۹	مقدمہ
۲۷	حضرت عظیم بن الحارث المحاربی رض	۱۲	ابو جعفر الدیلمی
۲۸	عظیم اور عصیم کی تحقیق	۱۲	نام و نسب
۲۹	وفد محارب کی دربار رسالت میں حاضری	۱۲	ولادت
۳۰	حضرت سوار بن الحارث رض	۱۳	اساتذہ
۳۰	لفظ فتح کی تحقیق	۱۴	تلامذہ
۳۲	کاتب فرمان حضرت ارقم بن ابی الارقم	۱۵	اولاد
۳۵	مکتوب ۲ حضرت عظیم بن الحارث	۱۵	وفات
	المحاربی رض کے نام ایک اور فرمان	۱۵	تصانیف
۳۶	مجملہ	۱۵	حافظ ابن طولون
۳۶	راس	۱۶	اعلام السائلین
۳۸	مکتوب ۳ (حضرت حصین بن نضلة الاسدی کے نام)	۱۸	ابو الحسن مدائنی کی مکاتیب کے موضوع پر تصانیف
	حضرت حصین بن نضلة الاسدی رض	۱۸	عمارہ بن زید کی مکاتیب کے موضوع پر تصانیف
۳۹	ترمد	۱۸	کیا حضرت عبداللہ بن عباس نے مکاتیب کے موضوع پر کوئی تصنیف چھوڑی ہے
۴۰	کتیفہ	۱۹	مکاتیب کے موضوع پر مستقل اور باقاعدہ تصانیف
۴۰	کاتب فرمان حضرت مغیرہ بن شعبہ رض	۲۲	الحلیہ علی المصباح المصنیہ
۴۲	مکتوب ۴ بنو جعال بن ربیعہ کے نام	۲۳	رسالات نبویہ
		۲۴	مجموعۃ الوثائق السیاسیہ
		۲۴	مکاتیب الرسول
		۲۵	مکاتیب کے موضوع پر ترکی میں دریافت شدہ دو مخطوطے

مضمون	۶	مضمون
۵۹	۴۴	بنو جعال بن ربیعہ
۶۰	۴۵	ارم
۶۰	۴۶	مکتوب ۵ بنو الاحب کے نام
۶۲	۴۶	بنو الاحب
۶۲	۴۷	قالس
۶۳	۴۹	مکتوب ۶ حضرت راشد بن عبدالرب
۶۴	جلار	سلمی کے نام
۶۵	۴۹	حضرت راشد بن عبدالرب الماری
۶۷	۴۹	وفد بنو سلیم کی بارگاہ رسالت میں حاضری
۶۷	۵۲	السمی
۶۹	=	غلوۃ
=	=	سہم
۷۰	=	رہاٹ
۷۰	۵۳	کاتب فرمان حضرت خالد بن سعید بن العاص
۷۰	۵۶	مکتوب حضرت عوسجہ بن عریلہ الجہنی کے نام
۷۱	۵۶	حضرت عوسجہ بن عریلہ جہنی رضی اللہ عنہ
۷۳	۵۸	الجہنی
=	۵۸	ذوالمرہ
۷۴	۵۹	بدکثہ
۷۶	۵۹	ظبیتہ

صفحہ	مضمون	صفحہ	مضمون
۹۲	مکتوب نمبر ۱۶ حضرت جمیل بن ردام	۷۶	بنو شیح
	العدوی کے نام	۷۷	حظر
۹۲	حضرت جمیل بن ردام العدوی رضی	۷۸	ضعینہ
۹۳	الرمہ	۷۹	مکتوب ۱۲ بنو جر مزین ربیعہ کے نام
۹۴	مکتوب نمبر ۱۶ عامۃ المسلمین کے نام	۷۹	جر مزین ربیعہ
۹۵	قبیلہ ثقیف	۸۰	بنو جر مزین کے نام ایک اور مکتوب
۹۶	وفد ثقیف کی دربار رسالت میں حاضری	۸۱	مکتوب نمبر ۱۳ بنو قرہ کے نام
۹۸	اعضاء	۸۲	بنو نبھان
۹۸	وج	۸۲	بنو نھد
۱۰۰	مکتوب نمبر ۱۸ بنو معاویہ بن عمرو	۸۲	مطلہ
	کے نام	۸۳	مکتوب نمبر ۱۴ حضرت عباس بن
۱۰۱	بنو معاویہ بن عمرو		مرد اس سلمیٰ کے نام
۱۰۱	الضبا بپتن	۸۳	حضرت عباس بن مرداس رضی
۱۰۲	کاتب فرمان حضرت زبیر بن العوام رضی	۸۴	مذمور
۱۰۴	مکتوب نمبر ۱۹ حضرت عامر بن لاسو کے نام	۸۶	مکتوب نمبر ۱۵ حضرت عدا بن خالد رضی
۱۰۴	حضرت عامر بن اسود رضی اللہ		اور بنو ربیعہ عامر کرمہ کے نام
	مکتوب نمبر ۲ بنو جوین کے نام	۸۶	حضرت عدا بن خالد رضی اللہ عنہ
۱۰۷	بنو جوین	۸۸	صحیح بخاری میں مذکور بیع نامہ
۱۰۸	مکتوب نمبر ۲۱ بنو معن کے نام	۹۰	صباعہ
۱۰۹	بنو معن الطائیین	۹۰	زج
۱۱۰	مکتوب نمبر ۲۲ اہل جرش کے نام	۹۱	لواثہ

صفحہ	مضمون	صفحہ	مضمون
۱۳۷	یمن کے متعدد افراد کا مکہ مکرمہ میں قبولِ اسلام	۱۱۳	اہل جرش کا قبولِ اسلام
=	گورز یمن کے ایرانی سفراء کی بارگاہِ رسالت میں حاضری	۱۱۳	زہیر بن الحماطہ
=	یمن کے گورز یازدان بن بلاش کا قبولِ اسلام	۱۱۵	مکتوب نمبر ۲۳ حضرت زبیر بن العوام رضی اللہ عنہم کے نام
۱۳۹	شاہانِ عمیر کا قبولِ اسلام	۱۱۵	سوارق
۱۴۰	حضور صلی اللہ علیہ وسلم کی ملوکِ حمیر سے مراسلت	۱۱۶	حضرت زبیر بن العوام کے لئے دیگر جاگیر
۱۴۱	حارث و دیگر انبار کے نام حضور صلی اللہ علیہ وسلم کا مکتوب	۱۱۸	مکتوب نمبر ۲۴ حضرت وقاص بن قمامہ اور عبد اللہ بن قمامہ کے نام
=	حضرت عیاش بن ربیعہ کی بحیثیتِ سفیر یمن روانگی	۱۱۸	حضرت وقاص بن قمامہ اور حضرت عبد اللہ بن قمامہ
۱۴۲	حضرت معاذ بن جبلؓ کی سرگردگی میں ایک فدک یمن روانگی	۱۲۱	مکتوب نمبر ۲۵ حضرت عمرو بن حزم انصاریؓ کے نام
۱۴۵	اساقفہ یمن کے نام دعوتِ اسلامی کے خطوط	۱۳۰	یمن
۱۴۶	نجران کے پادریوں اور راہبوں کی بارگاہِ رسالت میں حاضری	۱۳۹	یمن کا حدودِ اربعہ (یونانی و لاطینی جغرافیہ دانوں کی آراء)
۱۴۷	بنو الحارث بن کعب کے پادریوں کے نام ایک اور مکتوب	۱۳۹	یمن کا حدودِ اربعہ (عرب جغرافیہ دانوں کی رائے)
۱۴۸	قبیلہ بنو حارث بن کعب کا قبولِ اسلام	۱۳۳	یمن کی وجہ تسمیہ
۱۵۱	بنو حارث بن کعب کے وفد کی دربارِ رسالت میں حاضری	۱۳۳	یمن کا نظامِ حکومت
۱۵۱	حضرت عمرو بن حزم کی بحیثیتِ محصل یمن روانگی	۱۳۴	حبشہ کے عیسائیوں کا یمن پر قبضہ
۱۵۲	حضرت عمرو بن حزم کے حالاتِ زندگی	۱۳۴	یمن میں اشاعتِ اسلام
		۱۳۵	اہل یمن کی دانائی اور حکمت
		۱۳۶	یمن کے مشہور قبائل

بِسْمِ اللّٰهِ الرَّحْمٰنِ الرَّحِیْمِ

مُقَدِّمہ

منصب رسالت اور اس کے مقام سے کوئی ذی شعور مسلمان ناواقف نہیں ، اللہ کے بھیجے ہوئے رسول کی رسالت کا اقرار جہاں ایمان کی اولین شرط ہے۔ وہاں اس کی اطاعت اور اس کے احکام کی بے چون و چرا پابندی بھی فرض ہے۔ امت مسلمہ کی طرف بھیجے ہوئے آخری رسول معلم انسانیت، ہادی کائنات آنحضرت صلی اللہ علیہ وسلم کی صرف اتنی ہی ذمہ داری نہ تھی کہ اللہ تعالیٰ کی کتاب اس کے بندوں تک پہنچا دیں بلکہ آپ کے منصب میں یہ بھی داخل تھا کہ اپنے اسوہ حسنہ کے ذریعے شریعت الہی کی تشریح و توضیح کریں اور اپنے اقوال کے ذریعے اس کے احکام کی تفصیل بیان کریں اور اپنی پسند ناپسند کے اظہار سے اشیاء کی حلت و حرمت کو متعین کریں۔ آپ کی زندگی کا ایک ایک جزو شریعت کے اجمالی احکام کی تفصیل و وضاحت تھا۔ حتیٰ کہ کسی کام کو دیکھ کر آپ کا خاموش رہنا بھی زبان حال سے اس امر پر دلالت کرتا تھا کہ شریعت نے اس کے کرنے کی اجازت دی ہے۔ مختصر لفظوں میں یوں کہا جاسکتا ہے کہ شریعت مطہرہ کو سمجھنے کا سارا دار و مدار حضور صلی اللہ علیہ وسلم کے قول و فعل اور آپ کے سکوت پر منحصر تھا۔ یہی وجہ ہے کہ قرآن مجید نے حضور صلی اللہ علیہ وسلم کی اتباع کو حقیقتاً اللہ تبارک و تعالیٰ کی اطاعت قرار دیا ہے

ارشاد ہے :

وَمَنْ يُطِيعِ الرَّسُولَ فَقَدْ أَطَاعَ اللّٰهَ
وَلَنْ تُصِيعُوهُ تَهْتَدُوا ۗ

جس نے حکم مانا رسول کا اس نے حکم مانا اللہ کا
اگر تم اس کا کہا مانو تو راہ پاؤ۔

۱۱ سورة النامع

۱۳ سورة النورع

صحابہ کرام سے زیادہ نبی کریم صلی اللہ علیہ وسلم کے مقصدِ بعثت اور مقامِ رست سے کون واقف ہو سکتا ہے۔ وہ آپ کی ایک ایک ادا کو نظر میں رکھتے تھے اور یہی وجہ ہے کہ انہوں نے روزِ اول سے ہی حضور صلی اللہ علیہ وسلم کے اقوال و افعال اور اعمال کو یاد کرنا اور محفوظ رکھنا شروع کر دیا تھا۔ ایک طرف انہوں نے ان تشریحی احکام و مسائل کو جن کی وضاحت حضور صلی اللہ علیہ وسلم خود بنفسِ نفیس فرماتے تھے، اپنے سینہ میں جگہ دی۔ دوسری طرف آپ کے ایک ایک عمل کو نگاہ میں رکھا بلکہ صحابہ کی ایک جماعت نے تو دنیا کے سارے بھیرے چھوڑ کر اپنا مقصود ہی حضور صلی اللہ علیہ وسلم کی خدمت میں ہمہ وقت حاضری بنایا تھا۔ یہی وجہ ہے کہ حضور صلی اللہ علیہ وسلم کے حالاتِ زندگی جس قدر شرح و بسط کے ساتھ آج موجود ہیں اس کا عشرِ عشر بھی کسی بڑے سے بڑے انسان کا موجود نہیں ہے۔

مولانا شبلی نعمانی بڑے فخر سے "سیرۃ النبی" کے مقدمہ میں لکھتے ہیں :

تمام اربابِ مذاہب میں سے ہر ایک کو اپنا مذہب اسی قدر عزیز ہے جس قدر دوسرے کو ہے۔ اس لئے اگر بے پردہ یہ سوال کیا جائے کہ دنیا میں کون ہستی تھی جس میں جامعیتِ کبریٰ کا وصف نمایاں تھا تو ہر طرف سے مختلف صدائیں آئیں گی۔ لیکن اگر یہی سوال اس پیرایہ میں بدل دیا جائے کہ دنیا میں وہ کون شخص گذرا ہے جس کا زمانہ زندگی اس طرح قلم بند ہوا کہ ایک طرف وسعت اور تفصیل کے لحاظ سے یہ حالت ہے کہ اقوال و افعال وضع، قطع، شکل و شبہت، رفتار و گفتار، مذاق طبیعت، اندازِ گفتگو، طرزِ زندگی، طریقِ معاشرت کھانے پینے، چلنے پھرنے، اٹھنے بیٹھنے، سونے جاگنے، سنسنے بولنے کی ایک ایک ادا محفوظ رہ گئی تو اس سوال کے جواب میں صرف ایک صدا بلند ہو سکتی ہے (محلِ عربی) قدیتہ با جی وا حق صلی اللہ علیہ وسلم

صحابہ نے جس ذوق و شوقِ محنت اور لگن سے حضور صلی اللہ علیہ وسلم کے حالاتِ زندگی اور آپ کے اقوال و افعال کو جمع کیا تھا اس کا نتیجہ یہ ہوا کہ آپ کی حیاتِ طیبہ

سہ شبلی نعمانی، سیرۃ النبی (دارالمعارف اعظم گڑھ ص ۵ مقدمہ

ایک متقل علم کی حیثیت اختیار کر گئی اور امت مسلمہ کا ایک انبوہ کثیر اس بحر بیکراں کی غواصی میں لگ گیا اور اس طرح تاریخ انسانی کا حدیث جیسا عظیم الشان علم معرض وجود میں آ گیا جس کی وسعت اور عمق گیری کا مقابلہ کوئی علم نہیں کر سکتا۔

صحابہ کے بعد تابعین کے دور میں مشتاقانِ علم نبوی میں دس گنا اضافہ ہوا جو عہدِ مابعد میں اسی رفتار سے بڑھتا ہی چلا گیا۔ ان مبارک نفوس کی کوششوں سے علم حدیث مدون ہوا، اس کی تبویب کی گئی۔ مختلف عنوانات کے تحت اس کو مرتب کیا گیا۔ تنقیدِ روایت کے اصول قائم ہوئے، نئے نئے عنوانات تلاش کئے گئے۔ بعض نے اپنی سہولت کی خاطر جس طرح مناسب سمجھا بغیر کسی خاص ترتیب کے احادیث کو جمع کر دیا۔ بعض نے یہ ترتیب ملحوظ رکھی کہ ہر صحابی کے نام کے تحت اس کی روایت کردہ حدیثیں جمع کر دیں۔ بعض نے فقہی ابواب پر احادیث کو تقسیم کیا۔ بعض نے حدیث کے مشکل اور لغوی مقامات کی طرف توجہ کی اور ان کو جمع کیا۔ بعض نے یہ التزام کیا کہ اپنی کتاب میں صرف وہ احادیث جمع کر دیں جو ہر اعتبار سے قابل اعتماد ہوں اور ثقاہت کے اعلیٰ معیار پر پوری اتریں بعض نے خاص موضوع پر مشتمل احادیث کو الگ جمع کر دیا۔ مثلاً وہ حدیثیں ایک کتاب کی شکل میں جمع کر دیں۔ جن میں کسی کام کی ترغیب دی گئی تھی یا کسی کام سے روکا گیا تھا۔ بعض نے حضور صلی اللہ علیہ وسلم کی سیرت اور ذاتی زندگی کو اپنا موضوع بنایا۔ چنانچہ شمائلِ نبوی کے عنوان سے احادیث الگ کیں۔ بعض نے آپ کے غزوات کی تفصیل پر مشتمل احادیث کو سجا کر دیا۔

غرض یہ کہ اتنے گونا گوں عنوانات قائم کئے گئے کہ ان کی تفصیل کے اظہار کے لئے دفتر کے دفتر درکار ہیں۔ ان عنوانات میں سے ایک خاص عنوان حضور صلی اللہ علیہ وسلم کے مکاتیب کی جمع و تدوین ہے۔ اور محدث ابو جعفر محمد بن ابراہیم الدیبلی ۳۲۲ھ کو یہ شرف حاصل ہے کہ مکاتیب کے موضوع پر دستیاب باقاعدہ کتابوں میں ان کی کتاب کو اولین کتاب کی حیثیت حاصل ہے۔

علامہ ابو جعفر الدیبلی | تیسری صدی کے مشہور و معروف عالم ہیں۔ یہ امام طحاوی اور مصنفین صحاح ستہ کے معاصر تھے۔ اسماء رجال کی متعدد کتابوں میں محدثین کے ضمن میں ان کا تذکرہ ملتا ہے لیکن اتنا ہی جتنا کہ ایک محشر کے متعارف کے لئے اس زمانے میں معمول تھا۔ یعنی نام و نسب اور وطن کا ذکر، اساتذہ اور تلامذہ کے نام سنہ وفات اور شغل علمی۔ اس سے زیادہ کچھ نہیں، چنانچہ جو کچھ مل سکا ہدیہ ناظرین ہے۔

نام و نسب | محمد نام، ابو جعفر کنیت اور نسبت دیبلی ہے۔ شجرۂ نسب یہ ہے ابو جعفر محمد بن ابراہیم بن عبداللہ الدیبلی المکی ^۱۔

ولادت | سنہ ولادت مذکور نہیں اس لئے وثوق سے کچھ نہیں کہا جاسکتا کہ کب پیدا ہوئے۔ تاہم ان کے شیوخ میں محدث حسین بن الحسن المرزوقی کا ذکر آتا ہے، جن کا انتقال ۲۴۶ھ میں ہوا ہے۔ محدث ابو جعفر الدیبلی نے غالباً مکہ مکرمہ میں ان سے علم حدیث کی تحصیل کی ہے۔ اس لئے ظاہر ہے کہ ۲۴۶ھ سے پہلے پہلے یہ اس قابل ہو چکے تھے کہ ان سے عبد اللہ بن المبارک کی کتاب "البر والصلۃ" کا سماع کر سکیں۔ اس حساب سے غالباً گمان یہ ہے کہ یہ کم از کم ۲۳۰ھ یا اس کے لگ بھگ پیدا ہوئے ہیں۔ نسبت چونکہ دیبلی ہے اس لئے بظاہر یہی معلوم ہوتا ہے کہ "دیبلی" یا

۱۔ تاریخ ادبیات ہند و پاک جو پنجاب یونیورسٹی سے شائع ہوئی ہے، اس کے دو سر باب میں ابو جعفر الدیبلی کا تذکرہ ہے، لیکن اس میں ابو جعفر کو محمد بن ابی جعفر تحریر کیا گیا ہے جو درست نہیں ہے کیونکہ ان کا اہلی نام محمد ہے اور کنیت ابو جعفر ہے اور والد کا نام ابراہیم ہے۔

۲۔ السمعی، ابوسعید عبدالکریم بن محمد بن منظور التیمی ۵۶۳ھ۔ کتاب الانساب الہند، حیدرآباد

دائرة المعارف - تذکرہ ابراہیم بن محمد بن عبداللہ -

۳۔ ابن حجر احمد بن علی بن حجر العسقلانی ۵۵۲ھ، تہذیب التہذیب، الہند، حیدرآباد، دائرة المعارف النظامیہ

اس کے اطراف کے کسی گاؤں میں پیدا ہوئے ہیں۔ بعد میں یہ مکہ منقل ہو گئے تھے۔ چنانچہ
 یاقوت الحموی المتوفی ۶۲۶ھ نے ان کے تذکرہ میں لکھا ہے :
 جاورمکة یعنی مکہ میں جا کر بس گئے تھے۔

علامہ ابو جعفر الدیلمی کے بچپن کے حالات پرہ اختفا ہیں تاہم دیلم جہاں پیدائش
 ہونے کی بنا پر یہ بات ظاہر ہے کہ موصوف نے ابتدائی تعلیم دیلم میں ہی حاصل کی ہوگی
 اور پھر علم حدیث کی مزید تکمیل کے لئے مکہ مکرمہ کا سفر اختیار کیا ہوگا۔ مورخین نے آپ کے
 جن شیوخ کا تذکرہ کیا ہے۔ ان کے اسماء گرامی یہ ہیں :

۱۔ محمّد حسین بن الحسن بن حرب سلمی بن عبد اللہ مروزی المتوفی ۲۲۶ھ۔ علامہ ابو جعفر
 الدیلمی نے ابن مبارک کی "کتاب البر والصلۃ" ان ہی سے روایت کی ہے۔

۲۔ محمّد محمد بن زبور بن ابی الازہر ابو صالح الملکی

۳۔ سعید بن عبد الرحمن بن حسان ابو عبید الخزومی المتوفی ۲۲۶ھ۔ علامہ ابو جعفر ان سے

ابن عیینہ کی کتاب التفسیر روایت کرتے ہیں

۴۔ محمّد محمد بن احمد بن یزید بن عبد اللہ القرشی الجحی ابویونس المدنی المتوفی ۲۵۳ھ

مکاتیب النبی صلی اللہ علیہ وسلم پر مشتمل دیلمی کا جزء انہی کی سند سے مروی ہے۔

۱۔ الحموی یاقوت بن عبد اللہ الرومی ۲۲۶ھ، معجم البلدان (مصر مطبعة السعادة ۱۳۲۲ باب دیلمی
 ۲۔ الانساب، باب دیلمی / معجم البلدان باب دیلمی / الذہبی ابو عبد اللہ محمد بن احمد بن عثمان ۲۲۶ھ،
 تذکرہ الحفاظ، طبع دائرة المعارف / ابن العماد عبد الحی الحنبلی ۲۸۹ھ شذرات الذهب فی اخبار من ذهب
 باب من توفی سنۃ اثنتین وعشرین وثلاث مائۃ
 ۳۔ المزنی حافظ ابو الحجاج جمال الدین المزنی ۲۲۶ھ تہذیب الجہال فی اسماء الرجال، تہذیب التہذیب تذکرۃ
 ابویونس المدینی۔

عہ تاریخ ادبیات ہندو پاک میں تحریر ہے کہ ابو جعفر الدیلمی نے کن التفسیر اور کتاب البر والصلۃ پر حاشیہ
 تحریر کیا یہ بات درست نہیں اس زمانہ میں حاشیہ کا دستور نہیں تھا۔ ابو جعفر دیلمی نے ہر دو کتابیں مذکورہ
 حضرات سے روایت کی ہیں۔ ملاحظہ ہوتا تاریخ ادبیات ج ۲ ص ۵۳

۵۔ محشر عبد الحمید بن صبیحؓ

ان کے تلامذہ کی فہرست میں درج ذیل حضرات کے نام ملتے ہیں :

۱۔ حافظ ابو علی النیشاپوریؓ

۲۔ ابوالحسن احمد بن ابراہیم بن فراس المکیؓ

۳۔ حافظ ابوبکر محمد بن ابراہیم بن علی المقرئؓ

۴۔ محشر اسحاق بن احمد بن خربان النہاوندیؓ

۵۔ محشر احمد بن دحیمؓ

۶۔ محشر احمد بن عبد اللہ بن سعید ابوالعباس الدیبلی

علامہ ابو جعفر الدیبلی کے جزو "مکاتیب الرسول" کو روایت کرنے کا شرف

مشہور حافظ حدیث ابو علی النیشاپوری کو حاصل ہے۔ محدث دیبلی کی مرویات میں اب

صرف "جزء الدیبلی" ہی موجود ہے۔ حدیث کی کتابوں میں ایک آدھ روایت دیبلی

کی بھی مل جاتی ہے۔ چنانچہ ذہبی نے "تذکرۃ الحفاظ" میں حافظ اعمش ہمدانی کے تذکرہ میں

ایک اور حدیث نقل کی ہے اس کے راویوں میں بھی ابو جعفر الدیبلی کا نام شامل ہے۔

اسی طرح حافظ ابن عبدالبر نے احمد بن دحیم کے حوالے سے ابو جعفر کی ایک اور حدیث

۱۔ مشتبہ النسبة، باب الدیبلی

۲۔ جزء دیبلی

۳۔ الانساب ومعجم البلدان، باب دیبلی، تذکرۃ الحفاظ، ترجمہ ابن حباب القرطبی۔

۴۔ السمعانی للسمعانی

۵۔ عبد الغنی المصری، المؤتلف والمختلف باب خربان و خربان

۶۔ ابو عمر یوسف بن عبداللہ النمری القرطبی ۶۳ھ جامع بیان العلم از رجال السنذوالہند للقاضی طبر

مبارک پوری ص ۲۰۵

بھی روایت کی ہے

اولاد | ان کی اولاد میں موصوف کے ایک صاحبزادے ابراہیم بن محمد بن ابراہیم الدیبلی کا ذکر ملتا ہے۔ یہ بھی محدث تھے۔ ان کے اساتذہ میں موسیٰ بن ہارون اور محمد بن علی الصلح کا ذکر آتا ہے۔ ابراہیم کا شمار چوتھی صدی کے محدثین میں ہے۔

وفات | علامہ ابو جعفر الدیبلی کے شیوخ کے تذکرے اور ان کی تاریخ وفات سے اندازہ ہوتا ہے کہ انہوں نے طویل عمر پائی ہے۔ مورخین نے ان کی تاریخ وفات جمادی الاول ۳۲۲ھ نقل کی ہے

تصانیف | ان کی باقیات صالحات میں صرف اسی جزء "کاپتہ چلتا ہے۔ محدث ابو جعفر الدیبلی نے اس جزء میں آنحضرت صلی اللہ علیہ وسلم کے سچے مکتوب جمع کئے ہیں۔ تمام کے تمام مکتوب حضرت عمرو بن حزم رضی اللہ عنہ سے مروی ہیں۔ یہ مختلف موضوع سے متعلق ہیں۔ بعض ان میں جاگیے و شقیے ہیں، بعض امان نامے ہیں بعض ہیں دیگر احکامات ہیں۔ ان میں ایک تفصیلی ہدایت نامہ بھی ہے جو آنحضرت صلی اللہ علیہ وسلم نے حضرت عمرو بن حزم رضی اللہ عنہ کے لئے اس وقت تحریر کروایا تھا جب ان کو یمن کا حاکم مقرر کر کے بھیجا جا رہا تھا۔

حافظ ابن طولون | محدثین میں اس جزء کی روایت متداول رہی ہے۔ چنانچہ قرون متاخرہ میں اس کی حفاظت اور اس کی روایت کا سہرا حافظ شمس الدین محمد بن علی بن طولون کے سر ہے۔ حافظ ابن طولون دسویں صدی کے مشہور مورخ، محدث اور حافظ حدیث ہیں۔ یہ اپنے دور کے بڑے بلند پایہ مصنف گزرے ہیں۔ چھ سو کے قریب ان کی تصانیف یادگار ہیں۔ ان میں ان کی خود نوشت سوانح حیات بھی شامل ہے جس کا نام "الفلاک شحون فی احوال ابن طولون" ہے۔ اس کتاب میں انہوں نے اپنی تصنیف کا تفصیلی تعارف کرایا ہے۔ حال میں دمشق سے ان کی متعدد تصانیف شائع ہو چکی ہیں۔

کثرت تصانیف کے اعتبار سے یہ علامہ جلال الدین سیوطی کے ہم پائے ہیں۔
اعلام السائلین | حافظ ابن طولون کی تصانیف میں حضور علیہ الصلوٰۃ والسلام
 کے مکاتیب پر مشتمل ایک رسالہ بھی ہے۔ اس رسالہ کا نام ہے "اعلام السائلین
 عن کتب سید المرسلین" اس رسالے میں حافظ ابن طولون نے آنحضرت صلی اللہ علیہ وسلم
 کے وہ مکاتیب جمع کئے ہیں جو آپ نے تبلیغی نقطہ نظر سے مختلف فرما دیے اور ایان مملکت
 اور دیگر اہم شخصیتوں کے نام تحریر کروائے تھے۔ خوش قسمتی سے حافظ ابن طولون نے اپنی
 اس کتاب کے آخر میں محدث ابو جعفر الدیلمی کا مکاتیب النبی صلی اللہ علیہ وسلم پر مشتمل جزیرہ بھی
 نقل کر دیا ہے۔ اس سے معلوم ہوتا ہے کہ محدث ابو جعفر الدیلمی کا یہ جزیرہ دسویں صدی
 تک متداول اور متعارف تھا۔ علامہ ابن طولون نے اس کو مکمل سند کے ساتھ روایت
 کی ہے۔ سند کے مطالعہ سے واضح ہوتا ہے کہ حضرت عمرو بن عزم رضی اللہ عنہ کے
 خاندان میں یہ توارث کے ساتھ نقل ہوتا چلا آیا ہے۔ ابو جعفر الدیلمی نے دو واسطوں
 کے ساتھ اس کو حضرت عمرو بن عزم رضی اللہ عنہ کے پڑپوتے عبد الملک سے روایت
 کیا ہے۔

علامہ ابن طولون کے رسالہ "اعلام السائلین عن کتب سید المرسلین" کا قلمی نسخہ
 کتب خانہ ظاہریہ دمشق میں خود مصنف کے قلم کا لکھا ہوا محفوظ ہے۔ مشہور فاضل
 ڈاکٹر حمید اللہ صاحب نے اس کو دیکھا ہے اور جا بجا اس سے استفادہ کیا ہے۔ ہماری بھی یہ
 کوشش تھی کہ اعلام السائلین کے اس حصہ کا فولڈ دمشق سے منگالیں جو ابو جعفر الدیلمی کے
 جمع کردہ مکاتیب سے متعلق ہے لیکن فی الحال ایسا ممکن نہ ہو سکا۔ اس وقت ہمارے
 پیش نظر علامہ ابن طولون کی کتاب "اعلام السائلین" کا وہ نسخہ ہے جو مکتبۃ القدسی البیروتیہ
 دمشق سے ۱۳۴۸ھ میں شائع ہوا ہے۔ اس مکتبہ نے علامہ ابن طولون کی متعدد کتابیں
 شائع کی ہیں۔ مکتبہ کی یہ کوشش قابل ستائش ہے لیکن جس اہتمام سے اس مکتبہ نے

علامہ ابن طولون کی کتابوں کی اشاعت کی ہے وہ اہتمام اس کی تصحیح میں ملحوظ نہیں رکھا ہے اس لئے کتاب میں بکثرت غلطیاں رہ گئی ہیں اور غلطیاں بھی اتنی موٹی موٹی کہ دیکھ کر حیرت ہوتی ہے۔ اصل نسخے کی عدم موجودگی میں ان غلطیوں کی اصلاح جس وقت مشکل کام ہے۔ اس کا اندازہ ہر شخص کر سکتا ہے۔

جزء الدیلمی کا اصل نسخہ چونکہ ہمارے پاس نہیں تھا اس لئے اس کی تصحیح میں ہم نے یہ اہتمام کیا کہ احادیث کی دیگر کتابوں میں ہر مکتوب کے متن کو تلاش کیا۔ تحقیق و جستجو سے مظان اور غیر مظان دونوں میں ہمیں جزء الدیلمی میں مذکورہ مکاتیب کی ایک بڑی تعداد مل گئی۔ اسی طرح کتب لغت و جغرافیہ اور غریب الحدیث اور اسماء الرجال کی کتابوں میں بھی جزوی یا کلی طور پر ان مکاتیب سے متعلق نہایت مفید معلومات ملیں۔ ائمہ لغت جس انداز سے ان مکاتیب کے الفاظ کا ذکر کرتے ہیں ان سے تو یہی معلوم ہوتا ہے کہ نبی کریم صلی اللہ علیہ وسلم کے ان مکاتیب سے ائمہ لغت نے خصوصی اعتناء کیا ہے اور یہ مکاتیب خاصے متداول رہے ہیں۔ ان مکاتیب پر کام کرنے سے یہ حقیقت بھی سامنے آئی کہ بعض صحابہ کا تذکرہ صرف اس بناء پر تاریخ میں محفوظ ہے کہ آنحضرت صلی اللہ علیہ وسلم نے ان کے لئے مکتوب تحریر کروایا تھا۔ چنانچہ تراجم صحابہ کی مشہور کتابیں ”الاستیعاب“، ”اسد الغابہ“ اور ”الاصابہ“ میں بعض صحابہ کے حالات زندگی میں صرف یہ تحریر ہے کہ حضور صلی اللہ علیہ وسلم نے ان کے لئے فلاں مکتوب تحریر کروایا بس اس سے آگے ان صحابی کے بارے میں کوئی تفصیل نہیں ہے۔ اسی طرح کتب لغت و جغرافیہ میں بعض مقامات کی تشریح کے ذیل میں صرف یہ تحریر ہے کہ وہ موضع ہے جو حضور صلی اللہ علیہ وسلم نے فلاں صحابی کو عطا کیا۔

حدیث ابو جعفر الدیلمی کے مذکورہ جزء سے قبل بھی متعدد اصحاب علم نے اس موضوع پر قلم اٹھایا ہے اور ارباب تاریخ و حدیث نے اس ذیل میں متعدد تصانیف

کی نشاندہی کی ہے۔ چنانچہ مؤرخ ابن ندیم نے "الفہرست" میں علامہ ابو الحسن علی بن محمد بن عبد اللہ بن ابی سیف المدائنی ۱۱۵ھ کی مکاتیب کے موضوع پر چند تصانیف کا ذکر کیا ہے جن کے نام درج ذیل ہیں :

- ۱ - کتاب عہود النبی صلی اللہ علیہ وسلم
- ۲ - کتاب رسائل النبی صلی اللہ علیہ وسلم
- ۳ - کتاب کتب النبی صلی اللہ علیہ وسلم الی الملوک
- ۴ - کتاب اقطاع النبی صلی اللہ علیہ وسلم
- ۵ - کتاب صلح النبی صلی اللہ علیہ وسلم
- ۶ - کتاب من کتب لہ النبی صلی اللہ علیہ وسلم کتاباً واماناً^۱

یہ کتابیں فی الوقت تو ناپید ہیں لیکن حافظ ابن حجر عسقلانی کے دور تک یہ متداول اور معروف تھیں۔ اور خود حافظ صاحب نے اپنی تصنیف الاصابہ میں کتاب "رسائل النبی" سے استفادہ کیا ہے۔^۲

اسی طرح مشہور مؤرخ حافظ شمس الدین محمد بن عبدالرحمن سخاوی ۹۲ھ نے اپنی کتاب "الاعلان بالتونیخ لمن فقم التاريخ" میں "عمارہ بن زید" کی ایک تالیف کا تذکرہ کیا ہے جس کا عنوان تھا "مکاتباتہ صلی اللہ علیہ وسلم للاشرف والملوک ولغیرہم"^۳ "دبلوماسیہ محمد صلی اللہ علیہ وسلم" کے فاضل مصنف "عون الشریف قائم" نے اپنی کتاب کے مقدمہ میں مکاتیب کے موضوع پر مستقل کتب کی نشاندہی کرتے ہوئے حضرت عبداللہ بن عباس رضی اللہ عنہ کی اس موضوع پر ایک تصنیف کا بھی ذکر کیا ہے۔ چنانچہ

^۱ الفہرست ص ۱۵۲ و ۱۵۴ -

^۲ دبلوماسیہ محمد ص ۳

^۳ ص ۹۲

وہ لکھتے ہیں

مصادر میں کثرت سے ان ابتدائی کوششوں کی طرف اشارات ملتے ہیں جو مکاتیب کو علیحدہ کتابی صورت میں مدون کرنے کے سلسلے میں کی گئی ہیں۔ چنانچہ واقفی حضور صلی اللہ علیہ وسلم کے مندر بن ساوی کے نام مکتوب کا تذکرہ باسناد عکرمہ کرنے کے بعد لکھتے ہیں۔ ”مجھے یہ مکتوب حضرت عباس کی تحریرات میں ملا تھا۔“

والمصادر حافلة بالإشارات الى المحاولات المبكرة لجمع نصوص هذه الوثائق في كتب منفصلة فقد ذكر الواقفي في حديثه عن كتاب النبي صلى الله عليه وسلم الى المنذر بن ساوي باسناد له عن عكرمة الذي قال وجدت هذا الكتاب في كتب ابن عباس بعد موته۔

لیکن ہمارے خیال میں واقفی کے مذکورہ بیان سے یہ تو ثابت ہوتا ہے کہ حضرت عبداللہ بن عباسؓ نے کچھ تحریرات یادگار چھوڑی تھیں لیکن اس عبارت سے یہ ثابت کرنا کہ ان کی مکاتیب کے موضوع پر کوئی مستقل تالیف بھی تھی، ثبوت طلب ہے۔ اسی طرح ڈاکٹر حمید اللہ صاحب اور عون الشریف قاسم دونوں فضلاء نے مکاتیب کے موضوع پر ابتدائی تصانیف گناتے ہوئے ایک کتاب کا تذکرہ کیا ہے جس کو یزید بن ابی حبیب المصری نے ایک قابل اعتماد شخص کے ہاتھ امام زہری کی کتابت میں بھیجا تھا۔ چنانچہ ڈاکٹر صاحب رقمطراز ہیں :

یہاں ایک اور کتاب کا تذکرہ بھی ضروری ہے جو امام زہریؒ کی زندگی میں متداول تھی اور جسے یزید بن ابی حبیب نے ایک ثقہ شخص کے ہاتھ امام زہری کی

وهناك كتاب آخر شاع في حياة الامام الزهري (المتوفى سنة ۱۲۴) فبعث له يزيد بن ابی حبیب المصری الى ابن شهاب الزهري مع ثقة من

له مقدمه ص ۱

اهل بلده فعرفه ولم ينكره^۱

خدمت میں پیش کیا تھا اور امام موصوفی نے اس کی توثیق کی تھی۔

ہماری ناقص رائے کے مطابق یہ کتاب بھی مکاتیب کی جمع و تدوین کے موضوع سے متعلق نہیں تھی بلکہ اس میں حضور صلی اللہ علیہ وسلم کے سفرنامہ کے اسما کی تفصیلی فہرست تھی اور وہ ہدایات درج تھیں جو آپ نے ان سفرنامہ کو بھیجتے ہوئے دی تھیں۔ چنانچہ علامہ طبری لکھتے ہیں :

وحدّثنا ابن حمید قال حدّثنا سلمة
قال حدّثنا ابن اسحق عن يزيد بن
ابی جبیب المصری انه وجد کتابا فیہ
تسمیة من بعث رسول الله صلی الله
علیہ وسلم الی ملوک الخائبین (کذا)
وما قال الا صحابه حین بعثهم
فبعث به الی ابن شهاب الزهري
مع نقه من اهل بلده^۲

ہم سے ابن حمید نے بحوالہ مسلم و ابن اسحق و يزيد بن ابی جبیب المصری بیان کیا ہے ان کو ایک کتاب ملی تھی جس میں حضور صلی اللہ علیہ وسلم کے ان سفرنامہ کے اسما کی تفصیل تھی جن کو آپ نے ملوک عرب و عجم کی طرف روانہ کیا تھا اور وہ ہدایات درج تھیں جو آپ نے روانہ فرماتے وقت ان حضرات کو دی تھیں۔ يزيد بن ابی جبیب نے ایک شخص کے ہاتھ اسے امام زہری کی خدمت میں بھیج دیا تھا۔

^۱ مجموعة الوثائق السياسية، مقدمة ص ۱ و دبلوماسیة محمد مقدمة ص ۱

^۲ تاریخ الامم والملوک ج ۲ ص ۲۸۹

صلی اللہ علیہ وسلم الرسل الی الملوک یدعوہم الی الاسلام واکتب
 بہ رسول اللہ صلی اللہ علیہ وسلم لناس من العرب وغیرہم کے عنوان سے
 آنحضرت صلی اللہ علیہ وسلم کے مکاتیب کی ایک بڑی تعداد کی نقل کر دی ہے۔ طبقات
 ابن سعد کا جو نسخہ یورپ کے مستشرقین کے زیر اتمام بریل سے ۱۳۲۲ھ میں تصحیح و تخریج کے
 ساتھ شائع ہوا ہے سر دست اس پوری کتاب کے بارے میں ہم کچھ نہیں کہتے لیکن اس عنوان کے
 تحت مکاتیب نبوی کا جو حصہ جزر دیلی میں مروی ہے اس کا ہم نے بالاستیعاب
 مطالعہ کیا ہے اور پھر حدیث و لغت اور جغرافیہ کی کتابوں میں جہاں جہاں یہ مکاتیب
 ہمیں مل سکے ان سے ملا کر دیکھا ہے تو یہ دیکھ کر سخت حیرت ہوئی کہ یہ محققین جن کے علم و
 تحقیق کا چار دانگ عالم میں غلط ہے اکثر مکاتیب کی عبارت صحیح نہ پڑھ سکے اور اس لئے
 نقل عبارت میں ان سے ایسی غلطیاں سرزد ہوئیں جن کو تصحیف و تحریف کا نادر نمونہ
 کہا جا سکتا ہے۔

مستشرقین کی تحقیقات کے یہ نادر نمونے ناظرین کو موقع بہ موقع آگے چل کر نظر آئیں گے۔
 ۲: مستقل اور باقاعدہ تصانیف میں حضرت ابو جعفر دیلی کے ”جزرہ“ کے بعد اس
 موضوع پر جو کتاب ملتی ہے وہ آٹھویں صدی میں قلم بند کی گئی ہے۔ اس کے مولف امام
 ابو عبد اللہ محمد بن علی بن حدیدہ الانصاری ہیں۔ ان کی کتاب کا نام ”المصباح المصنی فی
 کتاب النبی الامی ورسله الی ہلوک الارض من عربی و عجمی“ ہے۔ اس کتاب
 کو انہوں نے دو حصوں میں تقسیم کیا ہے۔ پہلے حصے میں آنحضرت صلی اللہ علیہ وسلم کے
 کاتبین اور سفراء کا تذکرہ ہے اور دوسرا حصہ مکاتیب پر مشتمل ہے اس میں بیشتر
 مکاتیب وہ ہیں جو آپ نے مختلف فرمان روایان مملکت کو ارسال کیے تھے۔
 علامہ چلی نے ”کشف الظنون“ میں اس کتاب کی تاریخ تحریر ذی القعدہ ۳۹۹ھ
 تحریر کی ہے۔ یہ کتاب ۱۳۹۹ھ میں دائرۃ المعارف العثمانیہ کے تحت زیور طبع سے آراستہ
 ہو کر شائع ہو گئی ہے۔

۱۳۔ ابن حدید الانصاری کے بعد اس موضوع پر جس نے قلم اٹھایا ہے، وہ حافظ شمس الدین ابن طولون ہیں۔ ان کی کتاب «اعلام السائلین عن کتب سید المرسلین» میں پچیس کے لگ بھگ مکاتیب ہیں۔ محدث ابو جعفر الدیلمی کے حزن کو ملا کر اس میں درج مکاتیب کی کل تعداد پچاس ہو جاتی ہے۔

۱۴۔ اس کے بعد یہ موضوع پھر ہندوستان منتقل ہو گیا ہے۔ ٹونک غیر منقسم ہند کی ایک چھوٹی سی ریاست تھی۔ یہاں مسلمان نوابوں کی حکومت تھی۔ یہ علم اور علماء کے قدردان تھے ان میں بعض خود بھی صاحب علم و فضل تھے۔ ان نوابوں میں سے ایک نواب جو مولانا محمد عبد المنعم خاں کے جد امجد تھے۔ انہوں نے ابن حدیدہ کی «المصباح المصنی کو سامنے رکھ کر مکاتیب النبی صلی اللہ علیہ وسلم پر کام کیا۔ اور الحلیۃ علی المصباح المصنیۃ کے نام سے ایک کتاب تحریر کی۔ اس کتاب میں انہوں نے «المصباح» میں مذکور مکاتیب کے علاوہ دیگر مکاتیب کا اضافہ بھی کیا۔ اس طرح «الحلیۃ» میں مکاتیب کی کل تعداد چوں ہو گئی۔ صاحبزادہ محمد عبد المنعم خان صاحب «رسالت نبویہ» نے اپنی کتاب میں اس کا تذکرہ کیا ہے۔

۵۔ صاحب الحلیۃ کے بعد اس موضوع پر لکھنے کی سعادت ان کے پوتے صاحبزادہ محمد عبد المنعم خان کے حصہ میں آئی۔ چنانچہ انہوں نے «رسالت نبویہ» کے نام سے ۱۹۳۴ء میں ایک کتاب تحریر کی۔ صاحبزادہ محمد عبد المنعم خان حضرت مولانا محمود الحسن خان ٹونکی المتوفی ۱۳۶۶ھ کے تلمیذ اور تربیت یافتہ تھے۔ ابتدا میں ان کے جد امجد کی کتاب «الحلیۃ» کے ترجمہ کا کام ان کے سپرد ہوا تھا۔ انہوں نے نہ صرف یہ کہ ان مکاتیب کا ترجمہ کیا بلکہ دیگر مکاتیب بھی جستجو کر کے جمع کر لئے اور اس طرح ایک ضخیم کتاب تیار ہو گئی۔ انہوں نے یہ کتاب عربی میں لکھی ہے اور اس کا مکمل اردو ترجمہ بھی ساتھ ہی نقل کر دیا ہے۔ مکاتیب کے ساتھ ساتھ مختصر مشکل مقامات کی تشریح و توضیح بھی کر دی ہے۔

اردو اور عربی دونوں میں ضخامت اور کثرت مکاتیب کے لحاظ سے یہ پہلی جامع

کتاب ہے۔ یہ ۱۹۳۶ء میں دہلی پرنٹنگ پریس ڈہلی سے شائع ہوئی تھی۔

۶۔ ان کے بعد اس موضوع پر جس کو قلم اٹھانے کا شرف حاصل ہوا وہ ہندوستان کے مشہور فاضل ڈاکٹر حمید اللہ ہیں۔ آپ نے سب سے پہلے پی۔ ایچ۔ ڈی کے مقالے کے تحت عہد نبوی اور عہد خلافت راشدہ کے تحریر شدہ وثائق جمع کئے تھے۔ اور ان کی سیاسی اور تاریخی اہمیت پر گفتگو کی تھی۔ ڈاکٹر صاحب کا یہ مقالہ فرانسیسی زبان میں تھا اور

۱۹۳۵ء میں زیر عنوان DOCUMENTS SUR LA DIPLOMATE MUSLMANE

پریس سے شائع ہوا تھا۔ ۱۹۳۵ء میں ڈاکٹر صاحب نے اس مقالے میں ذکر کردہ مکاتیب کو مزید تحقیق و اضافہ کے ساتھ عربی کا جامہ پہنا کر "مجموعۃ الوثائق الیاسیۃ للعہد النبوی والخلافة الراشدة" کے نام سے مصر سے شائع کیا۔ اس کتاب کو بڑی مقبولیت حاصل ہوئی اور حال ہی میں اس کا تیسرا ایڈیشن شائع ہوا ہے۔

ڈاکٹر صاحب نے اس کتاب کی ترتیب و ترتیب میں جس قدر عرق ریزی کی ہے وہ بلاشبہ ایک قابل قدر کارنامہ ہے۔ انہوں نے نہایت محنت اور توجہ سے یہ مکاتیب جمع کئے ہیں۔ یورپ اور اسلامی ممالک کی بڑی بڑی لائبریریوں کی قلمی اور مطبوعہ کتابوں کا اس سلسلے میں جائزہ لیا ہے۔ ڈاکٹر صاحب کو اپنی عالم گیر شہرت اور پریس میں اقامت کی بنا پر بہت سی ایسی کتابوں تک رسائی حاصل ہے جسے دیکھنے کو دوسروں کی نگاہیں ترستی ہیں۔ یہی وجہ ہے کہ جہاں تک حوالوں کا تعلق ہے ڈاکٹر صاحب کی کتاب اس سلسلے میں لامل ہے۔ ہر مکتوب میں وہ اس بات کی کوشش کرتے ہیں کہ زیادہ سے زیادہ مآخذ کا تذکرہ کریں۔ ڈاکٹر صاحب کی یہ کوشش یقیناً قابل قدر ہے لیکن بعد احترام یہ عرض ہے کہ ہمیں اس کتاب میں ایک کمی بڑی شدت سے محسوس ہوئی اور وہ یہ کہ ڈاکٹر صاحب نے کثرت مصادرت تک رسائی کے باوجود مکاتیب کی صحت کی طرف توجہ نہیں دی۔ وہ مختلف نسخوں کے اختلاف کو بالائتزام ذکر کرتے ہیں لیکن یہ اختلاف کیوں ہے اور اس میں کس نسخے کا متن صحیح

اس کے بارے میں کوئی تصریح نہیں کرتے پھر مزید یہ کہ انہوں نے اکثر حجابہ طبقات ابن سعد کے ذکر کردہ متن کو اپنی کتاب میں اصل متن کی حیثیت سے نقل کیا ہے۔ اور دیگر کتابوں میں روایت کردہ متن کے فرق کو بیان کرنے پر اکتفا کیا ہے۔ اس کا نتیجہ یہ ہوا کہ متعدد مقامات پر یہ غلط متن اصل قرار پا گیا ہے۔ اگر ڈاکٹر صاحب اس پہلو سے اپنی کتاب پر توجہ فرمالتے تو یقیناً ان کی کتاب آنحضرت صلی اللہ علیہ وسلم کے مکاتیب کے سلسلے میں ایک تند ماخذ قرار پاتی۔

ایک تسامح ڈاکٹر صاحب سے یہ ہوا ہے کہ مکاتیب کی جمع و ترتیب کے سلسلے میں انہوں نے کتب غریب الحدیث سے زیادہ اعتنا نہیں کیا ہے۔ ان کے یہاں لغت حدیث کی مشہور کتابیں ”النہایہ فی غریب الحدیث والاثار“ لابن الاثیر اور ”الفائق فی غریب الحدیث“ للرحمشری کے محدودے چند حوالے ملتے ہیں۔ اگر ڈاکٹر صاحب کتب غریب الحدیث سے مراجعت فرمالتے تو بڑی حد تک ان کی کتاب کی تصحیح ہو جاتی۔ ڈاکٹر صاحب نے مکاتیب میں مذکورہ بعض الفاظ کی تشریح لسان العرب اور دوسری کتابوں کی مدد سے کی ہے اور انہیں حروف ہیجی پر مرتب کر کے آخر میں ضمیمہ کی صورت میں کتاب کے ساتھ منسلک کر دیا ہے لیکن یہ بھی ایک سرسری کام ہے۔ ہمارا یہ منصب ہرگز نہیں کہ ڈاکٹر صاحب پر کسی قسم کا نقد و تبصرہ کریں، وہ ہمارے لئے ہر لحاظ سے قابل احترام ہیں۔ ان کی سادگی، دین سے محبت اور علم میں مکمل انہماک ہم جیسے مبتدیوں کے لئے راہ عمل ہے۔ لیکن ڈاکٹر صاحب کی کتاب کو جو شہرت حاصل ہے اس کے بعد ہمارا یہ نبی علی فریضہ تھا کہ ہم اس سلسلے میں جو کچھ محسوس کریں بلا کم و کاست بیان کر دیں۔

۷ :- اس موضوع پر موجودہ دور میں سب سے زیادہ تفصیلی کتاب مکاتیب الرسول

ہے جو ایرانی فاضل علی بن حسین علی امیری کی تالیف ہے۔ یہ کتاب ۱۳۴۹ء میں مطبع علمیہ قم ایران

سے شائع ہوتی ہے۔ یہ عربی زبان میں متوسط تقطیع کی دو جلدوں میں ہے۔ مصنف نے مکاتیب کی جمع و ترتیب کے ساتھ ساتھ ان کی شرح اور شکل مقامات کی توضیح بھی کی ہے اگرچہ بہت سی جگہ ان کی تحقیقات صحیح نہیں ہے تاہم یہ ایک قابل قدر کوشش ہے۔ افسوس ہے کہ مثالب صحابہ کی ناگوار بحث سے یہ کتاب داغدار ہے۔

۸ :- ڈاکٹر حمید اللہ صاحب نے مجموعۃ الوثائق التیاسیۃ کے تیسرے ایڈیشن

کے مقدمہ میں مجلہ معہد المخطوطات جامعۃ الدول العربیہ کے حوالہ سے حضور صلی اللہ علیہ وسلم کے مکاتیب پر مشتمل ایک مخطوطہ کا تذکرہ کیا ہے۔ اس مخطوطہ کے نام اور مصنف کا پتہ نہیں چل سکا یہ مخطوطہ ۱۲ ورق پر مشتمل ہے اور کتب طلعت میں قسم التاریخ نمبر ۱۸۴۵ کے تحت موجود ہے۔ اس کے کاتب کا نام احمد رفعت، اور سن کتابت ۱۲۶۵ ہجری ہے۔ اس میں حضور صلی اللہ علیہ وسلم اور آپ کے بعض خلفاء کے مکاتیب اور ان کے جوابات ہیں اور حاشیہ پر ترکی میں ان کی تشریح بھی ہے۔

۹ :- ۱۹۸۱ء میں ہمیں ترکی کے شہر استنبول جانے کا اتفاق ہوا اور وہاں کے مشہور کتب خانہ

سلیمانہ اور کتب خانہ ملت سے استفادہ کا موقع ملا۔ یہ دونوں کتب خانے نادر مخطوطات سے مالا مال ہیں۔ کتب خانہ ملت میں ہمیں ایک مخطوطہ کے مطالعہ کا موقع ملا جو حضور

صلی اللہ علیہ وسلم کے مکاتیب پر مشتمل تھا۔ اس کا نمبر FEYZULLAN EFENDI/2230 ہے

اور عنوان میں رسالہ در مکاتیب نبوی تحریر ہے اور کاتب کا نام آل عبا احمد مختار بک زادہ

علی حیدر ہے اور تاریخ کتابت ۲۶ رجب ۱۳۰۹ھ ہے اور اس میں درج ذیل مکاتیب

موجود ہیں :

کتاب محمد رسول اللہ الی كافة الناس اجمعین، الی حارث بن شمر، کسریٰ عظیم فارس،

النجاشی الاصح، المقوقس عظیم القبط، المنذر بن ساوی، جعفر و عبد النبی الجندی،

ہرقل عظیم الروم، یوحنا بن رویہ، اہل اذرح، ابی ضمیرہ، عدار بن خالد وغیرہ۔

علاوہ ازیں اس موضوع پر بعض اور اصحاب نے بھی قلم اٹھایا ہے جن کے
اسما گرامی درج ذیل ہیں

- ۱ - محمد عبدالجلیل - فرمان نبوت، حیدرآباد دکن مطبع شوکت اسلام
- ۲ - مولانا حفظ الرحمن سیوہاروی، بلاغ مبین، مکاتیب سید المرسلین دہلی
- ۳ - محبوب رضوی، رسول اللہ علیہ وسلم کے مکتوبات و معاہدات
- ۴ - عون قاسم الشریف، دہلوی ماسیتہ محمد، سودان

محمد عبد الشہید نعمانی
اسٹنٹ پروفیسر شعبہ عربی
کراچی یونیورسٹی
۲۴ ربیع الثانی ۱۴۰۶ھ

بِسْمِ اللّٰهِ الرَّحْمٰنِ الرَّحِیْمِ

هذا کتاب من محمد رسول اللہ۔ صَلَّى اللہُ عَلَیْہِ وَسَلَّمَ
لِعُظَیْمِ بْنِ الْحَارِثِ الْمَحَارِبِيِّ اِنْ لَهٗ فِخْخًا لَا يَحَاقُ فِيهَا اَحَدٌ۔ وَكُتِبَ الرَّقْمُ

حضرت عظیم بن الحارث المحاربی کے نام

یہ تحریر ہے محمد رسول اللہ۔ صلی اللہ علیہ وسلم کی طرف سے عظیم بن الحارث
المحاربی کے حق میں کہ ”فخ“ ان کا ہے۔ اس میں کوئی دوسرا اپنا حق نہیں جتانے گا۔ کاتب رقم
حضرت عظیم بن الحارث المحاربی رضی اللہ عنہ | ارباب تاریخ و سیر کا اس پر اتفاق
ہے کہ ان کا نام عظیم بروزن حنین تصغیر کے ساتھ ہے اور ظالم مجملہ سے ہے۔
لیکن حافظ ابن حجر عسقلانی کا رجحان اس نام کے ضبط میں صادمہملہ کی طرف ہے۔
چنانچہ ان کے خیال میں یہ عظیم ہے۔ اور اسی بنا پر انہوں نے ان کا تذکرہ ”الاصابہ فی
تمییز الصحابة“ اور ”المنتبہ“ میں اسی نام سے کیا ہے۔ ”تبصیر المنتبہ“ کے الفاظ ہدیہ
ناظرین ہیں

العصیمی "وبضم اولہ من
ینسب الی عظیم بن الحارث بن
الظالم الصحابی۔ قالہ الہجری
انتہی لہ

عصیمی "بضم اول، جو حضرت عظیم بن الحارث
بن ظالم صحابی کی طرف منسوب ہے۔ ہجری کا یہی
بیان ہے۔ انتہی

ہمارے خیال میں حافظ صاحب کے شبہ کا منشا یہ ہے کہ نوادر ابی علی ہجری
جس سے انہوں نے حضرت عظیم بن الحارث رضی اللہ عنہ کا تذکرہ نقل کیا ہے اس میں

ظلم کے الف کاشوشہ ساقط ہو گیا اور اس بنا پر حافظ صاحب نے اسے ظلم کے بجائے
ص پڑھا اور عظیم کے بجائے عصیم سمجھا۔

حضرت عظیم بن الحارث المحاربی رضی اللہ عنہ کا تذکرہ تراجم صحابہ کی کتابوں میں عام
طور پر نہیں ملتا ہے۔ چنانچہ حافظ ابن عبد البر کی کتاب "الاستیعاب" اور حافظ عزالدین
ابن الاثیر کی کتاب "اسد الغابہ" ان کے ذکر سے خالی ہیں بعد کے دور میں علامہ ذہبی
نے "تجريد اسماء الصحابة" میں صرف اتنا لکھا ہے

عظیم بن الحارث المحاربی کتب
له النبي صلى الله عليه وسلم
بعطاء له
عظیم بن الحارث المحاربی "آنحضرت صلی اللہ
علیہ وسلم نے عطاء جاگیر کے سلسلہ میں ان
کے لئے فرمان لکھوایا تھا۔

ان کے بعد حافظ ابن حجر نے
عصیم بالتصغیر بلاہاء بن
الحارث بن ظالم بن حداد بن
ذہل بن طریف بن محارب بن
خصفة المحاربی ذکرہ ابو علی الہجری
فی نوادرہ قال: وقال العباس بن
عصیم یفتخر بوفادۃ ابيه وعمته
سواء علی النبي صلی اللہ علیہ وسلم
فقال ما اسمك؟ قال
عصیم و ابوه اهدی
للنبي صلی اللہ علیہ وسلم
"الاصابة" میں مزید تفصیل یہ بیان کی ہے
عصیم تصغیر کے ساتھ بغیر ہاء کے ہے
(یعنی عصیمہ نہیں ہے) بن حارث بن ظالم
بن حداد بن ذہل بن طریف بن محارب بن
خصفة المحاربی۔ ان کا تذکرہ ابو علی الہجری نے
اپنی "نوادر" میں کیا ہے وہ لکھتے ہیں کہ
عباس بن عصیم اپنے والد اور چچا سوار کی
بارگاہ رسالت میں بصورت وفد حاضری پر فخر
کرتے ہوئے بیان کرتے ہیں کہ آنحضرت
صلی اللہ علیہ وسلم نے حضرت عصیم سے پوچھا تھا
تمہارا کیا نام ہے انہوں نے جواب دیا عصیم

المرتبج فرسہ فاتابہ علی ذلک ان کے والد نے آنحضرت صلی اللہ علیہ وسلم
الفرعاء ناقتہ فاولادہا عندہم کو مرتجز نامی اپنی سواری کا گھوڑا بطور ہدیہ
فقال العباس پیش کیا تھا اور آنحضرت صلی اللہ علیہ وسلم نے

اس کے عوض میں فرعاء نامی اپنی اونٹنی ان کو عطا فرمائی تھی اس اونٹنی کی اولاد ابھی تک
ان کے یہاں موجود ہے۔ چنانچہ عباس نے اس واقعہ کے سلسلہ میں یہ اشعار کہے ہیں
عصیمی ابی زار النبی محمدًا وعتمی سوا عقل هذا التقاخر
حملنا رسول اللہ ثم اثابنا ابی بخیر یسمولہ کل ناظر
ولما دعی داع لدین محمد وفدنا منا کان ایمن من اشرہ
۱۔ میرے والد عظیم اور میرے چچا سوا نے محمد نبی (صلی اللہ علیہ وسلم) کی زیارت کی
تو یہ فخر کیا کم ہے

۲۔ ہم نے رسول اللہ صلی اللہ علیہ وسلم کی خدمت میں سواری پیش کی تو آپ نے میرے
والد کو اس سے بہتر عوض عطا فرمایا کہ جس کو دیکھ کر ہر شخص سر بلند ہوتا ہے۔
۳۔ جب دین محمد علیہ الصلوٰۃ والسلام کی طرف داعی نے بلایا تو ہم وفد لے کر
چل پڑے اور پھر ہم متبرک زیارت کرنے والے تھے۔

حضرت عظیم بن الحارث الحارثی رضی اللہ عنہ قبیلہ محارب سے تعلق رکھتے ہیں
محارب بہت بڑا قبیلہ ہے جس کے بہت سے خاندان اور شاخیں ہیں۔ حضرت
عظیم رضی اللہ عنہ کا تعلق خصفہ بن عیلان کی شاخ سے ہے

وفد محارب کی دربار رسالت میں حاضری | تاریخ کی متعدد کتابوں
میں وفد محارب کی آنحضرت

صلی اللہ علیہ وسلم کی خدمت میں حاضری کا ذکر موجود ہے جس سے معلوم ہوتا ہے کہ
وفد محارب شہ ہجری میں حجۃ الوداع کے موقع پر آیا تھا۔ یہ دس افراد پر مشتمل تھا

لہ الاصابہ ترجمہ عظیم

جس میں حضرت عظیم کے علاوہ ان کے بھائی حضرت سوار رضی اللہ عنہ اور ان کے بیٹے خزیمہ بن سوار رضی اللہ عنہ بھی شریک تھے۔ آنحضرت صلی اللہ علیہ وسلم نے انہیں دارِ رملہ بنت الحارث میں ٹھہرایا تھا۔ ان کے کھانے پینے اور مہانداری کا انتظام حضرت بلال رضی اللہ عنہ کے سپرد تھا۔ اور یہ لوگ نہایت خلوص اور ذوق و شوق کے ساتھ اسلام لائے۔ اور آنحضرت صلی اللہ علیہ وسلم سے عرض کیا کہ ہمیں اپنے قبیلے کی طرف سے بھی نائب سمجھئے۔

آنحضرت صلی اللہ علیہ وسلم نے حضرت عظیم رضی اللہ عنہ کے بھتیجے حضرت خزیمہ رضی اللہ عنہ کے چہرہ پر شفقت سے ہاتھ پھیرا تو ان کا چہرہ نور سے دیک اٹھا۔ آنحضرت صلی اللہ علیہ وسلم نے حسبِ معمول اس وفد کو بہت کچھ دے دیا اور رخصت کیا۔ ہمارا گمان یہ ہے کہ اسی موقع پر مندرجہ بالا فرمانِ قید تحریر میں آیا ہے۔

حضرت عظیم کے بھائی حضرت سوار بن الحارث رضی اللہ عنہ ہی صحابی ہیں جن سے آنحضرت صلی اللہ علیہ وسلم نے ایک گھوڑے کا سودا کیا تھا اور یہ اس سودے سے پھر گئے تھے۔ پھر حضرت خزیمہ بن ثابت رضی اللہ عنہ نے آنحضرت صلی اللہ علیہ وسلم کے حق میں گواہی دی۔ جس کے بعد حضرت خزیمہ کی شہادت دو مردوں کی شہادت کے مساوی قرار پائی۔ یہ مشہور قصہ ہے جس کی تفصیل حافظ ابن حجر نے حضرت سوار رضی اللہ عنہ کے تذکرے میں طبرانی اور ابن شاہین کے حوالے سے نقل کی ہے۔ لہ

فخ کتاب کے اصل نسخہ میں فخ جیم کے ساتھ لکھا گیا ہے جو صحیح نہیں ہے۔ اصل لفظ فخ خار معجم کے ساتھ ہے جس کے متعلق علامہ مجد الدین ابن الاثیر، یاقوت الحمویؒ ابن منظور، فریقیؒ، ابن کثیرؒ، حافظ حازمیؒ، محمد طاہر پٹنیؒ اور علامہ مرتضیٰ زبیدیؒ سب

لہ الاصابہ ترجمہ سوار۔ لہ النهایہ فی غریب الحدیث باب فخ۔ لہ معجم البلدان باب فخ۔ لہ لسان العرب مادہ فخ۔ لہ البدایہ والنہایہ ج ۵ ص ۳۴۱۔ لہ کتاب اللامکن قلمی ورق ۱۵۲۔ لہ مجمع بحار الانوار مادہ فخ۔ لہ تاج العروس مادہ فخ۔

حضرات نے بالاتفاق تصریح کی ہے کہ یہ وہ پانی کا تالاب یا چشمہ تھا جسے آنحضرت صلی اللہ علیہ وسلم نے حضرت عظیم بن الحارث المحاربی رضی اللہ عنہ کو عطا فرمایا تھا۔
لا يحاقه فيها احد دیبلی کے نسخے میں لا یخافہ غلط چھپ گیا ہے اصل لفظ لا یحاقہ عام ہملہ اور ق کے ساتھ ہے۔

اس فرمان کا متن اگرچہ ہمیں متداول کتابوں میں دستیاب نہ ہو سکا لیکن لغت اور جغرافیہ کی کتابوں میں اس کے الفاظ کی تشریح موجود ہے۔ حافظ ابن کثیر نے "البدایۃ والنہایۃ" میں حضرت ارقم بن ابی الارقم رضی اللہ عنہ کے ذکر میں ابن عساکر کے حوالے سے اس فرمان کی کتابت کا ذکر کیا ہے۔ چنانچہ وہ لکھتے ہیں :

الارقم بن أبي الارقم هو الذي	حضرت ارقم بن ابی الارقم وہ صحابی ہیں جنہوں نے
كتب اقطاع عظيم من	حضرت عظیم بن الحارث المحاربی کے جاگیر کے
الحارث المحاربي بأمر رسول الله	وثیقے کو جو رنج اور دوسرے مواضع کے متعلق تھا
صلى الله عليه وسلم بفتح وغيره	آنحضرت صلی اللہ علیہ وسلم کے حکم سے تحریر
وذلك فيما رواه الحافظ ابن	کیا تھا۔ یہی وہ وثیقہ ہے جس کو حافظ
عساكر من طريق عتيق بن	ابن عساکر نے عتیق بن یعقوب الزہری
يعقوب الزبيري حدثني	عبد الملک بن ابی بکر بن محمد بن عمرو بن
عبد الملك بن ابى بكر بن محمد	حزم عن ابيه عن جدّه عن عمرو بن حزم
بن عمرو بن حزم عن ابيه عن	کی سند سے نقل کیا ہے۔
جدّه عمرو بن حزم آه له	

علامہ ابن کثیر کے اس بیان سے واضح ہوتا ہے کہ یہ فرمان تاریخ ابن عساکر میں بھی موجود ہے۔ اس کے علاوہ حافظ ذہبی کی یہ تصریح پہلے گزر چکی ہے

کہ آنحضرت صلی اللہ علیہ وسلم نے حضرت عظیم کے لئے عطیہ کا فرمان لکھوایا تھا۔ واضح رہے کہ اس دور کے مشہور محقق جناب ڈاکٹر حمید اللہ صاحب نے جن کا خاص موضوع عہد نبوی اور خلافت راشدہ کے حالات کی تحقیق ہے، حضور علیہ الصلوٰۃ والسلام کے تحریری وثائق پر ایک گراں قدر کتاب قلم بند فرمائی ہے، جس کا نام ہے "مجموعۃ الوثائق السیاسیۃ" جناب موصوف نے اپنی اس کتاب میں یہ التزام کیا ہے کہ وہ اس میں صرف انہی وثائق کو جمع کریں گے جن کے متعلق یہ بات پایہ ثبوت کو پہنچ جائے گی کہ ان کی کتابت عہد نبوی میں ہو چکی ہے ورنہ اگر کسی صحابی کے بارے میں صرف اتنی صراحت ملی کہ ان کو حضور علیہ الصلوٰۃ والسلام نے جاگیر عطا فرمائی تھی مگر کسی روایت میں اس کے بارے میں تحریر کا ذکر نہ ملا تو وہ اس کو اپنی مذکورہ تصنیف میں ذکر نہیں فرمائیں گے اگرچہ یہ بات اپنی جگہ مسلم ہے کہ عہد نبوی میں جو جاگیریں دی جاتی تھیں وہ تحریری وثیقے کی شکل ہی میں دی جاتی تھیں چنانچہ "مجموعۃ الوثائق السیاسیۃ" کی تیسری اشاعت کے مقدمہ میں ڈاکٹر صاحب کی تصریح ہے :

اور باوجود میرے اس شوق کے کہ میں نبی کریم صلی اللہ علیہ وسلم سے منسوب تمام مکاتیب کو جمع کر دوں، میں نے یہاں صرف انہیں مکاتیب کو جمع کیا ہے جن کے متعلق یہ ثابت ہو چکا ہے کہ وہ آنحضرت صلی اللہ علیہ وسلم کے نوشتے ہیں اور جس کے مکتوب ہونے کی صراحت کسی مستند ماخذ میں نہیں ملی اس کے اندراج سے گریز کیا ہے۔ چاہے میرا گمان غالب ہی ہو کہ وہ آنحضرت صلی اللہ

ومع شوقی الی جمع کل ما نسب من المکتوبات الی النبی صلی اللہ علیہ وسلم فاننی لم ادون ہہنا الا ما ثبت انہ کان مکتوباً وابتعدت کل ما لم یصرح المصدر بانہ کان مکتوباً حتی ولو غلب علی ظنی انہ کان كذلك مثلاً ہناک روایات تثبت الاقطاع ولم تکن الا قطاعات فی عصر النبی صلی اللہ

علیہ وسلم الاکتابة - ومع ذلك علیہ وسلم کا مکتوب گرامی ہے۔ چنانچہ بہت
 لم ادخل فی مجموعتی هذه الروایات سی روایات میں جاگیر عطا کرنے کا تذکرہ موجود
 التالیة لان المصادر لا تصرح بوجود ہے اور یہ حقیقت ہے کہ دور رسالت
 الکتابة فیہا۔ لہ صلی اللہ علیہ وسلم میں جاگیروں کے وثیقے صرف
 تحریری صورت میں ہی ہوتے تھے۔ اس کے باوجود مندرجہ ذیل روایات کو میں نے
 اپنے اس مجموعے میں جگہ نہیں دی کیونکہ ماخذوں میں ان کی تحریری صورت میں ہونے کی تصریح
 نہیں ملی۔

غرض اپنے اسی اصول کو پیش نظر رکھتے ہوئے کہ جس وثیقے کا تحریری ثبوت
 نہ ہو اسے کتاب میں درج نہ کیا جائے۔ ڈاکٹر صاحب نے بارہ وثائق کو اپنی کتاب
 سے خارج کر دیا ہے۔ ان خارج کردہ وثائق میں نواں نمبر اسی وثیقہ کا ہے۔ چنانچہ
 ڈاکٹر صاحب لکھتے ہیں :

۹ - عظیم بن الحارث المحاربی ۹ - وثیقہ عظیم بن الحارث المحاربی چشمہ
 فخر ماء اقطعہ رسول اللہ صلی اللہ علیہ وسلم نے انہیں عطا
 علیہ وسلم۔ (الاماکن للحارمی فرمایا تھا۔) (بحوالہ اماکن حارمی)

خطیہ لالی باستانبول - فصل ۶۷۲ لہ

معلوم نہیں اس مکتوب کے ضمن میں ڈاکٹر صاحب کو کیا اشتباہ ہوا۔ حالانکہ
 جزمہ دیسلی تو ان کے ماخذ و مراجع میں ہے اور دیسلی کے اس جزمہ کا آغاز اسی وثیقہ
 سے ہوتا ہے۔ حارمی کی کتاب الامکنہ میں اگر اس وثیقہ کے بارے میں کتابت کی
 تصریح نہیں تو جزمہ دیسلی میں تو صاف مذکور ہے۔ ہذا کتاب من محمد رسول اللہ

لہ مقدمہ طبع ثالث ص ۲ لہ ایضاً

اسی طرح حافظ ذہبی، حافظ ابن عساکر اور حافظ ابن کثیر کی تصریحاً کتابت کے بارے میں موجود ہیں۔ ڈاکٹر صاحب نے "مجموعۃ الوثائق التیاسیۃ" کی پہلی اشاعت میں تو اس وثیقہ کو سرے سے ذکر ہی نہیں کیا ہے اور تیسری طبع کے مقدمہ میں اس کا ذکر بھی کیا تو حازمی کی کتاب الأملکۃ کے قلمی نسخے کے حوالے سے حالانکہ "جزیر الیسیلی" کا قلمی نسخہ بھی ان کے پیش نظر رہا ہے اور اپنی کتاب میں جایجا اس سے استفادہ بھی کیا ہے۔

کاتب فرمان حضرت ارقم بن ابی الارقم رضی اللہ عنہ | ارقم نام، کنیت ابو عبد اللہ ہے۔ والد کا نام عبد مناف بن اسد قرشی ہے۔ سلسلہ نسب قبیلہ مخزوم سے ملتا ہے سابقین اولین میں سے ہیں، بعض مورخین کی رائے کے مطابق ساتویں اور بعض کے قول کے مطابق بارہویں مسلمان ہیں، جب تک مسلمانوں کی تعداد چالیس تک پہنچ گئی ان کے گھر پر مسلمانوں کے خفیہ اجتماعات ہوتے تھے۔ ان کی حویلی "دار الارقم" اور "دار الخیران" کے نام سے تاریخ میں مشہور ہے۔ یہ مہاجرین اولین میں سے ہیں۔ آنحضرت صلی اللہ علیہ وسلم نے ان کے اور حضرت عبد اللہ بن انیس رضی اللہ عنہ کے درمیان مواخات کرائی تھی۔ نبی کریم علیہ الصلوٰۃ والسلام کے ساتھ تمام غزوات میں شریک رہے۔ حضور صلی اللہ علیہ وسلم نے "بدر" کے دن انہیں مالِ غنیمت میں سے مزید انعام کے طور پر ایک تلوار عطا فرمائی تھی۔ یہ آنحضرت صلی اللہ علیہ وسلم کی طرف سے صدقات کے عامل بھی رہے ہیں۔ "ابن سید الناس"، "ابن کثیر" اور دیگر مورخین نے انہیں نبی صلی اللہ علیہ وسلم کے کاتبین میں شمار کیا ہے۔ امام احمد نے ان سے دو حدیثیں روایت کی ہیں۔

ان کا انتقال ۵۵ھ میں مدینہ طیبہ میں ہوا۔ نماز جنازہ ان کی وصیت کے مطابق حضرت سعد بن ابی وقاص رضی اللہ تعالیٰ عنہ نے پڑھائی۔ انتقال کے وقت ان کی عمر اسی سال سے زائد تھی۔

۱۔ مزید تفصیلات کے لئے ملاحظہ ہو الطبقات الکبریٰ لابن سعد جلد ۳ ص ۲۲۲، البدایہ والنہایہ ج ۵ ص ۳۴۱، تاریخ الاسلام للذہبی ج ۲ ص ۲۱۳۔ الاصابہ لاسد الغابہ فی معرفۃ الصحابہ لابن الاثیر، الاستیعاب فی معرفۃ الصحاب لابن عبد البر ترجمۃ الارقم بن ابی الارقم

بِسْمِ اللّٰهِ الرَّحْمٰنِ الرَّحِیْمِ
 هٰذَا كِتَابٌ مِنْ مُحَمَّدٍ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ
 لِعُظِيْمِ بْنِ الْحَارِثِ الْمُحَارِبِيِّ اِنْ لَهٗ الْمَجْمَعَةُ مِنْ رَامِسْ لَا يَجَاقُهٗ فِيْهَا اَحَدٌ
 وَكُتِبَ الْاَرْقَمُ .

حضرت عظیم بن الحارث المحاربی کے نام ایک اور فرمان

یہ تحریر محمد رسول اللہ (صلی اللہ علیہ وسلم) کی طرف سے عظیم بن الحارث المحاربی کے حق میں ہے کہ رامس کا چٹیل میدان اور اس کے ریت کے ٹیلے ان کے ہیں اس میں کوئی دوسرا اپنا حق نہ جتائے۔ کاتب ارقم۔

یہ فرمان بھی حضرت عظیم بن الحارث المحاربی رضی اللہ عنہ کے نام ہے۔ حافظ ابن کثیر کے حوالہ سے یہ گزر چکا ہے کہ آنحضرت صلی اللہ علیہ وسلم نے ان کو فسخ نامی چشمے کے علاوہ دوسرے مواضع بھی عطا فرمائے تھے۔ اس فرمان کا متن ”طبقات ابن سعد“ اور ”معجم البلدان“ دونوں میں موجود ہے۔ علامہ یاقوت الحموی نے ”معجم البلدان“ میں اسی اسناد کے حوالہ سے جس سے محدث ابو جعفر الدیلمی نے روایت کیا، اس کا تذکرہ کیا ہے۔ چنانچہ اس کے الفاظ یہ ہیں:

حدّث عبد الملك بن ابی بكر عبد الملك بن ابی بكر بن محمد بن عمرو بن حزم
 بن محمد بن عمرو بن حزم عن ابیہ عن جدّہ عمرو بن حزم قال:

كتب رسول الله صلى الله عليه وسلم
 هٰذَا كِتَابٌ مِنْ مُحَمَّدٍ رَسُوْلِ اللّٰهِ،
 اپنے والد سے اور وہ اپنے دادا عمرو بن حزم سے روایت کرتے ہیں کہ آنحضرت صلی اللہ علیہ وسلم نے حسب ذیل فرمان تحریر کروایا:

صلى الله عليه وسلم لعظيم بن الحارث
 المحاربي ان له الجمعة من رامس
 الحارث المحاربي کے حق میں ہے کہ رامس کا چٹیل میدان اور اس کے ریت کے ٹیلے

لا يحاقه احد۔ وكتب الارقم^۱ ان کے ہیں اس میں کوئی دوسرا اپنا حق نہ جتا۔

کتاب ارقم

المجمعة | بروزن مقعدہ ایسی زمین کو کہا جاتا ہے جو بے آب و گیاہ ہو اور جہاں

ریت جمع ہو کر اس کے ٹیلے بن جائیں۔ اس کی جمع "مجامع" آتی ہے۔ واضح رہے کہ جزیر

دیپلی کے مطبوعہ متن میں "مجمعة" ہی ہے لیکن "معجم البلدان" میں لفظ "مجمعة" کا معنی غالباً

طبت میں ساقط ہو گیا ہے۔ "مکاتیب الرسول" کے مصنف علی حسین علی احمدی نے اسی

کو صحیح سمجھتے ہوئے اس کو ایک موضع کا نام قرار دیا ہے۔ فاضل مستشرق سخاؤ^۲ اور

اوجین منوخ جنہوں نے طبقات ابن سعد کی پہلی جلد کی تحقیق کی ہے۔ انہوں نے طبقات

ابن سعد میں اس لفظ کو "نجمہ" لکھا ہے۔ ڈاکٹر حمید اللہ صاحب نے بھی ان کی اتباع

کرتے ہوئے "نجمہ" ہی نقل کیا ہے اور پھر اسے اسما و اعلام کی فہرست میں مستقل نام کی

حیثیت سے شمار کیا ہے۔ لیکن ہمارے خیال میں "نجمہ" سرے سے غلط ہے۔ جغرافیہ اور

لغت کی کتابوں میں اس مکتوب کے ذیل میں "نجمہ" نامی کسی موضع کا ذکر نہیں ملتا۔ "مجمعة" بھی صحیح نہیں

بلکہ موضع کا اصل نام "رامس" ہے اور "مجمعة" اس کے میدان کا بیان ہے۔

رامس | کتاب کے مطبوعہ نسخے میں "رامس" کا معنی ساقط ہو گیا ہے۔ یہ "رامس"

سے بصیغہ اسم فاعل ہے۔ علامہ محمد الدین ابن الاثیر الجزری^۳، یاقوت الرومی^۴، ابن منظور

الافریقی^۵، مرتضی الزبیدی^۶ سب نے "رامس" کے ذیل میں لکھا ہے کہ یہ دیار "مخارب"

میں ایک جگہ کا نام ہے۔ "علامہ یاقوت الرومی" کی تحقیق اس کے بارے میں درج ذیل

ہے:

رامس بالسين المهملة موضع في ديار رامس سين مہملہ کے ساتھ دیار "مخارب" میں

^۱ دیکھئے باب رامس۔ ۲ ج ۲ ص ۲۵۸۔ ۳ وثیقة نمبر۔ ۴ النہایہ مادہ رامس

^۵ معجم البلدان باب رامس۔ ۶ لسان العرب مادہ رامس۔ ۷ تاج العروس مادہ رامس

محارب، ورامس فاعل من ایک موضع ہے۔ رامس رس کا اسم فاعل
 الرمس وهو التراب تحملہ الترح ہے۔ رس وہ مٹی ہے جسے ہوا اڑا کر لیجئے
 فترمس به الآثار ای تعفوها الخ اور پھر اس کے ذریعے آثار مٹا دے۔
 فاضل مستشرق "سناؤ" اور منوخ نے طبقات ابن سعد کی تحقیق میں اس فرمانِ
 نبوی کا متن نقل کیا ہے

وكتب رسول الله صلى الله عليه وسلم لعاصم بن الحارث الحارثي
 ان له نجمة من راس لا يحاقه فيها احد -

یعنی (۱) "عظیم بن الحارث" کو "عاصم بن الحارث" پڑھا۔

(۲) "محاربی" کو "حارثی" بنا دیا

(۳) "الجمعة" کو "نجمة" سمجھا اور

(۴) "رامس" کو "راس" تحریر کیا۔

اس پر ستم یہ کہ فاضل مستشرق کی تحقیق پر اعتماد کرتے ہوئے بعد کے آنے والے محققین
 گیٹانی "اسپرنگر" اور ڈاکٹر حمید اللہ صاحب نے بھی اسے جوں کا توں نقل کر دیا۔
 پھر مزید اصناف یہ کیا ہے کہ حضرت "عظیم بن الحارث محاربی" کو بلا کسی دلیل کے "بلحارث"
 کی طرف منسوب کر دیا ہے۔ ڈاکٹر حمید اللہ صاحب کو فاضل مستشرق "سناؤ" کی تحقیق پر
 جو غیر متزلزل اعتماد ہے اس کا عالم یہ ہے کہ اپنی کتاب کے تیسرے ایڈیشن میں جبکہ موصوف
 کو حافظ حازمی کی کتاب الامکنہ "کا قلمی نسخہ استنبول کے کتب خانہ "لالہ لی" میں مل چکا
 ہے اور اس میں حدیث کا اصل متن بھی صحیح طور پر مذکور ہے یہ تردد بحالہ قائم ہے کہ حافظ
 حازمی کی تحقیق صحیح ہے یا مسٹر سناؤ کی ہے

لا يحاقه فيها احد | کتاب کے مطبوعہ نسخے میں اکثر جگہ لا يحاقه کو لا

يحاقه لکھا گیا ہے جو درست نہیں۔ اصل لفظ لا يحاقه ہے۔

لہ تفصیل کے لئے ملاحظہ ہو مجموعة الوثائق السياسية - وثيقة ۸۸ طبع ثالث

بِسْمِ اللَّهِ الرَّحْمَنِ الرَّحِيمِ
 هذا كتاب من محمد رسول الله (صلى الله عليه وسلم)
 لحسين بن نضلة الأسدی أن له ترمذ وكتيفة لا يحافه فيهما
 أحد . وكتب المغيرة

حضرت حسین بن نضلة الاسدی کے نام

یہ تحریر ہے محمد رسول اللہ (صلی اللہ علیہ وسلم) کی طرف سے حسین بن نضلة الاسدی کے حق میں کہ ترمذ اور کتيفة ان کے ہیں ان میں کوئی دوسرا اپنا حق نہ جتا۔
 کاتب مغیرہ -

یہ بہت متداول مکتوب ہے جس کا تذکرہ احادیث اور تاریخ کی متعدد کتابوں میں موجود ہے جن میں سے حسب ذیل کتابیں خاص طور پر قابل ذکر ہیں :

- ۱ - ابن سعد، "الطبقات الکبریٰ" ۲ - یاقوت رومی - "معجم البلدان"
- ۳ - ابن الاثیر، "الغابة" ۴ - ابن حجر "الاصابة"
- ۵ - علی المتقی، کنز العمال

البتہ ان حضرات کے ذکر کردہ نصوص میں معمولی سا اختلاف ہے جس کو آگے حسب موقع بیان کیا جائے گا۔

حضرت حسین بن نضلة الاسدی رضی اللہ عنہ | حضرت حسین بن نضلة
 الاسدی رضی اللہ عنہ کا مفصل تذکرہ کتب تراجم میں نہیں ملتا۔ علامہ ابن عبد البر کی کتاب
 ج ۱ ص ۲۶ - ۲۷ باب ترمذ - ۲۸ باب حسین - ۲۹ باب حسین - ۳۰ ج ۵ ص ۲۸

”الاستیعاب“ بھی ان کے ذکر سے خالی ہے۔ البتہ حافظ عزالدین ابن الاثیر نے حافظ ابن مندہ اور حافظ ابو نعیم کے حوالے سے اپنی کتاب اسد الغابہ میں ان کا مختصر تذکرہ لکھا ہے جو درج ذیل ہے۔

حصین بن نضلة الاسدی
کتب له النبي صلى الله عليه
وسلم كتاباً رواه ابو بكر
بن محمد بن عمرو بن حزم
عن ابيه عن جدّة عمرو بن
حزم ان رسول الله صلى الله
عليه وسلم كتب لخصين بن نضلة
الاسدی ان له ثرياً وكنيفاً
(كذا) لا يحاقه فيهما احد
وكتب المغيرة. اخرج ابن مندة وابو نعیم

حصین بن نضلة الاسدی آنحضرت
صلی اللہ علیہ وسلم نے ان کے حق میں ایک
فرمان لکھا تھا جس کو ابو بکر بن محمد بن
عمرو بن حزم نے اپنے والد سے اور انہوں نے
اپنے دادا سے روایت کیا ہے کہ آنحضرت
صلی اللہ علیہ وسلم نے حضرت حصین بن نضلة
الاسدی کے حق میں یہ فرمان لکھا تھا کہ
”ثریہ وکنیف“ ان کے ہیں، اس میں کوئی
دوسرا پتا حق نہ جتائے۔
کاتب مغیرہ

حافظ ابن حجر نے بھی الاصابہ میں ان کے تذکرہ میں اسی متن کے نقل پر اکتفا کیا ہے
البتہ ابن مندہ کی اس تصریح کا مزید اضافہ کیا ہے کہ
قال ابن مندة لا يعرف إلا من
هذا الوجه۔
طریق سے پہچانی جاتی ہے۔

الأسدی قبیلہ اسد کی طرف نسبت ہے اسد کے نام سے بہت سے
قبائل کا ذکر کتب انساب میں موجود ہے ان میں سے بعض ”اسد بن عزی“ بعض
”اسد بن خزیمہ“ بعض ”اسد بن ربیعہ“ اور بعض ”اسد بن دودان“ کی طرف منسوب ہیں

لہ باب حصین۔ لہ باب حصین۔ وک اللباب لابن الاثیر نسبت الاسدی۔

یہ متعین نہیں ہو سکا کہ حضرت "حصین بن نضلہ الاسدی" رضی اللہ عنہ ان میں سے کس قبیلہ سے تعلق رکھتے تھے۔

ترمذ | ترمذ بفتح تاء و سکون راء و ضم میم، کتاب کے

مطبوعہ نسخے میں ذال کے ساتھ چھپ گیا ہے جو صحیح نہیں ہے اصل لفظ "ترمذ" بدال مہملہ ہے۔ علامہ مجد الدین ابن الاثیر، علامہ یاقوت رومی، علامہ ابن منظور افریقی، علامہ محمد طاہر بیٹنی اور علامہ تفتی زبیدی سب کی بالاتفاق یہ رائے ہے کہ یہ بلاد بنی اسد میں ایک جگہ ہے جو نبی صلی اللہ علیہ وسلم نے حضرت حصین بن نضلہ الاسدی کو عطا فرمائی تھی ابن الاثیر، ابن منظور اور زبیدی نے "ترمذ" کے ذیل میں لکھا ہے کہ بعض نے اسے "ترمذار" نامہ مثلثہ اور الف ممدودہ کے ساتھ بھی کہا ہے۔ لیکن علامہ یاقوت نے معجم البلدان میں اس کی تردید کرتے ہوئے واضح طور پر لکھا ہے کہ "ترمذ" اور "ترمذار" دونوں الگ الگ مقامات کے نام ہیں، "ترمذ" بلاد بنی اسد میں ہے۔ جبکہ "ترمذار" نامی دو مواضع ہیں ایک بلاد بنی سعد میں ایک چشمے کا نام ہے اور دوسرا ایمامہ میں ہے۔

کتیفہ | تصغیر کے ساتھ ہے۔ علامہ یاقوت نے اس کے بارے میں دو رائیں نقل کی ہیں۔ ایک تو یہ کہ یہ اس پہاڑ کا نام ہے جو "بھل" کے فراز میں ہے۔ "بھل" عبد اللہ بن غطفان کی وادی کا نام ہے دوسرا یہ کہ یہ دیار عمرو بن کلاب کے ایک چشمے کا نام ہے۔

واضح رہے کہ لفظ "ترمذ" اور "کتیفہ" کی طباعت میں موجودہ کتابوں میں بڑی تحریف ہو گئی ہے۔ چنانچہ "اسد الغابہ" میں "ترمذ" اور "کتیفہ" کے بجائے "تریرا و کنیفا" لکھا گیا ہے۔

۱۔ لسان العرب مادہ ترمذ۔ ۲۔ مجمع بحار الانوار مادہ ترمذ ۳۔ تلج العروس مادہ ترمذ ۴۔ دیکھئے باب ترمذ ۵۔ باب کتیفہ۔

طبع ہوا ہے اور الاصابہ میں ”مرتباً و کنفاً“ چھپ گیا ہے لیکن فاضل مستشرق

اوچین منوخ EUGEN MITTWOCH اور اڈورڈ سٹاوا EDUARD SACHAU

نے ”ترمذ کو اراماً“ اور کتیفہ ”کو کستہ“ نقل کیا ہے یہ

نسخوں کے ان اختلافات کی بنا پر صاحب ”مکاتیب الرسول“ بھی ان لفظوں کے ضبط کرنے میں کوئی واضح موقف اختیار نہ کر سکے چنانچہ اپنی کتاب کے متن میں تو انہوں نے ابن الاثیر کی رائے کو ترجیح دیتے ہوئے ”ثریراً و کنیفاً“ تحریر کیا ہے لیکن جب ان مقامات کی نشان دہی کرنے لگے تو پریشانی شامل حال رہی اور بالآخر کسی فیصلے پر نہ پہنچ سکے۔

یہاں ایک شبہ کا ازالہ ضروری ہے، وہ یہ کہ ڈاکٹر حمید اللہ صاحب نے اس فرمان کے ذیل میں حافظ ابن حجر کے حوالے سے ابن الکلبی کا یہ قول نقل کیا ہے کہ ”حصین بن نضالہ الاسدی“ کا انتقال قبل اسلام ہو چکا تھا یہ رائے غلط فہمی پر مبنی ہے۔ ابن الکلبی نے جس ”حصین بن نضالہ“ کے بارے میں کہا ہے کہ وہ قبل اسلام مر چکا تھا وہ حصین بن نضالہ بن زید ہے جو قبیلہ ”خزاعہ“ سے تھا۔ حضرت حصین بن نضالہ الاسدی رضی اللہ عنہ جن کے نام نبی کریم صلی اللہ علیہ وسلم کا یہ فرمان ہے یہ صحابی ہیں اور ان کا تعلق قبیلہ اسد سے ہے حضرت مغیرہ بن شعبہ رضی اللہ عنہ | ان کا نام مغیرہ ہے اور کنیتیں تین، ابو عبد اللہ، ابو محمد اور ابو عبسی۔ مؤخر الذکر آنحضرت صلی اللہ علیہ وسلم نے خود تجویز فرمائی تھی سلسلہ نسب یہ ہے :-

مغیرہ بن شعبہ بن ابی عامر بن مسعود بن ابی معتب بن مالک بن منصور بن عکرمہ بن خصفہ بن قیس بن عیلان بن مضر بن نزار بن معد بن عدنان۔

۱۔ طبقات ابن سعد ج ۱- ا ق ۲ ص ۲۶ ۲۔ مجموعۃ الوثائق السیاسیہ، وثیقہ نمبر ۲۰۴

۳۔ ج ۲ ص ۶۲

جس سال غزوہ منہدیق ہو اس سال یہ سلام لائے۔ حدیبیہ اور دیگر تمام غزوات میں نبی کریم صلی اللہ علیہ وسلم کے ساتھ شریک رہے، انہیں یہ اعزاز حاصل ہے کہ ان کا شمار حضور صلی اللہ علیہ وسلم کے خصوصی خادموں میں ہوتا ہے۔ آپ کے اسلحہ کی نگہداشت بھی ان کے ذمہ تھی۔ حدیبیہ کے موقع پر یہ تلوار لئے حضور صلی اللہ علیہ وسلم کے خیمہ میں پہرہ دے رہے تھے۔ انتہائی ذکی، ذہین اور فہم و فراست کے حامل تھے۔ ان کی ذہانت کا اندازہ اس سے لگایا جاسکتا ہے کہ ان کو عرب کے مشہور دھاتہ میں شمار کیا جاتا ہے۔ حافظ ابن حجر نے قبیلہ بن جابر کا یہ قول نقل کیا ہے کہ اگر کسی شہر کے آٹھ دروازے ہوں اور ہر دروازے سے تدبیر کئے بغیر نہ نکلا جاسکتا ہو تو یہ اپنی ذہانت سے ہر دروازے سے نکلنے میں کامیاب ہو جائیں گے۔

ابن عساکر، ابن کثیر، ابن سیار الناس، ابن حدیبہ الانصاری اور دیگر مورخین نے ان کو حضور صلی اللہ علیہ وسلم کے کاتبین میں شمار کیا ہے۔ حافظ ابن کثیر رقمطراز ہیں وقد روی ابن عساکر بسندہ عن ابن عساکر نے اپنی سند سے عتیق بن یعقوب سے عتیق بن یعقوب باسنادہ اس سند کے ساتھ روایت کرتے ہوئے جو متعدد مرتبہ گزر چکی ہے، نقل کیا ہے کہ مغیرہ بن شعبہ وہ صحابی ہیں جنہوں نے حصین بن نضلہ الاسدی کی جاگی کے اس وثیقہ کو لکھا تھا جو ان کو بطور خاص حضور صلی اللہ علیہ وسلم نے اپنے حکم سے عطا کیا تھا۔

بامرہ۔

حضرت عمر رضی اللہ عنہ نے اپنے عہد خلافت میں انہیں بصرہ کا حاکم مقرر فرمایا تھا یہ ایک مدت تک وہاں رہے پھر ان کو وہاں سے منتقل کر کے کوفہ بھیجا گیا تھا۔ حضرت عثمان رضی اللہ عنہ جب خلیفہ بنے تو اس وقت بھی یہ کوفہ کے حاکم تھے۔ حضرت عثمان رضی اللہ عنہ

نے کچھ عرصہ انہیں اس عہدہ پر باقی رکھا پھر معزول کر دیا۔
 جنگِ یمامہ، جنگِ یرموک، جنگِ دسیہ، فتحِ شام اور فتحِ نہاوند میں شریک تھے
 جنگِ یرموک میں ان کی ایک آنکھ ضائع ہو گئی تھی۔ حضرت معاویہؓ کے عہد میں یہ ایک مرتبہ
 پھر کوفہ کے گورنر مقرر ہو گئے۔ اور اسی گورنری کے دوران ان کا انتقال ہو گیا۔
 سنہ وفات میں مختلف اقوال ہیں۔ اکثریت کی رائے یہ ہے کہ ان کا ۵۵ھ میں انتقال ہوا

۱۔ مزید تفصیلات کے لئے ملاحظہ ہو اسد الغابہ، الاصابہ، تذکرہ میجرہ، الطبقات البکری
 ج ۲ ص ۲۸۴۔ البدایہ والنہایہ ج ۵ ص ۳۳۴، المصباح المصنیٰ ج ۱ ص ۲۳۵

بِسْمِ اللّٰهِ الرَّحْمٰنِ الرَّحِیْمِ

هَذَا كِتَابٌ مِنْ مُحَمَّدٍ النَّبِيِّ (صَلَّى اللّٰهُ عَلَيْهِ وَسَلَّمَ) لِبَنِي جَعَالِ بْنِ رَبِيعَةَ بْنِ زَيْدِ الْجَذَامِيِّينَ اِنْ لَمْ يَأْمُرْ اَرْمًا بِحُلْمِهَا عَلَيْهِمْ اَحَدٌ اَنْ يَغْلِبَهُمْ عَلَيْهَا وَلَا يَحَاقُّهُمْ فِيهَا مِنْ حَاقِّهِمْ فَلَاحِقٌ لَهُ وَحَقُّهُمُ حَقٌّ - وَكُتِبَ الْاَرْقَمُ

بنو جعال بن ربیعہ کے نام

یہ تحریر ہے محمد نبی (صلی اللہ علیہ وسلم) کی طرف سے "بنو جعال بن ربیعہ بن زید الجذامیین" کے حق میں کہ "ارم" ان کا ہے۔ کوئی شخص ان کی خلاف مرضی وہاں اتر کر اس پر قبضہ کر کے ان پر دباؤ نہیں ڈال سکتا، اور نہ اس کے بارے میں اپنا حق جتا سکتا ہے۔ جو حق جتائے گا اس کا حق نہیں ہوگا، اصل حق انہیں کا ہے۔
(کاتب ارقم)

بنو جعال بن ربیعہ | کتاب کے مطبوعہ نسخے میں "جعال" فاکے ساتھ غلط چھپ گیا ہے۔ ڈاکٹر حمید اللہ صاحب نے بھی جعال ہی

نقل کیا ہے۔ اصل لفظ جعال عین مہملہ کے ساتھ ہے۔ علامہ یاقوتؒ، ابن الاثیرؒ ابن منظورؒ اور زبیدیؒ سب نے بالاتفاق عین کے ساتھ ہی نقل کیا ہے۔ چنانچہ علامہ یاقوت رومی "ارم" کے ذیل میں رقمطراز ہیں :

وَكَانَ النَّبِيُّ صَلَّى اللَّهُ عَلَيْهِ وَسَلَّمَ قَدْ كَتَبَ آنَخَضْرَتِ صَلَّى اللَّهُ عَلَيْهِ وَسَلَّمَ نَجْعَالِ بْنِ رَبِيعَةَ

۱۰ مجموعۃ الوثائق السیاسیۃ - وثیقہ نمبر ۱۷۶ ۱۱ معجم البلدان باب ارم ۱۲ النہایہ مادہ ارم - لسان العرب - مادہ ارم - ۱۳ تاج العروس - مادہ ارم

لجعال بن ربیعۃ بن زید بن زید الجذامیین کے حق میں لکھا تھا
 الجذامیین ان لهم ارم لا یحلها احدٌ علیہم لغلبہم
 علیہا ولا یحاقہم فمن حاقہ
 فلا حق له وحقہم حق علیہ

بنو جعال کے متعلق کتبِ انساب میں تفصیلات نہیں ملتیں۔ علامہ ابن درید
 المتوفی ۳۲۱ھ نے "الجمہرہ" میں صرف اتنا لکھا ہے
 ان جعال حی من العرب یلہ جعال عرب کا ایک قبیلہ ہے۔

بنو جعال کا خاندان جس قبیلہ سے تعلق رکھتا ہے وہ "جذام" ہے "جذام" جمیم کے پیش
 اور ذال معجمہ کے زیر کے ساتھ ہے۔ جذام کے نام سے یمن کے دو قبیلے معروف ہیں۔ یہ دونوں
 قبیلے بعد میں شام میں سکونت پذیر ہو گئے تھے۔

علامہ سمعانی نے "الأنساب" میں لکھا ہے کہ قبیلہ کا مورث اعلیٰ جذام جس کی طرف
 یہ قبیلہ منسوب ہے اس کا اصل نام "صدف بن شوال بن عمرو بن دعی بن حضرموت" تھا۔
 علامہ زبیدی "جذام" کے ذیل میں لکھتے ہیں کہ یہ یمن کا ایک قبیلہ ہے جو
 "وادی القرئی" کے عقب میں جبالِ حسمیٰ میں سکونت پذیر تھا۔ زبیدی نے جذام
 کے بارے میں یہ بھی تصریح کی ہے کہ جذام، عمرو بن عدی بن الحارث بن مرہ کا لقب ہے
 چونکہ "ارم" بھی جبالِ حسمیٰ میں ہے اس لئے قرین قیاس یہی ہے کہ مکتوبِ نبوی میں عمرو
 بن عدی کا قبیلہ مراد ہے۔

إِرم ہمزہ کے زیر اور واو کے زبر کے ساتھ یہ دیارِ جذام میں حسمیٰ کے پہاڑوں
 میں سے ایک پہاڑ کا نام ہے یہ پہاڑ ایلیہ اور تیہ بنی اسرائیل کے درمیان واقع ہے
 اور بہت اونچا ہے۔

۱ ج ۲ ص ۱۱ - ۱۲ نسبت جذامی - ۱۳ تاج العروس مادہ جزم - ۱۴ معجم البلدان باب ارم
 معجم البلدان کے مطبوعہ نسخہ میں اسی طرح ہے۔ مگر ہم نے متن کے جوازاً نقل کئے ہیں وہی صحیح ہیں۔

بِسْمِ اللّٰهِ الرَّحْمٰنِ الرَّحِیْمِ
 هَذَا مَا أُعْطِيَ مُحَمَّدٌ رَسُوْلُ اللّٰهِ (صَلَّى اللّٰهُ عَلَيْهِ وَسَلَّمَ)
 بَنِي الْأَحْبَابِ أَعْطَاهُمْ قَالِسًا - وَكُتِبَ الْأَرْقَمُ

بنی الاحب کے نام

یہ وہ عطیہ ہے جو محمد رسول اللہ (صلی اللہ علیہ وسلم) نے بنی الاحب کو دیا آپ نے ان کو قالس عطا کیا۔ کاتب ارقم

بنو الاحب | حزمہ دیبلی کے مطبوعہ نسخہ میں "احب" جیم کے ساتھ تحریر ہے۔ اصل لفظ "احب" حام کے ساتھ ہے۔ لغت اور جغرافیہ کی کتابوں میں جہاں بھی اس فرمان کے متن کو نقل کیا گیا ہے۔ مکتوب الیہ کا نام "بنو الاحب" حام کے ساتھ ہی تحریر ہے۔ علامہ "یا قوت رومی" مکتوب کے متن کو حضرت عمرو بن حزم رضی اللہ عنہ سے روایت کرتے ہوئے "قالس" کے باب میں لکھتے ہیں۔

قالس موضع اقطعہ النبی صلی اللہ علیہ وسلم بنی الاحب من عذرة قال عمرو بن حزم و کتب لہم رسول اللہ صلی اللہ علیہ وسلم بذلک کتابًا نسخته بسم اللہ الرحمن الرحیم ہذا ما اعطى محمد رسول اللہ صلی اللہ علیہ وسلم بنی الاحب اعطاهم قالسًا - وکتب الأرقم

قالس وہ موضع ہے جسے آنحضرت صلی اللہ علیہ وسلم نے بنو الاحب کو قبیلہ عذرة سے تعلق رکھتے ہیں بطور جاگیر عنایت فرمایا تھا۔ عمرو بن حزم کہتے ہیں کہ آنحضرت صلی اللہ علیہ وسلم نے اس سلسلے میں ان کیلئے فرمان بھی لکھا تھا جس کا متن یہ ہے :

بسم اللہ الرحمن الرحیم الخ

لہ معجم البلدان - باب قالس

علامہ راقوت رومیؒ، مجد الدین فیروز آبادیؒ، مرتضیٰ زبیدیؒ، اور دیگر
علماء نے تصریح کی ہے کہ "بنو الاحب" کا سلسلہ نسب قبیلہ عذرہ سے ملتا ہے، "عذرہ"
عرب کا مشہور قبیلہ ہے جو قحطان کی مشہور شاخ "قضاء" سے تعلق رکھتا ہے، علامہ
"قلقندی" بنو عذرہ "کا نسب بیان کرتے ہوئے لکھتے ہیں :

بنو عذرۃ بطن من کلب من قضاء من القحطانیۃ وہم بنو عذرۃ
بن زید اللات بن رفیدۃ بن ثور بن کلب۔

قالس | ق سے ہے اور لام پر زیر ہے۔ جزیرہ سیلی میں "حالساً" غلطی سے طبع
ہو گیا ہے۔ نہایہ، معجم البلدان، القاموس، تاج العروس اور مجمع البحار سب کتابوں
میں ق کے ساتھ ہی مذکور ہے اور تصریح ہے کہ یہ وہ موضع ہے جو نبی کریم صلی اللہ
علیہ وسلم نے بنو الاحب کو بطور جاگیر عطا فرمایا تھا۔

فاضل مستشرق منوخ اور سخاؤ "طبقات ابن سعد" کی تحقیق کے وقت
اس مکتوب کے متن کو صحیح نہ پڑھ کے انہوں نے مکتوب کے یہ الفاظ نقل کئے ہیں :

وكتب رسول الله صلى الله عليه وسلم للأجب رجل
من بني سليم ان اعطاه فالساً وكتب الأرقم۔

ہم نے مانا "قالس" میں قاف کا نقطہ گر گیا تھا "فالس" ہو گیا بنو الاحب
سے لفظ "بنی" کا قحط ہو جانا اور پھر اس کو "للاجب" پڑھ لینا یہ بھی سمجھ میں آتا
ہے لیکن "رجل من بنی سلیم" تک ذہن کی رسانی معلوم نہیں کن الفاظ کی اصلاح
پر مبنی ہے۔

ڈاکٹر حمید اللہ صاحب نے اپنی کتاب میں "منوخ" اور "سخاؤ" کی تحریف کو

۱۔ معجم البلدان باب قالس۔ ۲۔ القاموس مادہ قالس۔ ۳۔ تاج العروس مادہ قالس
۴۔ نہایۃ الارب ص ۳۵۹

اپنا عنوان قرار دیکر "طبقات ابن سعد" کے حوالے سے اسی محرف متن کو نقل کر دیا ہے، اور اسی کو اصل قرار دیا ہے بعد میں "حازمی" کی کتاب "الأمكنة" کے حوالے سے ذیلی طور پر اصل متن بھی درج کر دیا ہے۔ لہٰذا لیکن تعجب ہے کہ اصل متن مل جانے کے باوجود ان کو مستشرقین کی تحریفات پر تنبیہ نہ ہو۔

مستشرقین کی تحریفات نے صاحب "مکاتیب الرسول" کو اس درجہ پریشان کیا کہ ان کو یہ احتمال ہونے لگا کہ شاید یہ دو الگ الگ مکتوب ہیں۔ لہٰذا حالانکہ "فلس" نامی کسی موضع کا عرب کے جغرافیہ میں نام نہیں ملتا۔ اور نہ علم الانساب کی کتابوں میں بنو سلیم کا بنو عذرہ سے کوئی جوڑ ہے۔ بنو عذرہ قحطانی ہیں اور بنو سلیم عدنانی۔

(۶)

بِسْمِ اللّٰهِ الرَّحْمٰنِ الرَّحِیْمِ

هَذَا مَا اعطى مُحَمَّدٌ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ
 رَاشِدِ بْنِ عَبْدِ رَبِّ السَّلْمِيِّ اعطاه غلوتين بسهم وغلوة بحجر
 برهات فمن حاقه فلاحق له وحقه حق .
 وكتب خالد بن سعيد

حضرت راشد بن عبد رب السلمي کے نام

یہ وہ عطیہ ہے جو محمد رسول اللہ صلی اللہ علیہ وسلم نے راشد بن عبد رب
 السلمی کو دیا۔ آپ نے ان کو موضع رھاط میں دو تیر کی زد کے بقدر
 (طول میں) اور ایک پتھر کی زد کے بقدر (عرض میں) زمین عطا فرمائی پس
 جو شخص بھی اس میں اپنا حق جتانے گا اس کا حق تسلیم نہیں کیا جائے گا۔
 اور اصل حق انہیں کا ہے۔

کاتب خالد بن سعید

حضرت راشد بن عبد رب السلمي جنہیں زمین کا یہ ٹکڑا عطا کیا گیا
 ہے، مشہور صحابی ہیں۔ ان کا تذکرہ تراجم صحابہ کی عام کتابوں میں موجود ہے
 امام مسلم نے ان کو صحابہ میں شمار کیا ہے۔ ان کا اصل نام غاوی بن ظالم تھا
 ۱۰ ہجری میں جس سال مکہ معظمہ فتح ہوا ان کے قبیلہ بنی سلیم کا وفد جب
 آنحضرت صلی اللہ علیہ وسلم کی خدمت میں حاضر ہوا تو یہ بھی شریک وفد تھے۔

آنحضرت صلی اللہ علیہ وسلم کی خدمت میں جب ان کو شرفِ باریابی حاصل ہوا تو آپ نے ان سے ان کا نام دریافت کیا عرض کیا غاوی بن ظالم۔ غاوی کے معنی عربی زبان میں گمراہ اور شریک کے آتے ہیں آپ نے ارشاد فرمایا تم تو راشد بن عبد رب ہو۔ چنانچہ اس دن سے ان کا یہی نام پڑ گیا۔ اور آنحضرت صلی اللہ علیہ وسلم نے جو فرمان ان کے حق میں تحریر کروایا اس میں بھی یہی نام مذکور ہے۔ آنحضرت صلی اللہ علیہ وسلم کی عادت مبارکہ تھی کہ ناپسندیدہ ناموں کو آپ تبدیل فرما دیا کرتے تھے۔

بنو سلیم کا ایک مشہور بت تھا "سواع" یہ زمانہ جاہلیت میں اس کے پجاری تھے۔ ایک مرتبہ یہ بت خانہ میں بیٹھے ہوئے تھے کہ کیا دیکھتے ہیں اچانک دو لومڑیاں اندر گھس آئیں اور آتے ہی اپنی ٹانگیں اٹھا کر موتی کے سر پر موتنا شروع کر دیا انہیں فوراً تنبہ ہوا کہ جو بت اتنے بے بس ہوں کہ اپنے سر پر لومڑی کو بھی پیشاب کرنے سے نہ روک سکیں وہ دوسروں کی حاجت روائی کیا کر سکیں گے۔ اس خیال نے فوراً شعر کا قالب اختیار کر لیا اور زبان سے جڑتہ جاری ہوا :

اربعیبول الثعلبان برأسہ لقد ذل من بالت علیہ الثعالب
 کیا وہ ذات رب ہو سکتی ہے جس کے سر پر دو لومڑیاں پیشاب کریں،
 بلاشبہ وہ ذلیل ہو جس پر لومڑیوں نے پیشاب کیا۔ اس کے بعد "سواع"
 کی مورتی کو توڑ دیا اور آنحضرت صلی اللہ علیہ وسلم کی خدمت میں حاضر ہو کر مشرف
 باسلام ہو گئے۔ فتح مکہ میں آنحضرت صلی اللہ علیہ وسلم کے ہمراہ تھے۔
 اس موقع پر جب آنحضرت صلی اللہ علیہ وسلم کے ایک اشارے سے مکہ کے تمام بت

لہ بعض روایتوں میں راشد بن عبد رب یا راشد بن عبد اللہ بھی آتے ہیں۔

لہ طبقات ابن سعد ج ۱ ص ۳۸

منہ کے بل زمین پر آرہے تو حضرت راشد بن عبد رب رضی اللہ عنہ نے یہ اشعار کہے :

قالت هلم الى الحديث فقلت لا
يوفا شهدت محمداً اوقيله
لرأيت نور الله اضحى ساطعاً
يا أجي عليك الله والاسلام
بالفتح حين تكسر الاصنام
والشرك يغشى وجهه الاظلام
۱- محبوبہ نے کہا آؤ مل کر باتیں کریں۔ میں نے کہا نہیں، اب تو الود اور اسلام تمہارے پاس آنے سے منع کرتے ہیں،
۲- اگر توفیح مکہ کے موقع پر جبکہ بتوں کو توڑا جا رہا تھا حضرت محمد (صلی اللہ علیہ وسلم) اور ان کے قبیلہ کو دکھتی،
۳- تو دکھتی اللہ کا نور تابان و درخشاں ہے اور شرک کے چہرے پر سیاہی چھائی جا رہی ہے۔

حضرت راشد رضی اللہ عنہ فتح مکہ کے علاوہ غزوة طائف اور حنین میں بھی شریک رہے تھے۔

آنحضرت صلی اللہ علیہ وسلم نے ایک موقع پر ان کے بارے میں ارشاد فرمایا تھا
خیر قری عربیۃ خیبر
وخیبر بنی سلیم راشد لہ
عرب کی بستیوں میں بہترین بستی خیبر کی ہے
اور بنی سلیم میں بہترین شخص راشد ہیں۔

علامہ ابن سعد نے الطبقات الکبریٰ میں بنو سلیم کے وفد کی آمد کا تذکرہ کیا ہے اور لکھا ہے کہ بنو سلیم کا وفد فتح مکہ کے موقع پر آنحضرت صلی اللہ علیہ وسلم کی خدمت میں حاضر ہوا تھا، یہ نو سو افراد پر مشتمل تھا۔ بعض نے ایک ہزار تعداد بیان کی ہے۔ وفد کے قابل ذکر افراد میں حضرت عباس بن مرداس رضی اللہ عنہ، حضرت انس بن عیاض رضی اللہ عنہ اور حضرت راشد بن عبد رب سلمی رضی اللہ عنہ تھے۔

لہ اسد الغابہ۔ تذکرہ راشد بن عبد ربہ۔ لہ طبقات ابن سعد ج ۱ ص ۳

السُّلَمِي | مطبوعہ نسخہ میں سلامی غلط چھپا ہے اصل لفظ سلمیٰ بضم سین مہملہ و فتح لام ہے۔ یہ بنو سلیم کی طرف منسوب ہے جو قیس عیلان کا بہت بڑا قبیلہ ہے بنو سلیم کا سلسلہ نسب اس طرح ہے: سلیم بن منصور بن عکرمہ بن خصفہ بن قیس عیلان بن مضر لہ علامہ قلقشندی نے العبر کے حوالہ سے لکھا ہے کہ ان کے مکانات نجد کے بالائی حصہ میں خیبر کے قریب تھے۔ لہ

غلوۃ | لغت میں اس فاصلہ کا نام ہے جہاں تیر جا کر گرے۔ یعنی ایک تیر کی زد پر جتنی زمین آتی ہے وہ غلوہ کہلاتی ہے۔ علامہ ابن الاثیر نہایت میں لکھتے ہیں:

الغلوۃ قدر رمية بسهم لہ غلوہ اس مقدار کا نام ہے جو تیر کی زد میں ہو امام محمد بن شجاع ثلجی نے جو مشہور فقہاء حنفیہ میں سے ہیں، کتاب الخراج میں تصریح کی ہے کہ غلوہ کی مقدار کا فاصلہ تین سو ہاتھ سے لیکر چار سو ہاتھ ہے۔ اور لیت کا بیان ہے کہ ایک فرسنگ پچیس غلوہ کا ہوتا ہے۔ لہ

ڈاکٹر حمید اللہ صاحب کا رجحان یہ ہے کہ "غلو تین بسهم" سے مراد زمین کا طول اور غلوۃ بحجر سے مراد اس کا عرض ہے۔ ہماری رائے میں یہ بات قرین قیاس ہے اس لئے ہم نے ترجمہ میں بین القوسین طول و عرض کا اضافہ کر دیا ہے اگرچہ اس کا بھی امکان ہے کہ دونوں سے مراد صرف زمین کی لمبائی ہو اور چوڑائی کو حسب سابق رہنے دیا گیا ہو اور اس صورت میں زمین کی لمبائی ایک تھکر کی زد کے بقدر اور بڑھ جائے گی۔ واللہ اعلم۔

سهم | سهم کے معنی تیر کے ہیں جزیرہ سبلی میں غلطی سے سهم کے بجائے سجن طبع ہو گیا ہے۔

رہاط | آنحضرت صلی اللہ علیہ وسلم نے حضرت راشد بن عبد رب سلمی رضی اللہ عنہ کو جو زمین عطا فرماتی تھی وہ مقام رہاط میں تھی۔ رہاط سرزمین حجاز میں واقع ہے۔ علامہ ابن درید الجہرہ میں لکھتے ہیں

رہاط موضع بالحجاز لہ رہاط حجاز میں ایک جگہ کا نام ہے۔

لہ اللباب ج ۱ ص ۵۵۳ ص ۵۵۲ لہ نہایت الارب قلقشندی ص ۲۹۵

لہ نہایت ج ۳ ص ۱۹ لہ المغرب للمطرنی ص ۲ ج ۲ لہ جہر اللغات لابن درید ج ۲ ص ۳۶۶

علامہ یاقوت حموی اور زبیدی نے اس کا جائے وقوع مکہ مکرمہ سے تین میل کی مسافت پر بتایا ہے۔ زبیدی نے بعض علماء کا یہ بیان بھی نقل کیا ہے کہ رھاٹ بلا دھذیل میں کسی موضع کا نام بھی ہے۔ یاقوت نے عرام کے حوالہ سے یہ تفصیل بھی بیان کی ہے کہ رھاٹ مکہ معظمہ کے قریب مدینہ کے راستہ پر واقع ہے اور یہ اس وادی میں ہے جسے غران کہا جاتا ہے۔ وادی رھاٹ سے متصل ہی حدیبیہ ہے۔

اس فرمان نبوی کا متن طبقات ابن سعد اور البدایہ والنہایہ دونوں میں موجود ہے۔

حضرت خالد بن سعید بن العاص | خالد نام، کنیت ابو سعید۔

سلسلہ نسب یہ ہے :

”خالد بن سعید بن العاص بن امیہ بن عبدمناف بن قصی القرشی الاموی“ قدیم الاسلام صحابی ہیں۔ اسلام لانے والوں میں تیسرا چوتھا نمبر تھا بعثت نبوی کے وقت انھوں نے ایک خواب دیکھا تھا کہ آگ کا گرٹھا ہے اور یہ اس کے دھانے پر کھڑے ہیں اور ان کے والد ان کو اس گرٹھے میں دھکیلنا چاہتے ہیں۔ اچانک رسول اللہ صلی اللہ علیہ وسلم نمودار ہوتے ہیں اور ان کو کمر سے پکڑ کر روک لیتے ہیں۔ یہ خواب دیکھ کر سخت متوحش ہوئے اور حضرت ابو بکر رضی اللہ عنہ سے اس کا تذکرہ کیا، انہوں نے تعبیر دی کہ یہ اسلام لانے کی طرف اشارہ ہے لہذا وہ جلد سے جلد شرف باسلام ہو جائیں۔ چنانچہ یہ حضور علیہ الصلوٰۃ والسلام کی خدمت میں حاضر ہوئے اور اسلام لے آئے۔ مسلمان ہونے کے بعد انھیں اپنے والد اور دوسرے اعزہ کے ہاتھوں سخت اذیتیں اٹھانی پڑیں اور جب ایذا رسانی

کا سلسلہ بڑھتا ہی چلا گیا تو حبشہ کی طرف ہجرت کر گئے وہاں طویل عرصہ تک قیام رہا۔ حضرت اُمّ حبیبہ رضی اللہ تعالیٰ عنہا اور آنحضرت صلی اللہ علیہ وسلم کے نکاح میں ولی الامر یہی تھے۔

حضرت خالد بن سعید رضی اللہ تعالیٰ عنہ غزوہ بدر میں شریک نہیں ہو سکے تھے جس کا ان کو بڑا قلق تھا۔ آنحضرت صلی اللہ علیہ وسلم نے تسلی دی اور فرمایا

اما ترضی یا خالد ان یکون خالد! کیا تم کو یہ بات پسند نہیں کہ لوگوں

للساس ہجرتکم ہجرتان ثنتان لہ کے لئے ایک ہجرت ہو اور تمہارے لئے دو ہجرتیں

فتح مکہ، غزوہ حنین و طائف و تبوک اور دیگر غزوات میں آنحضرت صلی اللہ علیہ وسلم

کے ہمراہ رہے آپ نے ان کو یمن میں صدقات کا عامل بنا کر بھیجا تھا۔ حضور صلی اللہ

علیہ وسلم کے وصال کے وقت یہ یمن ہی میں تھے وفات کی خبر سنتے ہی فوراً واپس

ہوئے، حضرت ابو بکرؓ نے دوبارہ عامل بنا کر واپس بھیجا چاہا لیکن یہ رضامند نہیں

ہوئے۔ ابن سعد، ابن حزم، ابن سید الناس، ابن کثیر اور دیگر مورخین نے ان کو

نبی علیہ الصلوٰۃ والسلام کے کاتبین میں شمار کیا ہے۔ ابن سعد رقمطراز ہیں :

وکان یکتب لہ وهو الذی یہ آنحضرت صلی اللہ علیہ وسلم کے کاتب تھے

کتب کتاب اہل الطائف وفد ثقیف کی آمد کے موقع پر اہل طائف کو جو

لوفد ثقیف۔ لہ تحریر لکھوائی گئی تھی اس کے کاتب ہی تھے۔

اسی طرح حافظ ابن کثیر کتاب النسب صلی اللہ علیہ وسلم کے زیر عنوان جزیر الدیلمی

کی اسی روایت کا ذکر کرتے ہوئے رقمطراز ہیں :

قال عتیق بن یعقوب حدثنی عتیق بن یعقوب روایت کرتے ہیں کہ

عبد الملك بن ابی بکر عن ابی عبد الملك بن ابی بکر نے اپنے والد سے اور

عن جدّہ عن عمرو بن حزم انہوں نے اپنے دادا سے اور انہوں نے

لہ طبقات ابن سعد ج ۴ ق ۱ ص ۶۱ لہ طبقات ابن سعد ج ۴ ق ۱ ص ۶۱

یعنی ان خالد بن سعید کتب عن رسول اللہ صلی اللہ علیہ وسلم کتاباً الخ ۱۰
 بتایا کہ خالد بن سعید نے رسول اللہ صلی اللہ علیہ وسلم کا ایک مکتوب گرامی تحریر کیا تھا۔
 حضرت ابو بکر کے عہد خلافت میں یہ شام میں مختلف غزوات میں شریک
 رہے ہیں۔ انہوں نے میدان جنگ میں جام شہادت نوش کیا۔ اس میں اختلاف ہے
 کہ یہ کس جنگ میں شہید ہوئے بعض مرج الصفر بتاتے ہیں اور بعض اجنادین ۱۰

۱۰ البدایۃ والنہایۃ ج ۵ ص ۳۳۳ ۱۰ مزید تفصیلات کے لئے ملاحظہ ہو الطبقات الکبریٰ
 ج ۲ ق ۱ ص ۶۱، الاستیعاب بعاشیہ اصابہ ج ۱ ص ۳۹۹ الاصابہ، اسد الغابہ
 البدایۃ والنہایۃ ج ۵ ص ۳۳۳ المصلح المفضی ج ۱ ص ۱۰۴

بِسْمِ اللّٰهِ الرَّحْمٰنِ الرَّحِیْمِ
 هٰذَا مَا اَعْطٰ مُحَمَّدٌ النَّبِیُّ رَسُوْلُ اللّٰهِ - صَلَّى اللّٰهُ عَلَيْهِ وَسَلَّمَ
 عَوْسَجَةَ بِنَ حَرْمَلَةَ الْجُهَنِيَّةِ
 مِنْ ذِي الْمَرُوَّةِ وَمَا بَيْنَ بَلَكْثَةَ اِلَى الظُّبِيَّةِ الْجَعْلَاتِ اِلَى جَبَلِ
 الْقَبْلِيَّةِ لَا يَحَاقُهُ فِيهَا اَحَدٌ مِنْ حَاقِهِ فَلَاحِقٌ لَهُ وَحَقُّهُ
 وَكَتَبَ الْعَلَاءُ بْنُ عَقْبَةَ -

حضرت عوسجہ بن حرملة الجہنی کے نام

یہ وہ عطیہ ہے جو محمد نبی رسول اللہ صلی اللہ علیہ وسلم نے عوسجہ بن حرملة جہنی کو دیا "ذی المروہ" اور "بلکثہ" کے درمیان سے لے کر "ظبیہ"، "جعلات" اور "جبل قبلیہ" تک ان کا ہے اس میں ان کے خلاف کوئی اپنا حق نہیں جتانے گا۔ جو حق جتانے اس کا حق نہیں اور حق انھیں کا ہے۔

کاتب علاء بن عقبہ

جزء ویبلی کے علاوہ طبقات ابن سعد، معجم البلدان، البدایہ والنہایہ
 الاماکن للحارمی اور وفاء الوفاء میں مکتوب کا مکمل متن موجود ہے۔
 البتہ الفاظ میں معمولی اختلاف ہے جس کی ہم وضاحت کرتے جائیں گے۔
حضرت عوسجہ بن حرملة رضی اللہ عنہ | ان کا سلسلہ نسب علامہ ابن حزم
 نے "بنو عطفان بن قیس بن جہینہ" کے ضمن میں اس طرح تحریر فرمایا ہے :
 "عوسجہ بن حرملة بن جذیمة بن سبرة بن خدیج بن مالک بن عمرو"

۱۷۱ ص ۲۰۱ ۱۷۱ ص ۲۰۱ ۱۷۱ ص ۲۰۱ ۱۷۱ ص ۲۰۱ ۱۷۱ ص ۲۰۱

۱۷۱ ص ۲۰۱

بن ذهل بن عمرو بن ثعلبة بن رفاعہ بن نصر بن مالک بن غطفان^۱
 علامہ عزالدین ابن الاثیر نے بھی "اسد الغابہ" میں ان کا سلسلہ نسب
 یہی بیان کیا ہے۔ العبتہ علامہ ابن سعد اور حافظ ابن حجر عسقلانی کی رائے اس
 بارے میں ذرا مختلف ہے۔ انہوں نے "ابن الکلبی" کے حوالے سے جو نسب
 ذکر کیا ہے وہ یہ ہے :

"عوسجہ بن حرمہ بن جذیمہ بن سبرۃ بن خدیج بن مالک بن الحارث بن یازن
 بن سعد بن مالک بن رفاعہ بن نصر بن مالک بن غطفان بن قیس بن جمیر" ^۲
 لیکن حافظ صاحب نے ابن حزم اور ابن الاثیر کے بیان کردہ نسب کو
 بھی "قبیل" کہہ کر نقل کیا ہے۔

حضرت عوسجہ بن حرمہ رضی اللہ عنہ فلسطین میں قیام پذیر تھے۔ امام بخاری
 نے ان کو صحابہ میں شمار کیا ہے۔ حافظ ابن حجر نے لکھا ہے کہ اسحاق بن السوید الرملی
 نے ان کو شام کے ان بادیہ نشینوں میں ذکر کیا ہے جو آنحضرت صلی اللہ علیہ وسلم
 کے فیض صحبت سے مشرف ہوئے تھے۔ علامہ ابن سعد نے حضرت عوسجہ رضی اللہ عنہ
 کا تذکرہ ان صحابہ کے ضمن میں کیا ہے جو فتح مکہ سے قبل مسلمان ہوئے تھے۔
 اور ابن ہشام کے حوالے سے یہ بھی لکھا ہے کہ فتح مکہ کے موقع پر یہ آنحضرت
 صلی اللہ علیہ وسلم کے ہمراہ تھے، اور آپ نے ان کو ایک ہزار افراد کا سالار
 مقرر فرمایا تھا۔

حضرت عوسجہ رضی اللہ عنہ کو نماز جماعت کا بڑا اہتمام تھا ٹھیک دوپہر کے
 وقت "مروہ" سے چل کر "دومہ" کی مسجد میں آکر جماعت سے نماز ادا کرتے۔
 نبی کریم علیہ الصلوٰۃ والسلام نے ان کے اہتمام اور ذوق طاعت کو دیکھ کر ارشاد

^۱ جہرۃ انساب العرب ص ۴۴

^۲ الاصابہ تذکرہ عوسجہ بن حرمہ -

فرمایا تھا:

یا عوسجۃ سلنی أعطک اے عوسجہ مانگو میں تم کو دوں گا۔

الجہنی بضم جیم وفتح ہاء وکسر نون۔ یہ نسبت جہینہ کی طرف ہے

”جہینہ“ قبیلہ قضاعہ کی ایک شاہور شاخ ہے جس کا نسب نامہ اس طرح ہے:

”جہینہ بن زید بن لیث بن سوہ بن سلم بن الحافی بن قضاعہ“ لہ

یہ بنو قحطان میں سے ہیں۔ قبیلہ جہینہ آنحضرت صلی اللہ علیہ وسلم کے ساتھ

فتح مکہ اور غزوہ حنین میں شریک رہا ہے۔

ذوالمرورہ جیسا کہ مکتوب میں صراحت ہے حضور اکرم صلی اللہ علیہ وسلم

نے حضرت عوسجہ رضی اللہ عنہ کو جو زمین عطا فرمائی اس کی حدود ”ذوالمرورہ“

اور ”بلکثہ“ کے درمیان سے شروع ہو کر ”طبیبہ“ اور ”جعلات“ سے ہوتی ہوئی

”جبل قلبیہ“ پر جا کر ختم ہوتی ہیں۔

”ذوالمرورہ“ کے بارے میں یاقوت نے لکھا ہے کہ یہ وادی قریٰ کی ایک

بستی کا نام ہے اور بعض نے اس کا جائے وقوع ”خشب“ اور ”وادی قریٰ“

کے درمیان بتایا ہے۔ علامہ سمہودی نے ”ذوالمرورہ“ کے ذیل میں تحریر کیا ہے

کہ یہ مدینہ سے آٹھ برد کے فاصلہ پر ہے۔

غزوہ تبوک کو جاتے ہوئے نبی اکرم صلی اللہ علیہ وسلم کا قیام تین روز تک

ذوالمرورہ اور اس کے نواح میں رہا ہے اور یہاں آپ نے قبیلہ جہینہ کے

لوگوں کو زمینیں عطا کی ہیں۔

لہ الانساب للسمعانی، ونہایت الارب للقلقشندی۔ لہ برد برید کی جمع ہے۔

ایک برید ۱۲ میل کا ہوتا ہے۔ لہ وفار الوفار ج ۲ ص ۳۷۳۔ ایضاً معجم البلدان مادہ

مردہ۔ لہ تفصیل کے لئے ملاحظہ ہو بذل المجهود شرح سنن ابی داؤد ج ۴ ص ۱۶۷،

ایضاً وفار الوفار ج ۲ ص ۳۷۳

بلکتہ | اس کو بلکتہ " اور بلاکت دونوں کہا جاتا ہے۔ "بلکتہ" ایک مقام کا نام ہے جو "ذو المروہ" کے قریب ہی واقع ہے۔ علامہ یاقوت الحموی لکھتے ہیں :

بلاکت قارة عظيمة فوق
ذی المروۃ لہ
بلاکت ذو المروہ کے اوپر ایک
وسیع اراضی ہے۔

"جزیرہ الدیسیلی" کے مطبوعہ نسخہ میں یہ لفظ اس طرح چھپ گیا ہے "بلکتہ" معلوم ہوتا ہے ناشر سے یہ لفظ صحیح نہ پڑھا گیا۔ "البدایہ والنہایہ" میں اس مکتوب کا جو متن نقل کیا گیا ہے اس میں "بلکتہ" ہی موجود ہے۔ البتہ "معجم البلدان" اور "وفاء الوفاء" میں جو متن ہے اس میں "بلکتہ" کا لفظ نہیں ہے بلکہ عبارت اس طرح ہے :

من ذی المروۃ الی الطبیۃ الی الجعلات الخ

طبیۃ | بہ ظانے معجم و بانی موقدہ و بانی تختانیہ ہے۔ چنانچہ "معجم البلدان" الاماکن للحازمی، "البدایہ والنہایہ" اور "وفاء الوفاء" میں یہ اسی طرح منقول ہے۔ طبقات ابن سعد کے محققین نے اس لفظ کو "مصنع" بنا دیا ہے جو بالکل غلط ہے۔ اصل لفظ "طبیۃ" ہی ہے۔ علامہ یاقوت، حافظ مجد الدین، ابن الاثیر، ابن منظور افریقی اور زبیدی سب نے اسی لفظ کے ذیل میں مکتوب کا متن نقل کیا ہے اور یہ تصریح کی ہے کہ یہ دیار حمینہ میں ایک موضع کا نام ہے جسے آنحضرت صلی اللہ علیہ وسلم نے حضرت عوسجہ بن حمرہؓ کو عطا فرمایا تھا۔

جعلات | کتاب کے مطبوعہ نسخہ میں "جعلاب" تحریر ہے۔ طبقات ابن سعد کے محققین نے اسے جعلات پڑھا ہے لیکن "معجم البلدان"، "البدایہ والنہایہ"

لہ معجم البلدان مادہ "بلاکت"

اور "وفار الوفا" میں "جملات" ہی منقول ہے۔ اور ہمارے خیال میں یہی صحیح ہے مزید تفصیلات نہیں مل سکیں۔ بظاہر یہ ذی المردہ بلکتہ اور ظبیہ کے متصل ہی کسی جگہ کا نام ہے۔

جبل القبلیۃ کتاب کے مطبوعہ نسخہ میں جبل القبلیہ ہے جو صحیح نہیں ہے۔ اصل لفظ قبلیۃ ہے۔ یہ قبل کی طرف منسوب ہے اور ق کے زبر اور بار کے

زیر کے ساتھ ہے۔ یہ ساحل سمندر کے قریب ہے اس کے اور مدینہ منورہ کے درمیان بقول ابن الاثیر پانچ یوم کی مسافت ہے لہ بعض نے اس کو موضع "فرع" کے نواح میں بتایا ہے۔ فرع نخلہ اور مدینہ کے درمیان ہے۔ علی شریف کی رائے یہ ہے کہ قبلیہ پہاڑ کی وہ چوٹی ہے جو یسعیع اور مدینہ کے درمیان واقع ہے۔

اس کی حدود شام سے لے کر حث تک ہیں۔ حث بنو عمرک کے ایک پہاڑ کا نام ہے۔ واضح رہے کہ بنو عمرک قبیلہ جہنیہ ہی کی ایک شاخ ہے لہ

ڈاکٹر حمید اللہ صاحب کو اس کا صحیح متن اگرچہ حافظ حازمی کی کتاب "الامکنہ" میں مل گیا تھا مگر چونکہ انہوں نے اپنا اصل ماخذ طبقات ابن سعد کو بنایا ہے اس لئے ڈاکٹر صاحب کے ذکر کردہ متن میں وہ تمام غلطیاں موجود ہیں جو ان کے پیشرو مستشرق اڈورڈ سناو اور ادجین مونیخ سے سرزد ہوئی ہیں۔

حضرت علامہ بن عقبہ رضی اللہ عنہ تراجم صحابہ کی کتابوں میں ان کا

مفصل تذکرہ نہیں ملتا۔ حافظ مستغفری نے ان کو صحابہ رضیہ میں شمار کیا ہے اور ان کا یہ بیان نقل کیا ہے کہ آنحضرت صلی اللہ علیہ وسلم نے حضرت عمرو بن حزم کو جو یادداشت تحریر کرانی تھی میں اس وقت موجود تھا۔ علامہ مرزبانی نے تحریر کیا ہے کہ آنحضرت صلی اللہ علیہ وسلم ان کو اور حضرت ارقم رضی اللہ عنہما کو انصار کے

لہ نہایہ ابن الاثیر مادہ "قب" لہ معجم البلدان مادہ قبلیہ

محلوں میں بھیجا کرتے تھے۔ ابن عساکر، ابن الاثیر، حافظ ابن حجر، حافظ ابن کثیر اور ابن حدیدہ الانصاری نے ان کو آنحضرت صلی اللہ علیہ وسلم کے کاتبین میں شمار کیا ہے۔ حافظ ابن حجر نے معتصم بن صمادح کے حوالہ سے لکھا ہے کہ

ان العلاء بن عقبہ والارقم حضرت علاء بن عقبہ اور حضرت ارقم
کانا یکتبان بین الناس لوگوں کے مابین قرض کے تمسکات،
المداینات والعہود والمعاملات معاہدے اور معاملات کی تفصیلات سپرد
قلم کرتے تھے۔

حافظ ابن کثیر نے بھی کتاب النبی صلی اللہ علیہ وسلم کے ذیل میں ان کا تذکرہ کرتے ہوئے حافظ ابن عساکر کے حوالہ سے عتیق بن یعقوب کی اسی روایت کا ذکر کیا ہے جو جزء الیسیلی میں مروی ہے ۲

۱۔ الاصابہ ترجمہ علاء بن عقبہ

۲۔ البدایہ والنہایہ ج ۵ ص ۳۵۳

بِسْمِ اللّٰهِ الرَّحْمٰنِ الرَّحِیْمِ

هَذَا كِتَابٌ مِنْ مُحَمَّدٍ رَسُولِ اللّٰهِ صَلَّى اللّٰهُ عَلَيْهِ وَسَلَّمَ
لِبَنِي عَادِيَاءَ اَنْ لَهُمُ الذَّمَّةُ وَعَلَيْهِمُ الْجَزِيَّةُ ، لِاَعْدَاءِ وِلَا
جَلَاءِ ، النَّهَارِ مَدْيَ وَاللَّيْلِ سَدْيَ - وَكَتَبَ خَالِدُ بْنُ سَعِيدٍ -

بنو عادیار کے نام

یہ تحریر پھر محمد رسول اللہ صلی اللہ علیہ وسلم کی طرف سے ”بنی عادیار“ کے
حق میں کہ انھیں امان دی جاتی ہے اور ان پر جزیہ لازم ہوگا۔ نہ تو ان پر
زیادتی کی جائے گی اور نہ انھیں جلا وطن کیا جائے گا (ہر آنے والا دن اس عہد
کی مدت کو بڑھاتا رہے گا۔ اور (ہر آنے والی) رات اس کو اپنے حال پر قائم
رکھے گی۔

بنو عادیار | آنحضرت صلی اللہ علیہ وسلم نے یہ امان نامہ ”بنو عادیار“
کے لئے تحریر کیا تھا۔ ”عادیار“ کا شجرہ نسب علامہ ابن درید نے سموئل
کے ذیل میں یہ بیان کیا ہے :

السموئل بن حیان بن عادیاء بن رفاعۃ بن الحارث بن ثعلبۃ
بن کعب۔

اور علامہ ابن حزم اندلسی نے اس نسب میں ”کعب“ کے بعد بن عمرو
بن مزیقیا کا اضافہ کیا ہے۔

۱۔ سموئل بن عادیار عرب کا مشہور سردار ہے جو وفار عہد میں ضر اللیل شمار کیا جاتا ہے۔

۲۔ الاشتقاق ص ۳۶ ۳۔ جہرۃ انساب العرب ص ۳۴۲

ابن درید اور ابن حزم کے مذکورہ بالا شجرہ نسب سے معلوم ہوا کہ "عادیاہ" سموئل کا دادا ہے۔ لیکن علامہ یاقوت رومی اور سید مرتضیٰ زبیدی "عادیاہ" کو سموئل کا باپ بتاتے ہیں۔ چنانچہ علامہ یاقوت حموی معجم البلدان میں لکھتے ہیں "الابلق یوزن الاحمر حصن ابلق بر وزن احمر یہ سموئل بن عادیاہ سموئل بن عادیاہ الیہودی..... یہودی کا قلعہ تھا..... جس کو سب سے پہلے وکان اول من بناہ عادیاہ ابو سموئل یہودی کے باپ "عادیاہ" نے سموئل الیہودی نے تعمیر کیا تھا۔

اور علامہ مرتضیٰ زبیدی تاج العروس میں رقمطراز ہیں :

عادیاہ والد سموئل مدود لہ عادیاہ بالف مدودہ سموئل کا باپ تھا "عادیاہ" کی مدح میں علامہ یاقوت رومی اور سید مرتضیٰ زبیدی نے سموئل اور دو شعراء کے اشعار بھی نقل کئے ہیں۔ یاقوت نے "قلعہ تیمار" کے ذیل میں "بنو عادیاہ" کے بارے میں جو تفصیلات لکھی ہیں ان سے معلوم ہوتا ہے کہ آنحضرت صلی اللہ علیہ وسلم نے سہ ہجری میں ان کو یہ "امان نامہ" لکھ کر دیا ہے اور معاہدہ میں یہ طے پایا تھا کہ وہ جزیرہ برابر ادا کرتے رہیں گے اور اس جزیرہ کے بدلہ میں انھیں جلا وطن نہیں کیا جائے گا۔ لیکن یہودیوں کی مسلسل عہد شکنیوں کی بناء پر حضرت عمر رضی اللہ عنہ نے اپنے عہد خلافت میں تمام یہودیوں کو جزیرہ الحزب سے نکل جانے کا حکم دیا تو سب کے ساتھ انھیں بھی اپنے جرم کی پاداش میں جلا وطن ہونا پڑا۔ طبقات ابن سعد میں "بنو عادیاہ" کی بجائے "بنو عادیاہ" غنین کے ساتھ طبع ہوا ہے جو صحیح نہیں ہے۔

ذمہ | علامہ ابن الاثیر "نہایہ" میں لفظ "ذمہ" کی تحقیق کرتے ہوئے رقمطراز ہیں

لہ مادہ ابلق لہ مادہ ع دو

وفي الحديث ذكر الذمّة و الذمّام هما بمعنى العهد والامان والضمان والحرمة والحق، ويسمى اهل الذمّة لدخولهم في عهد المسلمين واما نهم لـ
 حديث میں ”ذمہ“ و ”ذمام“ کا ذکر آتا ہے یہ دونوں لفظ عہد، امان، ضمان، حرمت اور حق کے معنی میں مستعمل ہوتے ہیں۔ ذمیوں کو ”اہل الذمہ“ (ذمی) اسی لئے کہا جاتا ہے کہ مسلمانوں کے عہد اور ان کی امان میں داخل ہیں۔

جزیہ | وہ ٹیکس ہے جو اسلامی سلطنت میں ذمیوں سے ان کی جان

و مال کی حفاظت کے بدلہ میں لیا جاتا ہے۔ امام قرطبی اپنی تفسیر جامع احکام القرآن میں آیت کریمہ حَتَّىٰ يُعْطُوا الْجِزْيَةَ کے ذیل میں ارقام فرماتے ہیں: ”الجزية“ و ”ذمها ففعلت من جزى يجرى اذا كافأ عما اسدى اليه فكأنهم اعطوها جزاء ما منحوا من الأمان لـ
 ”جزیہ“ بروزن فعلت جزى يجرى سے مشتق ہے جس کا استعمال اس موقع پر ہوتا ہے جب کسی کے احسان کا بدلہ چکایا جائے۔ گویا ذمیوں کو جو امن دیا جاتا ہے اس کی جزا میں وہ جزیہ ادا کیا کرتے ہیں۔

عداء | عدا بفتح عین و الف ممدودہ اس کے معنی ظلم اور حد سے تجاوز کرنے کے ہیں

جلاء | جلاء کے معنی ہیں شہر بدر کرنا۔ اردو میں جلا وطنی اسی معنی میں مستعمل ہے۔ اس میں جیم پر فتح ہے۔ کتاب کے مطبوعہ نسخہ میں خلا خاکے ساتھ طبع ہوا ہے جو غلط ہے۔

لے نہایہ مادہ ذم - لہ ج ۸ ص ۱۱۴

مَدَّی اور سُدَّی | "مَدَّی" بفتح میم انتہائی مدت و غایت کے معنی میں آتا ہے۔ سُدَّی سین کے پیش کے ساتھ بھی مستعمل ہے اور اس کے زبر کے ساتھ بھی۔ "ابل سُدَّی" ایسے اونٹوں کو کہا جاتا ہے جن کو بے قید چھوڑ دیا جائے۔ علامہ زنجبیری "النہار مدی واللیل سُدَّی" کی تشریح کرتے ہوئے لکھتے ہیں :

فی کتابہ صلی اللہ علیہ وسلم آنحضرت صلی اللہ علیہ وسلم کے مکتوب میں
لیہود تیماء: ان لہم الذمۃ جو یہود تیمار کو لکھا تھا یہ ہے کہ "ان کو
وعلیہم الجزیۃ بلاعداء، امان ہے اور ان پر جزیہ لازم ہے۔
النہار مدی واللیل سُدَّی اور ان پر کسی قسم کی زیادتی نہ ہوگی، ہر آنے
وکتب خالد بن سعید۔ والا دن اس عہد کو دوام بخشے گا اور ہر
آنے والی رات اسے بحالہ قائم رکھے گی

کاتب خالد بن سعید

المدی (الغایۃ) ای النہار مدوداً المدی کے لغوی معنی کسی چیز کی غایت و انتہا
دائمًا غیر منقطع کے ہیں یعنی ان اس عہد کو دوامی اور غیر منقطع
"سُدَّی" ای محلی متروکاً علی بناتار ہے گا۔ "سُدَّی" کا مطلب یہ ہے کہ
حالہ فی الدوام والاتصال لہ ہمیشہ کیلئے اس کو اپنے حال پر چھوڑ دیا گیا۔
اور علامہ ابن الاثیر فرماتے ہیں :

ومنہ الحدیث: انہ کتب و منہ الحدیث: انہ کتب
لیہود تیماء ان لہم الذمۃ و کہ آپ نے تیمار کے یہودیوں کے لئے
علیہم الجزیۃ بلاعداء، یہ تحریر کرایا تھا کہ ان کو امان ہے اور
ان پر جزیہ لازم ہے کسی قسم کی زیادتی

النهار مدی واللیل سدی ای ذلک لهم مادام اللیل والنهار. يقال: لا افعله مدی الدهر ای طولہ و"السدی" المخلی۔ لہ

کے بغیر۔ جب تک کہ دن اور رات باقی رہیں گے یہ معاہدہ اپنی جگہ پر قائم ہے محاورہ ہے لا افعله مدی الدهر (یعنی میں اس کام کو ساری عمر نہیں کروں گا) "سدی" کے معنی ہیں کسی چیز کو اس کے حال پر چھوڑ دینے کے۔

کتاب کے مطبوعہ نسخہ میں "النهار مدی واللیل سدی" ہے۔ اور طبقات ابن سعد میں "اللیل مدی والنهار شد" طبع ہوا ہے۔ اور اس کی تشریح ان الفاظ میں درج ہے :

وقوله مد: يقول بمدّہ اللیل ویشدّہ النهار۔ یعنی "مد" کا مطلب یہ ہے کہ رات اس عہد کو دراز کرتی رہے گی اور دن اس کو پختہ کرتا رہے گا۔

ڈاکٹر حمید اللہ اور علی حسین علی احمدی دونوں حضرات نے طبقات ابن سعد سے حدیث کے اس جملے کو بعینہ اسی طرح اپنی اپنی تصانیف میں درج کر دیا ہے۔ اور کتب لغت سے اس سلسلہ میں مراجعت نہ کی جو اس محاورہ پر مطلع ہوتے اور پتہ چلتا کہ یہ دونوں لفظ مضاعف نہیں بلکہ ناقص ہیں۔ پھر مستشرقین سے کیا شکوہ!

لہ النہایہ مادہ عدا

بِسْمِ اللّٰهِ الرَّحْمٰنِ الرَّحِیْمِ
 هذا کتابی من محمد رسول اللہ النبی (صلی اللہ علیہ وسلم)
 لبني عریض طعمتہ من رسول اللہ عشرة اوسق قمحاً، وعشرة
 اوسق شعیرا فی کل حصاد، وخمسين وسق تمرًا فی کل
 جداد، یوقون ذلك كل عامٍ لِحینہ، لا یظلمون فیہ شیئاً
 وکتب خالد بن سعید .

بنو عریض کے نام

”یہ تحریر ہے محمد رسول اللہ (صلی اللہ علیہ وسلم) کی طرف سے بنو عریض
 کے حق میں کہ رسول اللہ کی طرف سے خیرات کے طور پر ان کی مدد معاش
 کے لئے دس وسق گیهوں، دس وسق جوہر فصل کی کٹائی کے موقع پر۔ اور
 پچاس وسق کھجوریں جب بھی کھجوریں توڑی جائیں ہر سال اپنے موسم پر ان کو
 پوری پوری دی جائیں۔ اور اس دینے دلانے میں ان پر ذرا سا بھی ظلم
 نہ ہونے پائے۔“ کاتب خالد بن سعید

اس فرمان میں حضور اکرم صلی اللہ علیہ وسلم نے یہود بنی عریض کو بطور
 خیرات سالانہ غلہ کی ایک مخصوص مقدار مقرر فرمائی ہے۔ آنحضرت صلی اللہ
 علیہ وسلم کے اس عطیہ سے غمگینوں کے ساتھ آپ کے حسن سلوک کا بخوبی
 اندازہ لگایا جاسکتا ہے۔

بنو عریض | ”بنو عریض“ کے نسب کی تفصیلات علم الانساب کی

متداول کتابوں میں عام طور پر یہی ملتی ہیں۔ علامہ ابن سعد نے جہاں اس مکتوب کو نقل کیا ہے وہیں اتنی تصریح اور کردی ہے کہ:

و بنو عریض قوم من الیہود۔ بنو عریض یہود کی ایک قوم ہے

البتہ علامہ عبد اللہ البکری نے اپنی کتاب "معجم ما استعجم

من اسماء البلاد و المواضع" کے مقدمہ میں ضمناً "بنو عریض" کے بارے میں

کچھ تفصیلات قلمبند کی ہیں اور حضور اقدس صلی اللہ علیہ وسلم کے اس عطیہ کا بھی ذکر

کیا ہے۔ ان کی ذکر کردہ تفصیلات سے معلوم ہوتا ہے کہ بنو عریض "وادی قری" کے

میں اس مقام پر آباد تھے جو قدیم زمانہ میں عاد و ثمود کا مسکن تھا۔ ان کا پیشہ

زراعت اور پتی باڑی تھا۔ "وادی قری" میں انہوں نے زراعت اور آب رسانی

کو بڑی ترقی دی تھی۔ ان کے وہاں آباد ہونے کے کچھ عرصہ بعد قبائل سعد ہذیم

بھی نفل مکانی کر کے یہیں آئے۔ اس ہمسائیگی کی بنا پر بنو عریض اور سعد ہذیم

آپس میں ایک دوسرے کے حلیف بن گئے اور ان کے باہم ایک معاہدہ امن ہو گیا

جس میں اور شرائط کے علاوہ ایک شرط یہ بھی تھی کہ یہود "بنو عریض" سعد ہذیم

کو ہر سال غلہ کی ایک مخصوص مقدار ادا کرتے رہیں گے اور اس کے عوض سعد ہذیم

دیگر قبائل کے مقابلہ میں ان کی حفاظت کریں گے۔

اسلام کی سر بلندی کے بعد جب "سعد ہذیم" کا وفد جرہ بن النعمان

کی سرکردگی میں آنحضرت صلی اللہ علیہ وسلم کی خدمت میں حاضر ہوا تو یہود بنو عریض

بھی ان کے ساتھ تھے۔ بنو عریض حضور صلی اللہ علیہ وسلم کی خدمت میں پیش کرنے کیلئے

کچھ تحائف بھی ساتھ لائے تھے۔ نبی کریم علیہ الصلوٰۃ و التسلیم نے جب سعد ہذیم

کے سردار جرہ بن النعمان کو بطور جاگیر زمین کا ایک قطعہ عطا فرمایا تو یہود بنو عریض

پر بھی ازراہ شفقت یہ احسان فرمایا کہ غلہ کی جتنی مقدار یہ سعد ہذیم کو دیا کرتے تھے

لہ ج ۱ ق ۲ ص ۳۰۰ وادی قری خیبر اور تیماء کے درمیان واقع ہے۔

اتنی ہی مقدار بیت المال سے ہر سال ان کے لئے مخصوص فرمادی اور مذکورہ بالا فرمان اس سلسلہ میں تحریر کروادیا۔

علامہ بکری لکھتے ہیں کہ حضور صلی اللہ علیہ وسلم کی مقرر کردہ یہ خیرات آج بھی بیت المال سے ان کے لئے جاری ہے۔ واضح رہے کہ علامہ بکری کا انتقال ۴۸۶ھ میں ہوا ہے۔ ان کے ساتھ ایک استثنائی سلوک یہ بھی کیا گیا کہ انھیں جلاوطن نہیں کیا گیا حالانکہ جزیرۃ العرب سے تمام یہود کو نکال دیا گیا تھا۔

طعمہ | بضم طاء ہملہ مدومعاش کے لئے جو عطیہ دیا جاتے وہ طعمہ کہلاتا ہے وسق میں واو کا زبر مشہور ہے لیکن بعض لوگ اس کو زیر کے ساتھ بھی بولتے ہیں۔ یہ ایک پیمانہ ہے جس کی مقدار آنحضرت صلی اللہ علیہ وسلم کے مقرر کردہ صاع کے مطابق ساٹھ صاع ہے۔

”صاع“ کے مقدار کی تعیین میں اہل حجاز و اہل عراق میں اختلاف ہے۔ اہل عراق کے نزدیک ایک صاع آٹھ رطل کا ہوتا ہے اور اہل حجاز کے نزدیک پانچ رطل اور ایک ثلث رطل کا۔ اس حساب سے ایک وسق عراقیین کے نزدیک چار سو اسی رطل کا ہوا اور حجازیین کے نزدیک تین سو بیس رطل کا۔

۱۶ ص ۴۳ کے انہایہ مادہ وسق - ۳ کتاب الاموال لابن عبید ۵۱۸

بِسْمِ اللَّهِ الرَّحْمَنِ الرَّحِيمِ

هَذَا كِتَابٌ مِنْ مُحَمَّدٍ رَسُولِ اللَّهِ (صَلَّى اللَّهُ عَلَيْهِ وَسَلَّمَ)

لتميم بن اوس الداری : ان له عينون قریتها کلهما سهلها
وجبلها وحرثها وکرومها وانباطها وبقرها، ولعقبه
من بعده، لا يحاقه فيها احد ولا يدخل عليه بظلم
فمن اراد ظلمهما وواحدًا منهم فان عليه لعنة الله والملائكة والناس
اجمعين . وكتب على

حضرت تمیم بن اوس داری کے نام

”یہ تحریر ہے محمد رسول اللہ (صلی اللہ علیہ وسلم) کی طرف سے تمیم بن اوس
داری کے حق میں کہ ”عینون“ کا گاؤں سارے کا سارا اس کے میدان، پہاڑ
کھیت، انگور کی بیلیں کنوؤں کا پانی اور گائے بیل ان کے ہیں اور ان کے
بعد ان کی اولاد کے۔ اس کے بارے میں کوئی اور شخص اپنا حق نہ جتائے اور نہ
نا جائز طریقہ پر ان کے خلاف مداخلت کرے۔ پھر جس نے ان کو یا ان (کی اولاد)
میں سے کسی کو ستانا چاہا تو اس پر خدا کی فرشتوں کی اور تمام انسانوں کی
لعنت ہو“

یہ مکتوب مزید اضافے اور الفاظ کے معمولی تغیر کے ساتھ ”جزردیسی“ کے علاوہ امام ابو یوسف
کی کتاب الخراج، ابن سعد کی کتاب الطبقات اور علامہ قلعشندی کی ”صبح الاعشی“ میں بھی مذکور ہے
حضرت تمیم داری رضی اللہ عنہ تمیم نام، ابورقیہ کنیت اور داری نسبت
ہے۔ سلسلہ نسب میں معمولی سا اختلاف ہے۔

لہ یہ مطبوعہ نسخہ میں او واحدۃ طبع ہو گیا ہے۔

یہ مشہور صحابی ہیں۔ پہلے نصرانی تھے اور فلسطین میں راہب تھے۔ ابن سعد، ابن عبدالبر اور ابن حجر کی رائے کے مطابق ۹ھ ہجری میں آنحضرت صلی اللہ علیہ وسلم کی خدمت میں حاضر ہو کر مسلمان ہوئے اور مدینہ منورہ ہی میں اقامت گزریں ہو گئے۔ عیسیٰؑ کے دوران بھی یہ بڑے عابد و زاہد تھے اسلام لانے کے بعد ان کا ذوق عبادت اور بڑھ گیا۔ تہجد کا بڑا اہتمام تھا۔ ایک رات نماز کے لئے کھڑے ہوئے تو ساری رات اسی ایک آیت کی تکرار کرتے گزار دی **أَمْ حَسِبَ الَّذِينَ اجْتَرَحُوا السَّيِّئَاتِ** یہ پڑھتے جاتے تھے اور روتے جاتے تھے۔ تمام شب رقت کی یہی کیفیت رہی۔ آنحضرت صلی اللہ علیہ وسلم کے ساتھ جہاد میں شرکت کی سعادت بھی میسر ہوئی۔ ان سے اٹھارہ کے قریب احادیث مروی ہیں۔ دجال سے ملاقات کا واقعہ جو حدیث کی کتابوں میں ”قصۃ الجبّاستہ“ کے نام سے مشہور ہے انھیں کے ساتھ پیش آیا تھا۔ آنحضرت صلی اللہ علیہ وسلم نے اس واقعہ کو ان کی منقبت میں شمار کیا تھا۔ حضرت عثمان رضی اللہ تعالیٰ عنہ کی شہادت کے بعد مدینہ منورہ سے شام منتقل ہو گئے تھے اور وہیں انتقال فرمایا۔ قبر مبارک فلسطین کے ایک شہر ”بیت جبرین“ میں ہے۔

الداری | دار بن ہانی بن حبیب بن نمارہ بن طم کی طرف نسبت ہے، جو حضرت تمیم کے دادا کا نام ہے۔ ان کا تعلق قبیلہ خزاعہ کی مشہور شاخ بنو نخم سے تھا۔ بعض علماء کی رائے یہ ہے کہ ”دار“ کوئی محلہ یا مکان تھا اس کی نسبت سے ان کو ”داری“ کہا جاتا ہے۔

”داریین“ کا وفد آنحضرت صلی اللہ علیہ وسلم کی خدمت میں کرب حاضر ہوا اس کے بارے میں عام طور پر مورخین یہ لکھتے ہیں کہ ۹ھ ہجری میں جب آنحضرت صلی اللہ علیہ وسلم تبوک سے واپس تشریف لائے ہیں اس وقت یہ وفد حاضر خدمت ہوا تھا۔ یہ وفد س افراد پر مشتمل تھا۔ جن میں حضرت تمیم داری اور ان کے بھائی حضرت نعیم بن اوس بھی شامل

۱۔ الاستیعاب لابن عبدالبر، اسد الغابہ لابن الاثیر، الاصابہ لابن حجر۔ تذکرۃ تمیم داری
۲۔ اللباب ج ۱ ص ۵۳، نہایت الارب للقلقشنذی ص ۵۳

تھے اسی موقع پر یہ لوگ مشرف باسلام ہوئے۔ شرکاء و فدانے آنحضرت صلی اللہ علیہ وسلم کی خدمت میں گھوڑے، پارچہ جات اور شراب بطور ہدیہ پیش کی تھی آنحضرت صلی اللہ علیہ وسلم نے شراب کے علاوہ بقیہ چیزیں قبول فرمائیں۔ علامہ ابن سعد کے بیان کے مطابق اسی موقع پر ان لوگوں نے آنحضرت صلی اللہ علیہ وسلم سے درخواست کی تھی کہ اگر اللہ تعالیٰ ملکِ شام کو آپ کے زیرِ نگیں کر دے تو وہاں کے دو گاؤں "جبری" اور "بیت عینون" ہمیں بطور جاگیر عطا فرمائیں۔ آنحضرت صلی اللہ علیہ وسلم نے ان کی یہ درخواست منظور فرمائی اور اس سلسلہ میں یہ وثیقہ تحریر کروادیا۔

تاریخ ابن عساکر، سیرت حلبیہ اور سیرت زینی و حلان میں اس کے برخلاف یہ مرقوم ہے کہ "داریین" کا وفد آنحضرت صلی اللہ علیہ وسلم کی خدمت میں دو مرتبہ حاضر ہوا تھا۔ ایک مرتبہ تو ہجرت پہلے اور دوسری مرتبہ ہجرت کے بعد۔ ہجرت سے قبل جو وفد آیا تھا اس میں ابوہند داری، تمیم داری و نعیم داری کے علاوہ چار افراد اور تھے۔ ان لوگوں نے آنحضرت صلی اللہ علیہ وسلم سے درخواست کی تھی کہ ملکِ شام میں ان کو کچھ زمین عطا فرمائی جائے۔ آپ نے ان کی درخواست کو شرفِ پذیرائی عطا فرمائی ہوئے ارشاد کیا کہ جس زمین کا چاہو انتخاب کر لو۔ چنانچہ ان لوگوں نے "بیت جبرین" اور اس کے نواحی علاقے کو منتخب کیا۔ آنحضرت صلی اللہ علیہ وسلم نے اس علاقہ کی ملکیت کا پروانہ ان کے حوالہ کیا اور ارشاد فرمایا کہ اس وقت تو چلے جاؤ اور جب تم یہ سنو کہ میں نے مدینہ کو ہجرت کر لی ہے تو اس وقت میرے پاس آجانا۔ چنانچہ حسبِ ہدایت جب آنحضرت صلی اللہ علیہ وسلم مدینہ منورہ میں تشریف فرما ہوئے تو دوبارہ یہ لوگ خدمتِ اقدس میں حاضر ہوئے اور عرض کیا کہ ہمارے پروانہ جاگیر کی تجدید کر دی جائے۔ اس عرضداشت پر آنحضرت صلی اللہ علیہ وسلم نے ایک اور وثیقہ لکھوا کر ان کو دیدیا۔

۱۔ طبقات کبریٰ ج ۱ ص ۳۳۳ - ۳۳۴ انسان العیون المعروف بالبیۃ الحلبیہ ج ۳ ص ۲۳۳
۲۔ ج ۳ ص ۳۳۳

مؤخر الذکر روایت کی تائید اس سے بھی ہوتی ہے کہ کتب سیرت میں "دارین" کے نام آنحضرت صلی اللہ علیہ وسلم کے جو مکتوب منقول ہیں ان دونوں کا مضمون تقریباً ایک سا ہے لیکن کاتب اور گواہ دونوں کے علیحدہ علیحدہ ہیں۔ اس سے بظاہر یہی سمجھ میں آتا ہے کہ یہ دونوں مکتوب علیحدہ علیحدہ اوقات میں ضبط تحریر میں آئے ہیں۔

عینون طبقات ابن سعد اور خزیر الدریبی میں عینون ہی طبع ہوا ہے "کتاب الخراج" امام ابو یوسف میں "بیت عینون" اور "صبح الالعشی" میں صیہون چھپا ہے۔

عینون عین کے زبر کے ساتھ عبرانی لفظ ہے۔ یہ "بیت المقدس" کے مضافات میں ایک سستی کا نام ہے۔ "بیت عینون" ہمیں الگ سے کتب لغت و جغرافیاء میں کہیں نہیں ملا۔

"صیہون" بھی "بیت المقدس" میں ایک مشہور و معروف جگہ ہے۔ اس کے علاوہ بحر شام کے ساحلی علاقہ میں ایک قلعہ کا نام بھی "صیہون" ہے۔ "دارین" کے نام آنحضرت صلی اللہ علیہ وسلم کے متعدد مکاتیب کتب تاریخ و سیر میں ملتے ہیں۔ ان میں دو مکاتیب کا مفہوم تو تقریباً ایک ہی ہے البتہ الفاظ کا معمولی سا اختلاف ہے۔ تیسرا مکتوب خاص حضرت تمیم داری کے نام ہے۔ ان مکاتیب کے اوقات تحریر مختلف ہیں۔ ایک مکتوب تو "دارین" کے لئے اس وقت تحریر کیا گیا جبکہ ان کا وفد مکہ معظمہ میں ہجرت سے قبل آنحضرت صلی اللہ علیہ وسلم کی خدمت میں حاضر ہوا تھا۔ یہ لوگ چونکہ عیسائی تھے اور ان کو نبی آخر الزماں کے عروج کا اندازہ تھا اس لئے انہوں نے پیشگی ہی آنحضرت صلی اللہ علیہ وسلم کی خدمت میں درخواست کر دی تھی کہ جب حق تعالیٰ اہلک ہشام اور

سرزمین بیت المقدس کو آپ کے زیر نگیں کر دے تو آپ جبرون، بیت ابراہیم
بیت عینون اور مرطوم وغیرہ مواضع ہمیں عطا فرمادیں۔ چنانچہ آپ نے ان کی
درخواست کو شرف قبول عطا فرما کر حسب ذیل فرمان ان کے حق میں لکھو ادا کیا

بِسْمِ اللّٰهِ الرَّحْمٰنِ الرَّحِیْمِ

”ہذا کتاب ذکر فیہ ما وہب محمد رسول اللہ (صلی اللہ
علیہ وسلم) للداریین اذا اعطاه اللہ الارض وہب
لہم بیت عینون و جبرون والمرطوم و بیت ابراہیم
علیہ الصلوٰۃ والسلام الی ابد الابد. شہد بذلك
عباس بن عبد المطلب و خزیمہ بن قیس و شرحبیل
بن حسنہ. و کتب“

اس وثیقہ کو عطا کرنے کے بعد آپ نے اہل وفد کو ہدایت فرمائی کہ
اب تو واپس ہو جاؤ اور جب میں مدینہ ہجرت کروں تو پھر وہاں آنا چنانچہ
حسب قرارداد ”داریین“ کا وفد ۹۰ ہجری میں پھر حاضر خدمت اقدس
ہوا اور تجدید وثیقہ کی درخواست کی اور آپ نے حضرت معاویہ رضی اللہ عنہ
کو بلا کر پھر ان کے حق میں ایک وثیقہ تحریر کروا دیا، جس کے الفاظ
درج ذیل ہیں :

بِسْمِ اللّٰهِ الرَّحْمٰنِ الرَّحِیْمِ

ہذا ما اعطی محمد رسول اللہ لتمیم الداری
واصحابہ : انی اعطیتکم بیت عینون و جبرون
و المرطوم و بیت ابراہیم برمتہم و جمیع ما فیہ
نطیۃ بت و نفذت و سلمت ذلك لہم و لعقبائہم

من بعدہم ابد الابد۔ فمن اذاهم اذاه الله
شہد بذلك ابو بكر بن ابی قحافة و عمر بن الخطاب و عثمان
و علی بن ابی طالب و معاویة بن ابی سفیان و کتب۔
پہلے وثیقہ میں گواہ حضرت عباس بن عبد المطلب، حضرت خزیمہ بن
قیس اور حضرت شرجیل رضی اللہ عنہم تھے۔ حضرت شرجیل ہی نے اس کو لکھا
بھی تھا۔ دوسرے وثیقہ کے شاہدوں میں خلفاء راشدین اور حضرت معاویہ
بن ابی سفیان رضی اللہ عنہم ہیں اور مؤخر الذکر ہی اس کے کاتب بھی ہیں۔
تیسرا وثیقہ جسے محدث دیبلی نے روایت کیا ہے وہ خاص حضرت
تمیم داری رضی اللہ تعالیٰ عنہ کے نام ہے۔ اس وثیقہ میں ”داریین“ کے عام
عطیہ میں سے کچھ حصہ کی خصوصی طور پر ان کے اور ان کی اولاد کے لئے تعیین
کی گئی ہے اور اسی سلسلہ میں یہ تحریر ان کو لکھ کر دی گئی ہے۔

بِسْمِ اللَّهِ الرَّحْمَنِ الرَّحِيمِ
 هَذَا مَا أَعْطَى مُحَمَّدٌ رَسُولَ اللَّهِ - صَلَّى اللَّهُ عَلَيْهِ وَسَلَّمَ
 بَنِي شَمَخٍ أَعْطَاهُمْ مَا حَظَرُوا مِنْ ضَعِينَةَ وَمَا حَرَّثُوا
 فَمَنْ حَاقَهُمْ فَإِنَّهُ لَأَحَقُّ لَهُمْ وَجِيقَهُمْ حَقٌّ - وَكُتِبَ الْعَلَاءُ
 بِنِ عَقِبَةَ وَشَهْدَ -

بنو شمشک کے نام

”یہ وہ عطیہ ہے جو محمد رسول اللہ صلی اللہ علیہ وسلم نے بنو شمشک کو دیا
 آپ نے ان کو ضعیفہ کی وہ زمین جسے انہوں نے گھیر رکھا ہے اور جہاں وہ
 کھیتی باڑی کرتے ہیں، عطا کی۔ جو ان کے خلاف اپنا حق جتانے اس کا حق
 نہیں، اصل حق انہیں کا ہے۔“

کاتب اور گواہ علی بن عقبہ

بنو شمشک | شمشک میں پہلے شمشک معجم پھر میم پھر خا معجم ہے۔ طبقات ابن سعد
 میں بنو شمشک نون کے ساتھ تحریر ہے۔ ”البدایہ والنہایہ“ میں بنو شمشک لکھا ہوا ہے
 اس کے ساتھ ہی مذکورہ بالا دونوں کتابوں میں یہ تصریح بھی ہے کہ بنو شمشک یا
 بنو شمشک کا تعلق قبیلہ جہینہ سے ہے۔ ہمارے خیال میں یہ لفظ
 نہ شمشک ہے اور نہ شمشک بلکہ شمشک ہے۔ جیسا کہ دیبلی کے مطبوعہ نسخے میں ہے۔
 کیونکہ شمشک یا شمشک نامی کسی قبیلہ کا ذکر انساب کی عام کتابوں میں نہیں ملتا۔

علماء انساب بنو شمیخ کا تذکرہ قضاہ کے ذیل میں بھی کرتے ہیں اور فزارہ کے ذیل میں بھی۔ چنانچہ علامہ قلعشندی لکھتے ہیں :

بنو شمیخ بطن من جرم قضاة
من القحطانیة ایضا بطن من
فزارة من العدنانیة، وهم بنو
شمیخ بن فزارة منهم سمرة
بن جندب احد اصحاب رسول الله
صلی الله علیه وسلم
بنو شمیخ قبیلہ قضاہ کی ایک شاخ ہے جو
قحطانی ہیں۔ اسی طرح قبیلہ فزارہ میں
بھی اس نام سے ایک شاخ ہے جو عدنانی ہے۔
حضرت سمیرہ بن جندب صحابی رسول اللہ
صلی اللہ علیہ وسلم اسی مؤخر الذکر قبیلہ سے
ہیں۔

علامہ ابن الاثیر نے بنو مخزوم میں بھی شمیخ نامی ایک شخص کا تذکرہ کیا ہے ،
چنانچہ وہ علامہ سمعانی کا تعاقب کرتے ہوئے رقمطراز ہیں :

قلت فاة النسبة الى شمیخ بن فار
بن مخزوم بن صاهلة بن كاهل بن
الحرث بن تمیم بن سعد بن هذیل بن
مدركة منهم عبد الله بن مسعود
بن غافل بن حبیب بن شمیخ من جلة الصحابة
میں کہتا ہوں کہ سمعانی سے شمیخ بن فار بن
مخزوم الحزکی طرف جو نسبت تھی اس کا
ذکر رہ گیا ہے ان میں ہی عبد اللہ بن مسعود
بن غافل بن حبیب بن شمیخ ہیں جو جلیل القدر
صحابی اور فقیہ ہیں

حظروا | حظر کے لغوی معنی منہج کرنے اور روکنے کے ہیں۔ قرآن مجید میں ہے
وَمَا كَانَ عَطَاءُ رَبِّكَ مَحْظُورًا اور تیرے رب کی بخشش کسی نے نہیں روک لی
عربی میں کہا جاتا ہے حظر الرجل حظراً یعنی فلاں شخص نے بارگاہ کھینچ لی۔ اسی

سے الحظیرہ (بارہ) بنایا گیا ہے۔ حظیرہ گھری ہوتی جگہ کو بھی کہا جاتا ہے
چنانچہ مشہور شاعر مرار بن منقذ کہتا ہے

فان لنا حظائرنا عمارات عطاء الله رب العالمینا

اللہ رب العالمین کے عطا کردہ ہمارے پاس ہر سبز و شاداب باغات موجود ہیں

ضعینہ | جزیرہ دیلمی کے مطبوعہ نسخہ میں ضعیفہ تحریر ہے مگر ضعیفہ نامی کسی

مقام کا ذکر خیرافیہ کی عام کتابوں میں نہیں ملتا البتہ علامہ عبد الدین فیروز آبادی

نے ”ذوالظعیفہ“ کے نام سے ایک موضع کا ذکر کیا ہے۔ طبقات ابن سعد میں

”صفینہ“ چھپا ہے۔ صفینہ کے بارے میں یاقوت نے تین جگہ کی نشاندہی کی

ہے، ایک تو یہ کہ یہ صفینہ کے وزن پر ہے اور بنی سالم اور قبار کے درمیان ایک موضع کا

نام ہے، دوسرے کہ یہ مصغر ہے اور دیار بنی سلیم کے بالائی حصے میں ایک شہر کا نام ہے

جہاں کھجوریں کثرت سے ہوتی ہیں۔ تیسرے صفینہ تصغیر کے ساتھ حجاز کا ایک سرسبز و شاداب

موضع ہے جو مکہ معظمہ سے دو دن کی مسافت پر واقع ہے اور جس کی آبادی بہت زیادہ ہے

علامہ سمہودی نے بھی صفینہ کو صفینہ کے وزن پر بتایا ہے اور لکھا ہے

کہ یہ بنی سالم اور قبار کے درمیان ایک موضع کا نام ہے۔ اے

ڈاکٹر حمید اللہ صاحب نے مکتوب کے متن کو دیلمی اور ابن سعد دونوں

کے حوالہ سے نقل کیا ہے اور طبقات ابن سعد میں بنو شیخ جو چھپا ہے، اس کی

اصلاح تو کر دی ہے لیکن ابن سعد کی اس تصریح کو کہ ان کا تعلق قبیلہ جہینہ

سے ہے باقی رکھا ہے۔

بِسْمِ اللّٰهِ الرَّحْمٰنِ الرَّحِیْمِ ۝
 هٰذَا كِتَابٌ مِنْ مُحَمَّدٍ النَّبِیِّ رَسُوْلِ اللّٰهِ (صَلَّى اللّٰهُ عَلَيْهِ وَسَلَّمَ)
 لِبَنِي الْجَرْمِزِ بْنِ رَبِیْعَةَ اَنْهُمْ اٰمَنُوْنَ فِیْ بِلَادِهِمْ وَاِنْ لَّهُمْ مَا اسْلَمُوْا
 عَلَيْهِ . وَكُتِبَ الْمَغِیْرَةُ .

بنو جرّمز بن ربیعہ کے نام

یہ تحریر ہے محمد رسول اللہ صلی اللہ علیہ وسلم کی جانب سے بنو جرّمز بن ربیعہ کے
 حق میں کہ انھیں ان کے شہروں میں امان دی جاتی ہے اسلام لاتے وقت یہ جن
 چیزوں کے مالک تھے وہ بدستور انھیں کی رہیں گی۔ کاتب مغیرہ بن شعبہ
 جرّمز بن ربیعہ | جزرہ دیبلی کے مطبوعہ نسخے میں عربی ربیعہ ہے اور طبقات ابن سعد
 میں جرّمز بن ربیعہ طبقات کی اصل عبارت حسب ذیل ہے :

وَکُتِبَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ لِبَنِي الْجَرْمِزِ بْنِ رَبِیْعَةَ وَهُمْ
 مِنْ جَهْمِیْنَةَ اَنْهُمْ اٰمَنُوْنَ بِبِلَادِهِمْ وَلَهُمْ مَا اسْلَمُوْا عَلَيْهِ ۝
 اس متن میں وہم من جہمینۃ کے الفاظ زائد ہیں جس سے معلوم ہوتا ہے کہ
 ”بنو جرّمز“ قبیلہ جہمینہ کی ایک شاخ ہے لیکن یہیں علم الانساب کی موجودہ متداول
 کتابوں میں بنو الحز بن ربیعہ یا بنو الجرّمز بن ربیعہ نام کسی ایسے خاندان کا پتہ نہیں چل
 سکا کہ جس کا تعلق جہمینہ سے ہو اس لئے اس بار میں ہم ابھی تک کسی فیصلہ پر نہ
 پہنچ سکے۔ ”طبقات ابن سعد“ میں اس مکتوب کے علاوہ آنحضرت صلی اللہ علیہ وسلم
 کا ایک اور مکتوب بھی مذکور ہے اور اس میں بھی بنو الجرّمز کا ذکر آتا ہے۔ اس مکتوب کے
 الفاظ یہ ہیں -

وكتب رسول الله صلى الله عليه وسلم لعمر بن معبد الجهني
 وبنی الحرقة من جهينة وبنی الجرمن من اسلم منهم واقام
 الصلوة وآتی الزکوة واطاع الله ورسوله واعطى من الغنائم
 الخمس وسهم النبي الصفي ومن اشهد على اسلامه وفاق المشركين
 فانه آمن بامان الله وامان محمد وما كان من الدين مدونة
 لاحد من المسلمين قضى عليه برأس المال وبطل الربا في الرهن
 وان الصدقة في الثمار العشر ومن لحق بهم فان له مثل ما لهم
 آنحضرت صلی اللہ علیہ وسلم نے عمرو بن معبد الجهني اور قبيلة جهينه کے بنی الحرقة
 اور بنی الجرمن کے نام یہ فرمان لکھوایا کہ ان میں سے جو اسلام لائے، نماز قائم کرے،
 زکوٰۃ ادا کرے، اللہ اور اس کے رسول کی اطاعت کرے، مال غنیمت میں سے خمس اور نبی کا منتخب
 حصہ ادا کرے اور جو بھی اپنے اسلام کا اظہار کرے، اور شرکین سے علیحدہ رہے وہ اللہ اور اس
 کے رسول محمد صلی اللہ علیہ وسلم کی امان میں رہے گا اور مسلمانوں میں کسی کا کوئی قرض
 واجب الادا ہوگا تو اسے صرف اہل مال دیا جائے گا۔ رهن کا سود باطل ہوگا اور
 پھلوں میں صدقہ عشر کی صورت میں ہوگا اور جو ان کے ساتھ لاحق ہوگا اس کے حقوق و واجبات
 بھی وہی ہوں گے جو ان کے ہیں۔

ہو سکتا ہے کہ اہل معاہدہ جو بنو الجرمن اور دوسرے افراد سے ہو یا یہی ہو اس لئے
 کہ اس میں بالتفصیل تمام شرائط مذکور ہیں۔ غالباً اس معاہدہ کے لکھے جانے کے
 بعد بنو الجرمن نے مزید تاکید کے لئے علیحدہ اپنے لئے ایک اور امان نامہ لکھوایا ہوگا۔

بِسْمِ اللّٰهِ الرَّحْمٰنِ الرَّحِیْمِ
 هَذَا مَا اعطى محمد رسول الله (صلى الله عليه وسلم)
 بنى قرق بن عبد الله بن نجیح النهديين اعطاهم المطة
 كلها ارضها وماءها وسهلها وجبلها ما يرعون فيه مواشيهم
 وكتب معاوية بن ابى سفيان -

بنو قرقہ کے نام

یہ وہ عطیہ ہے جو محمد رسول اللہ (صلی اللہ علیہ وسلم) نے بنو قرقہ بن عبد اللہ
 بن نجیح نہدیین کو دیا "مطہ سارا کا سارا۔ اس کی زمین، پانی، میدان اور پہاڑ
 جہاں وہ اپنی مویشی چراتے ہیں، ان کو دیے جاتے ہیں۔
 کاتب معاویہ بن ابی سفيان -

جزرہ دیلی کے علاوہ "طبقات ابن سعد" میں بھی یہ متن موجود ہے۔ اس
 مکتوب کی تفصیلات عام طور پر کتابوں میں نہیں ملتی ہیں مثلاً بنو قرقہ بن عبد اللہ
 بن نجیح نہدیین جن کے نام یہ مکتوب تحریر کروایا گیا ہے ان کا تفصیلی سلسلہ نسب
 نہیں ملتا۔ "طبقات ابن سعد" میں بنو قرقہ کا انتساب بنو نہہان کی طرف ہے
 اور اس میں انہیں نہہانین لکھا گیا ہے۔ جزرہ دیلی میں ان کو بنو نہد کی طرف
 منسوب کیا گیا ہے۔

اگر طبقات ابن سعد کی روایت کے مطابق ان کو "بنو نہہان" میں شمار
 کیا جائے تو اس صورت میں ان کا تعلق قبیلہ رطے سے ہوگا۔

علامہ ابن الاثیر "نبھانی" کی تشریح کرتے ہوئے لکھتے ہیں :

النبھانی بفتح النون وسكون
الباء وبعد هاء نسبة الى نبهان
بنھانی میں نون کا زبر اور باء کا سکون ہے
اور باء کے بعد ہا ہے۔ یہ نبھان کی طرف
واسمہ سودان بن عمرو بن الغوث
نسبت ہے جس کا نام سودان بن عمرو
من طی۔ لہ بن الغوث ہے اور جو قبیلہ طے سے ہے

اور اگر دیہلی کے مطبوعہ نسخہ کے مطابق اسے "انھدین" پڑھا جائے تو پھر ان کا
سلسلہ نسب "قضاء" سے ملیگا۔

علامہ قلقشنندی بنو نھد کے ذیل میں رقمطراز ہیں :

بنو نھد بطن من قضاء من
القحطانية وهم بنو نھد بن
زید بن لیث بن سود بن اسلم
بن الحافی بن القضاء۔ لہ
بنو نھد قضاء کی ایک شاخ ہے جو قحطانی
ہیں اور ان کا سلسلہ نسب یہ ہے :
بنو نھد بن زید بن لیث بن سود بن اسلم
بن الحافی بن القضاء۔

مطلہ | مکتوب میں جو جگہ بنو قرہ کو دی گئی ہے جزء دیہلی میں اسے "مطلہ"
بطلے ہمدہ تحریر کیا گیا ہے۔ طبقات ابن سعد کے مطبوعہ نسخہ میں اسے "مطلہ"
بطلے مع نقل کیا گیا ہے۔ چونکہ جغرافیاء کی عام کتابوں میں "مطلہ" یا "مطلہ" کے
نام سے ہمیں کوئی جگہ نہیں مل سکی اس لئے سر دست یہ فیصلہ مشکل ہے
کہ یہاں اسل ظ کیا ہے اور اس جگہ کا محل وقوع اور دیگر جغرافیائی تفصیلات
کیا ہیں اتنا ضرور کہا جاسکتا ہے کہ یہ مکتوب چونکہ "بنو نھد" یا "بنو نبھان" کے
نام ہے اس لئے "مطلہ" یا "مطلہ" بھی ان کے حدود میں کوئی مقام ہوگا۔

بِسْمِ اللّٰهِ الرَّحْمٰنِ الرَّحِیْمِ

ہذا ما اعطی محمد النبی (صلی اللہ علیہ وسلم) عباس بن مرداس السلمی اعطاه مذمورا فمن حاقه فلاحق له وحقه حق وكتب العلاء بن عقبه وشهد۔

عباس بن مرداس سلمی کے نام

یہ وہ عطیہ ہے جو محمد نبی (صلی اللہ علیہ وسلم) نے عباس بن مرداس سلمی کو دیا اپنے ان کو مذمور "عطا کیا جو ان کے خلاف اپنا حق جتانے گا اس کا کوئی حق نہیں۔ اصل حق انہیں کا ہے۔ کاتب اور گواہ علاء بن عقبہ۔

حضرت عباس بن مرداس سلمی رضی اللہ عنہ | یہ مشہور صحابی ہیں۔

ان کی کنیت "ابو الہیثم" اور "ابو الفضل" دونوں بیان کی جاتی ہیں۔ بنو سلیم سے تعلق رکھتے ہیں۔ سلسلہ نسب "ابن عبدالبر" اور ابن الاثیر نے یہ نقل کیا ہے "عباس بن مرداس بن ابی عامر بن حارثہ بن عبد بن عبس بن رفاعہ بن الحارث بن حمی بن الحرث بن بہتہ بن سلیم بن منصور سلمی"

فتح مکہ سے کچھ عرصہ قبل اسلام لائے تھے۔ "بنو سلیم" کے اسن وفد میں شریک تھے جو مکہ میں حضور صلی اللہ علیہ وسلم کی خدمت میں حاضر ہوا تھا اور جس نے فتح مکہ کے موقع پر آنحضرت صلی اللہ علیہ وسلم کی ہمراہی کا شرف حاصل کیا تھا۔ یہ ابتداء ہی سے سلیم الفطرت واقع ہوئے تھے۔ چنانچہ زمانہ جاہلیت میں بھی کبھی شراب کو ہاتھ نہیں لگایا کہا کرتے تھے :

لہ الاستیعاب ترجمہ عباس بن مرداس۔ لہ اسد الغابہ ترجمہ عباس بن مرداس

لا اصبح سید قومی وامسی میں نہیں چاہتا کہ صبح تو میں قوم کا سردار
سفیہا لا والله لا یدخل فی ہوں اور شام کو بے وقوف بن جاؤں۔ خدا
جو فی شئی یحول بینی و بین کی قسم میرے پیٹ میں وہ چیز نہیں جا سکتی جو
عقلی ابدًا میسر اور میری عقل کے درمیان حائل ہو جائے

فتح مکہ کے علاوہ معرکہ حنین اور دیگر غزوات میں بھی شریک رہے۔
ہیں۔ حضور اکرم صلی اللہ علیہ وسلم نے غزوہ حنین کے موقع پر مالِ غنیمت میں سے
ان کو اونٹوں کی بڑی تعداد عطا فرمائی تھی۔ ان کا قیام بصرہ کے نواح میں کسی
گاؤں میں تھا۔ بعض کا خیال ہے کہ یہ دمشق میں رہتے تھے اور وہیں ان کا
مکان تھا۔ جہاد کے شوق کا یہ عالم تھا کہ اپنے وطن سے شرکت کے لئے
آتے تھے اور اختتامِ جنگ کے بعد واپس چلے جاتے تھے۔ صحابہ میں
ان کو اس حیثیت سے امتیاز حاصل ہے کہ یہ ایک بلند پایہ شاعر تھے۔ غزوات
کے موقع پر انہوں نے بڑے زوردار قصائد کہے ہیں۔ آنحضرت صلی اللہ علیہ وسلم
کی مدح میں بھی ان کے اشعار ملتے ہیں۔ غزوہ حنین کے بعد جب حضور
صلی اللہ علیہ وسلم نے مالِ غنیمت میں سے دوسروں کے مقابلے میں ان کو کچھ کم
دیا تو انہوں نے بطور شکوہ کچھ اشعار کہے تھے ان اشعار کو سن کر
حضور اقدس صلی اللہ علیہ وسلم نے ارشاد فرمایا تھا :

اذہبوا بہ فاقطعوا عنی لسانہ ان کو لے جاؤ اور (دے دلا کر)
ان کا منہ بند کر دو

مذمور | جزرہ ویبلی کے مطبوعہ نسخہ میں مذمور بذالِ معجزہ ہے۔ ابن کثیر

۱۵ مزید تفصیلات کے لئے ملاحظہ ہو طبقات ابن سعد ج ۴ ص ۲۶۱۔ الاستیعاب لابن عبد البر
ترجمہ عباس بن مرداس، اسد الغابہ لابن الاثیر ترجمہ عباس بن مرداس، الاصابہ لابن حجر
ترجمہ عباس بن مرداس۔

نے اسے مد مور بدل مہملہ نقل کیا ہے۔ طبقات ابن سعد میں ”مدرفو“
فار کے ساتھ ہے۔ جغرافیہ کی مستداول کتابوں میں ان تینوں ناموں سے
کوئی جگہ نہیں ملتی۔ البتہ علامہ یاقوت الحموی، مجدالدین فیروز آبادی اور
دیگر لغویین نے بنو سلیم میں ”مدفار“ نامی ایک موضع کی نشان دہی کی
ہے اس لئے مکتوب کا اصل لفظ مدفار ہی معلوم ہوتا ہے۔ والد اعلم۔

۱۰ البدایۃ والنہایۃ ج ۵ ص ۳۵۳ - ۱۰ ج ۱ ص ۲۴۳

بِسْمِ اللّٰهِ الرَّحْمٰنِ الرَّحِیْمِ

هَذَا مَا اعطى محمد رسول الله (صلى الله عليه وسلم) العدا بن خالد وبنوربيعة من عامر عكرمة اعطاهم ما بين للضياعة الى النرج ولواثة . وكتب خالد بن سعيد .

حضرت عدار بن خالد اور بنوربيعة عامر عكرمة کے نام

یہ وہ عطیہ ہے جو محمد رسول اللہ (صلی اللہ علیہ وسلم) نے عدار بن خالد اور بنوربيعة کو جو عامر عكرمة میں سے ہیں، دیا۔ آپ نے ان کو مضیاعہ سے لے کر ”نرج“ اور ”لواثة“ تک عطا فرمایا۔ کاتب خالد بن سعید۔

حضرت عدار بن خالد رضی اللہ عنہ | ان کا یہ سلسلہ نسب علامہ ابن الاثیر نے

اسد الغابہ میں بیان کیا ہے :

عدار بن خالد بن ہوذہ بن ربیعہ بن عمرو بن عامر بن صعصعہ بن معاویہ بن بکر بن ہوازن۔

اور علامہ ابن حجر نے ابن الکلبی کے حوالہ سے یہ نسب نامہ تحریر کیا ہے :

عدار بن خالد بن ہوذہ بن خالد بن عمرو بن عامر بن صعصعہ العامریؓ

بصرہ کے دیہات میں ان کا قیام تھا۔ غزوہ حنین کے بعد اپنے والد

اور بھائی کی معیت میں حضور صلی اللہ علیہ وسلم کی خدمت میں ایک وفد کی صورت

میں حاضر ہو کر مسلمان ہوئے تھے۔ غزوہ حنین میں شکر اسلام کے مقابل

تھے، خود بیان کرتے ہیں :

لہ اسد الغابہ - ترجمہ عدار بن خالد - لہ الاصابہ ترجمہ عدار بن خالد

قاتلنا رسول الله صلى الله عليه وسلم حين كان رسول الله صلى الله عليه وسلم
يوم حنين فلم يظهرنا الله ولم ينصرنا
حين كان رسول الله صلى الله عليه وسلم
من يوم حنين فلم يظهرنا الله ولم ينصرنا

حضرت عمار بن خالد رضی اللہ عنہ بڑے فخر سے اس بات کا تذکرہ کیا کرتے
تھے کہ آنحضرت صلی اللہ علیہ وسلم سے انہوں نے ایک غلام یا لونڈی خریدی تھی اور
اس کی دستاویز ان کے پاس موجود ہے۔ چنانچہ ترمذی اور ابن ماجہ میں عبد المجید بن
الوسیب سے روایت ہے کہ ایک دن عمار بن خالد نے مجھ سے کہا

الا قرئك كتابا كتبته
لي رسول الله صلى الله عليه وسلم
قال قلت بلى فاخرج لي
كتابا هذا ما اشتري
العداء بن خالد بن هوزة من
رسول الله صلى الله عليه وسلم عبدا
او امه لاداء ولا فائلة ولا خبثة
بيع المسلم المسلم له

کیا میں تم کو وہ مکتوب نہ سناؤں جس کو
رسول اللہ صلی اللہ علیہ وسلم نے میرے لئے
تحریر کروایا تھا، میں نے کہا ضرور۔ تو انہوں
نے ایک مکتوب نکالا جس میں تحریر تھا یہ وہ
سودا ہے جو عداء بن خالد بن ہوزہ نے
رسول اللہ صلی اللہ علیہ وسلم سے کیا، غلام
یا لونڈی کی بابت جس میں نہ کوئی مرض ہے
نہ کوئی عیب نہ خرابی، مسلمان کا سودا

مسلمان سے ہے۔

ڈاکٹر حمید اللہ صاحب نے مجموعۃ الوثائق السیاسیة میں بخاری کے حوالہ
سے ایک اور بیع نامہ نقل کیا ہے۔ اس بیع نامہ کے الفاظ سے معلوم ہوتا ہے
کہ آنحضرت صلی اللہ علیہ وسلم نے بھی حضرت عمار بن خالد رضی اللہ عنہ سے کچھ خریدا
تھا۔ اس بیع نامہ کے الفاظ یہ ہیں :

۱۔ ترمذی باب ماجاء فی کتابة الشروط ص ۱۴۶، ابن ماجہ باب شراء الرقيق ص ۱۶۴

عن العداء بن خالد قال
كتب لي النبي صلى الله عليه وسلم
هذا ما اشترى محمد رسول الله
من العداء بن خالد ببيع المسلم
المسلم لا داء ولا خبثه ولا
غائلة له

حضرت عدا بن خالد رضی اللہ عنہ سے
روایت ہے کہ رسول اللہ صلی اللہ علیہ
وسلم نے میرے لئے حسب ذیل مکتوب تحریر
کروایا۔ یہ وہ سود ہے جو محمد رسول اللہ
(صلی اللہ علیہ وسلم) نے عدا بن خالد سے کیا
مسلمان کا سودا مسلمان ہے۔ جس میں نہ

کوئی مرض ہے نہ کوئی خرابی اور نہ عیب

لیکن درحقیقت یہ کوئی علیحدہ مکتوب نہیں ہے بلکہ اسی مکتوب میں قلب عبات

ہو گیا ہے۔ چنانچہ علامہ قسطلانی لکھتے ہیں :

قال القاضي عياض هذا مقلوب
والصواب كما في الترمذي والنسائي
وابن ماجه وابن منده موصولا
ان المشتري العدا من محمد
رسول الله صلى الله عليه وسلم له

قاضی عیاض کہتے ہیں کہ یہ حدیث
مقلوب ہے اور صحیح بات وہی ہے جس کو
ترمذی، نسائی اور ابن ماجہ اور ابن مندہ
نے سند متصل کے ساتھ بیان کیا ہے
کہ مشتری حضرت عدا تھے اور انہوں نے
آنحضرت صلی اللہ علیہ وسلم سے خریدنا تھا۔

امام بخاری نے اس روایت کی کوئی سند بیان نہیں کی بلکہ اس کو
تعلیقاً بحذف سند نقل کیا ہے۔ شارحین صحیح بخاری میں سے کسی کو بھی اس کی
سند نہ مل سکی بلکہ سب کی متفقہ رائے یہ ہے کہ یہ وہی روایت ہے جس کی
تخریج امام نسائی، ابوداؤد اور ترمذی وغیرہ محدثین نے کی ہے چنانچہ حافظ ابن حجر
عسقلانی فتح الباری میں اس حدیث کے ذیل میں رقمطراز ہیں :

لہ صحیح بخاری ج- ۱ ص ۲۰۹ باب اذا بین البیعان ولو یکتما ونصحا
لہ ارشاد الساری شرح صحیح بخاری ج- ۲ ص ۱۹ باب اذا بین البیعان۔ طبع نول کشور

قوله هذا ما اشترى محمد رسول الله صلى الله عليه وسلم من العدا بن خالد هكذ وقع هذا التعليق وقد وصل الحديث الترمذى والنسائى وابن ماجه وابن الجارود وابن منذر كلهم من طريق عبد المجيد بن ابى يزيد عن العدا بن خالد فاتفقوا على ان البائع النبى صلى الله عليه وسلم والمشتري العدا عكس ما هنا له
 یہ قول ہذا ما اشترى محمد رسول الله صلى الله عليه وسلم من العدا بن خالد انہی الفاظ میں یہ تعلق نقل کی گئی ہے اور اس حدیث کو ترمذی، نسائی، ابن ماجہ، ابن جارود اور ابن منذر سب نے عبد المجید ابن ابی یزید کے حوالہ سے حضرت عدا بن خالد سے نقل کیا ہے اور ان سب کی یہ متفقہ رائے ہے کہ اس سو دے میں نبی صلی اللہ علیہ وسلم بائع اور مشتری عدا ہیں جو کچھ یہاں مذکور ہے یہ بات اس کے بالکل برعکس ہے اور اسی لئے قاضی عیاض نے جو بڑے پایہ کے محدث اور حافظ الحدیث ہیں، تصریح کی ہے کہ بخاری کی یہ روایت مقلوب ہے۔

حضرت عدا بن خالد رضی اللہ عنہ کو ایک شرف یہ بھی حاصل ہے کہ حضور صلی اللہ علیہ وسلم نے بنفس نفیس ان کے اسلام کی شہادت دی ہے آپ کے ایک مکتوب میں جو "بدیل بسر" کے نام ہے ان کا ذکر ان الفاظ میں ہے :
 اما بعد فانہ قد اسلم علقمة حمد وثنا کے بعد واضح ہو کہ علقمة بن علاثة بن علاثة وابتنا هو ذة له اور ابن ہو ذہ کے دونوں بیٹے اسلام لے آئے ہیں۔

اس مکتوب میں ابنا هو ذة کی تشریح کرتے ہوئے علامہ ابن سعد لکھتے ہیں
 وابتنا هو ذة العدا وعمر بن خالد بن هو ذة من بنی ربیعہ
 ہو ذہ کے دو بیٹوں سے مراد عدا اور عمرو بن خالد بن ہو ذہ ہیں جو بنی ربیعہ بن عامر

۱۰ ج ۴ ص ۲۱۰ باب اذا بین البیعان - لہ طبقات ابن سعد ج ۱ ق ۲ ص ۲۵

بن عامر بن صعصعة لہ بن صعصعة کے خاندان سے ہیں۔

اس مکتوب میں جو جاگیر دی گئی ہے اس میں حضرت عدام بن خالد رضی اللہ عنہ کے ساتھ ”بنو ربیعہ“ بھی شریک ہیں۔ بنو ربیعہ کے سلسلہ میں مکتوب میں یہ بھی وضاحت ہے کہ ان کا تعلق عامر عکرمہ سے ہے۔ علامہ ابن حزم نے بنو ربیعہ کا نسب یہ بیان کیا ہے:

ربیعہ بن عامر بن صعصعة بن معاویہ بن بکر بن ہوازن بن منصور بن عکرمہ بن خصفہ بن قیس بن عیلان بن مضر لہ

واضح رہے کہ طبقات ابن سعد میں اس مکتوب کا جو متن نقل ہے اس میں عامر کو عکرمہ کا بیٹا بتایا گیا ہے یہ صحیح نہیں ہے اس لئے کہ عکرمہ عامر کا باپ نہیں بلکہ جد امجد ہے۔

صبا عتہ کتاب کے مطبوعہ نسخہ میں صبا عہ صاد مہملہ اور باء کے ساتھ ہے ”طبقات ابن سعد“ میں ”مصبا عہ“ ہے۔ صبا عہ اور مصبا عہ دونوں کی تفصیل نہیں ملتی۔ یا قوت لگے ”مضبا عہ“ نامی ایک موضع کا ذکر کیا ہے اور لکھا ہے کہ یہ ایک پہاڑ کا نام ہے جو بنی ہوذہ کی ملکیت ہے۔ حضرت عدام بن خالد رضی اللہ عنہ کا تعلق چونکہ بنی ہوذہ سے ہے اس لئے قرین صحت یہی ہے کہ لفظ مضبا عہ ہی ہو۔ واللہ اعلم

زرج بزائے معجم وجم منقوطہ طبقات ابن سعد میں ”زرج“ بجائے مہملہ لکھا ہے معجم البلدان، نہایہ لابن الاثیر، الاماکن للچازمی، وفار الوفا، اور لخت کی دیگر کتابوں میں تصریح ہے کہ یہ وہ چشمہ ہے جو آنحضرت صلی اللہ علیہ وسلم نے حضرت عدام بن خالد رضی اللہ عنہ کو عطا فرمایا تھا۔ اس سے معلوم ہوتا ہے کہ ”زرج“ بھی عطیہ میں داخل تھا۔

لہ طبقات ابن سعد ج ۱ ق ۲ ص ۲۵ - لہ جہرۃ انساب العرب ص ۲۴۱

لہ ج ۱ ق ۲ ص ۲۵ - لہ معجم البلدان مادہ مضبا عہ. لہ مادہ زرج

لہ باب زرج وزخ ص ۹۹ مخطوط لہ وفار الوفا ج ۲ ص ۳۱۸

لواثہ | جزر دیلی کے مطبوعہ نسخہ میں "لواثہ" تحریر ہے۔ طبقات ابن سعد میں اسے "لواہ" پڑھا گیا ہے اور شرح کرتے ہوئے لکھا ہے کہ "لواہ" سے مراد لواثہ الخزار ہے۔ علامہ سمہودی اور یاقوت رومی زج کے ساتھ لواثہ نامی ایک موضع کا ذکر کرتے ہیں۔ چنانچہ ان کے الفاظ ہیں :

وزج ایضاً ما یدکر مع لواثہ زج بھی ایک چشمہ کا نام ہے جس کا
 اقطعہ رسول اللہ صلی اللہ علیہ تذکرہ لواثہ کے ساتھ کیا جاتا ہے۔
 وسلم العداء بن خالد بن آنحضرت صلی اللہ علیہ وسلم نے اسے حضرت
 ربیعۃ بن عامر لہ عدام بن خالد بن ربیعہ بن عامر کو بطور
 جاگیر عطا کیا تھا۔

ہمارے خیال میں اصل لفظ لواثہ ہی ہے۔ اس خیال کو مزید تقویت
 اس لئے بھی ہوتی ہے کہ علامہ سمہودی نے زج اور لواثہ کے بارے میں لکھا ہے
 کہ ان دونوں کا ساتھ تذکرہ کیا جاتا ہے۔

بِسْمِ اللّٰهِ الرَّحْمٰنِ الرَّحِیْمِ

هذا ما اعطى محمد النبي رسول الله (صلى الله عليه وسلم) جميل
بن ردام العدوي اعطاه الرمد لا يحاقه فيها احد ،
وكتب على -

حضرت جمیل بن ردام العدوی کے نام

یہ وہ عطیہ ہے جو محمد رسول اللہ صلی اللہ علیہ وسلم نے جمیل بن ردام العدوی
کو دیا۔ آپ نے ان کو ”رمد“ عطا کیا۔ اس میں کوئی دوسرا اپنا حق نہ جتنے
کاتب علی -

اس مکتوب کا متن حدیث اور تاریخ کی حسب ذیل کتابوں میں موجود ہے :
طبقات ابن سعد ، اسد الغابہ لابن الاثیر ، الاصابہ لابن حجر ، کنز العمال^۱
حضرت جمیل بن ردام رضی اللہ عنہ | ان کا تفصیلی تذکرہ تراجم صحابہ کی متداول
کتابوں میں نہیں ملتا۔ اسد الغابہ اور الاصابہ میں بھی ان کے تذکرہ میں صرف آنحضرت
صلی اللہ علیہ وسلم کے مندرجہ بالا مکتوب ہی کی نقل پر اکتفا کی گئی ہے۔ ان کے والد کے نام
اور قبیلہ کی طرف نسبت میں بھی مطبوعہ کتابوں میں سخت اختلاف ہے۔ اسد الغابہ میں
ان کے والد کا نام ”ردام“ راکے ساتھ طبع ہوا ہے ، طبقات ابن سعد اور کنز العمال
کے مطبوعہ نسخوں میں ”رذام“ ذال کے ساتھ ہے۔ الاصابہ میں ”درام“ چھپا ہے۔
اور نہایہ ابن الاثیر میں ان کی نسبت ”العدوی“ طبع ہوئی ہے جبکہ ”اسد الغابہ“

۱ ج ۱ ص ۲۴۲ - ۲ تذکرہ جمیل بن ردام - ۳ تذکرہ جمیل بن ردام کنز العمال
ج ۲ ص ۱۹۰ و ج ۵ ص ۳۲۰ و ۳۲۱ - ۴ نہایہ مادہ ”رمد“

الاصابہ اور کنز العمال میں الخذری۔

الرممہ | جزرہ دیبلی کے مطبوعہ نسخہ میں "الرمہ" ، طبقات ابن سعد اور اسد الغابہ میں "الرمام" ہے اور "الاصابہ" میں "الریز" منقول ہے۔ کنز العمال میں یہ مکتوب دو جگہ ہے۔ ایک جگہ الرمام الف ممدودہ کے ساتھ طبع ہوا ہے اور دوسری جگہ بغیر الف کے اور تہی صحیح ہے۔ مجدالدین، ابن الاثیر، ترضی زبیدی اور دیگر لغویین رمد کے ذیل میں متفقہ طور پر بیان کرتے ہیں کہ یہ وہ چشمہ ہے جو حضور اکرم صلی اللہ علیہ وسلم نے حضرت جمیل بن ردام کو عطا فرمایا تھا

بِسْمِ اللّٰهِ الرَّحْمٰنِ الرَّحِیْمِ

من محمد رسول الله صلى الله عليه وسلم الى المؤمنين ان عضاه
وج وشجره لا يعضد، وصيده لا يقتل، فمن وجد يفعل من ذلك
شيئاً فانه يجلد وينزع ثيابه، وان تعدى ذلك احد فانه يؤخذ فيبلغ
محمد النبي (صلى الله عليه وسلم) وان هذا من محمد النبي (صلى الله عليه وسلم)
وكتب خالد بن الوليد بامر النبي صلى الله عليه وسلم فلا يتعداه احد
فيظلم نفسه فيما امره به محمد (صلى الله عليه وسلم).

عامۃ مسلمین کے نام

یہ تحریر محمد رسول اللہ (صلى الله عليه وسلم) کی طرف سے مؤمنین کے نام ہے
کہ وج کا خاستان " اور اس کے درخت نہ کاٹے جائیں اور نہ اس جگہ
کے شکار کو قتل کیا جائے۔ جو ان ممنوعہ امور کی خلاف ورزی کرتا ہو پایا گیا اسے
کوڑے لگائے جائیں گے اور اس کے کپڑے اتار لئے جائیں گے۔ اگر کوئی اس
پر بھی باز نہ آیا تو اسے گرفتار کر کے محمد نبی (صلى الله عليه وسلم) تک پہنچا دیا جائے گا۔ یہ
حکم نامہ محمد نبی (صلى الله عليه وسلم) کی طرف سے ہے۔

کاتب خال بن ولید بحکم نبی صلی اللہ علیہ وسلم۔ لہذا کسی کے لئے مناسب
نہیں ہے کہ محمد صلی اللہ علیہ وسلم کے حکم سے تجاوز کر کے اپنے اوپر ظلم کرے
حضور اقدس صلی اللہ علیہ وسلم کا یہ فرمان مبارک حدیث و سیرت کی حسب ذیل کتابوں
میں موجود ہے۔ ۱۔ کتاب الاموال لابن عبید ۲۔ سیرۃ ابن ہشام، ۳۔ طبقات
ابن سعد ۴۔ عیون الاثر، ۵۔ البدایۃ والنہایۃ

یہ مکتوب قبیلہ ثقیف کے علاقہ "وج" کی حرمت کے متعلق ہے اور اعلان عام

کی شکل میں ہے جس کے مخاطب جمیع مسلمان ہیں۔

قبیلہ ثقیف عرب کا ممتاز قبیلہ تھا۔ اس قبیلہ کے لوگ شجاعت اور جوان مردی میں مشہور تھے۔ ان کو قریش کا ہمسر سمجھا جاتا تھا، عرب کہا کرتے تھے قرآن مجید کو اگر اتنا ہی تھا تو مکہ یا طائف کے کسی رئیس پر اترا تھا۔ طائف ثقیف کا مسکن تھا۔ قرآن مجید کی آیت کریمہ

وَلَوْلَا نَزَّلَ هَذَا الْقُرْآنُ عَلٰی
رَجُلٍ مِّنَ الْقُرَيْتِیْنِ عَظِیْمٍ
اور کہتے ہیں یہ قرآن ان دو بستیوں کے بڑے آدمی پر کیوں نہ اترا۔

میں "قریتین" سے مراد مکہ اور طائف ہی ہیں۔

ان کی جرات اور بہادری کا اندازہ اس سے لگایا جاسکتا ہے کہ فتح مکہ کے بعد جبکہ دیگر قبائل عرب پر فتوحات اسلامی کی دھاک بیٹھ چکی تھی اور وہ اسلام کی طرف پیش قدمی کر رہے تھے قبیلہ ثقیف نے ہوازن سے مل کر مکہ مکرمہ میں حضور صلی اللہ علیہ وسلم پر حملہ کا منصوبہ بنایا۔ اور اس طرح معرکہ حنین برپا ہوا۔ حنین میں ابتدا میں مسلمانوں کے پاؤں اکھڑ گئے تھے لیکن بالآخر اللہ تعالیٰ نے فتح عطا فرمائی۔ معرکہ حنین میں شکست کھانے کے بعد ثقیف اور ان کے جنگی حلیف طائف میں پناہ گزیں ہو گئے تھے۔ طائف نہایت محفوظ مقام تھا جس کے ارد گرد فصیل بنی ہوئی تھی۔ آنحضرت صلی اللہ علیہ وسلم نے حنین سے فارغ ہو کر طائف کا رخ کیا کئی دن تک محاصرہ جاری رہا۔ قلعہ شکن آلات استعمال کئے گئے لیکن شہر فتح نہ ہو سکا اور آنحضرت صلی اللہ علیہ وسلم واپس تشریف لے گئے۔

اس موقع پر بعض صحابہ نے حضور صلی اللہ علیہ وسلم سے ثقیف کے حق میں بددعا کی درخواست کی لیکن رحمت عالم صلی اللہ علیہ وسلم کی دلی خواہش تھی کہ کسی طرح یہ مسلمان ہو جائیں۔ چنانچہ بددعا کی بجائے آپ کی زبان مبارک پر یہ الفاظ جاری ہوئے :

اللَّهُمَّ اهد ثقيفًا و اتب بهم ۱۰ اے اللہ ثقیف کو ہدایت عطا فرما اور ان کو میرے پاس لے آ۔

اس دعا کا اثر یہ ہوا کہ پورے کا پورا قبیلہ بہت جلد مسلمان ہو گیا اور ان کا وفد آنحضرت صلی اللہ علیہ وسلم کی خدمت میں حاضر ہوا جس کی تفصیل ابن ہشام، ابن سعد، ابن کثیر اور دیگر مورخین نے یہ بیان کی ہے کہ حضور صلی اللہ علیہ وسلم نے جب طائف کا محاصرہ فرمایا تھا اس وقت ان کے ایک سردار عروہ بن مسعود طائف میں موجود نہ تھے۔ جب یہ واپس آئے تو نبی کریم صلی اللہ علیہ وسلم طائف کا محاصرہ چھوڑ کر واپس جا چکے تھے۔ ان کے دل میں اللہ تعالیٰ نے اسلام کی تڑپ پیدا کی اور یہ آنحضرت صلی اللہ علیہ وسلم کی تلاش میں چل نکلے اور اثنائے راہ ہی میں آنحضرت صلی اللہ علیہ وسلم کے مدینہ پہنچنے سے قبل خدمت اقدس میں حاضر ہو کر مسلمان ہو گئے اور پھر اپنے قبیلہ میں واپس جانے کی اجازت چاہی تاکہ ثقیف کو اسلام کی دعوت دیں۔ آنحضرت صلی اللہ علیہ وسلم نے ان کو روکا اور ارشاد فرمایا کہ وہ تمہیں قتل کر دیں گے۔ لیکن انہوں نے عرض کیا کہ میں نہیں ان کی اولاد سے بھی زیادہ عزیز ہوں۔ چنانچہ آپ نے اجازت مرحمت فرمادی۔

جب یہ طائف پہنچے اور لوگوں کو اسلام کی طرف بلایا تو وہی ہوا جس کا خدشہ حضور صلی اللہ علیہ وسلم نے ظاہر کیا تھا یعنی قبیلہ کا قبیلہ مخالفت پر آمادہ ہو گیا اور ان کو قتل کر دیا۔ واقعہ قتل کے بعد کئی مہینے اسی حالت میں گزر گئے۔ اس کے بعد جب بنو ثقیف نے دیکھا کہ اطراف کے سارے قبیلے مسلمان ہو چکے ہیں اور وہ تنہا رہ گئے ہیں تو آپس میں مشورہ کر کے حضور صلی اللہ علیہ وسلم کی خدمت میں حاضری کے لئے ایک وفد تشکیل دیا۔ یہ وفد عبدیالیل اور ثقیف کے حلیف دیگر قبائل کے سرکردہ لوگوں پر مشتمل تھا۔ اس وفد کی آمد پر مسلمانوں کو کتنی مسرت ہوئی اس کا اندازہ حضرت

مغیرہ بن شعبہ کے اس بیان سے ہوتا ہے کہ :

انی لفرکاب المسلمین بذي حرض
فاذا عثمان بن ابی العاص تلقانی
یستخبر فی فلما رأیتهم خرجت
اشتدَّ ابشر رسول الله صلی الله
علیه وسلم بقدمهم فالتقی
ابا بکر الصدیق رضی الله عنه
فاخبرته بقدمهم فقال
اقسمت عليك لا تسبقنی الی
رسول الله صلی الله علیه وسلم
بخبرهم فدخل فاخبر
رسول الله صلی الله علیه وسلم
فسرَّ بقدمهم له

میں "ذی حرض" ہیں مسلمانوں کے قافلہ کے
ساتھ تھا کہ اچانک عثمان بن ابی العاص نے
سارنے سے آکر مجھ سے دریافت کرنا شروع
کر دیا اور میں نے جیسے ہی ان لوگوں کو آتے
دیکھا تو آنحضرت صلی اللہ علیہ وسلم کو ان کی آمد
کی بشارت دینے کے لئے دوڑ پڑا اسی اثناء
میں میری ملاقات حضرت ابوبکر صدیق رضی اللہ
عنه سے ہو گئی اور میں نے انھیں بھی ان کی آمد
کی اطلاع دی تو وہ کہنے لگے کہ میں تمہیں قسم
دیتا ہوں کہ تم پہلے مجھے موقع دو کہ میں حضور
صلی اللہ علیہ وسلم کو ان کی آمد کی خبر دوں۔
چنانچہ حضرت ابوبکر حضور علیہ الصلوٰۃ والسلام
کی خدمت میں حاضر ہوئے اور آپ کو ان کی آمد

سے مطلع کیا۔ اور آنحضرت صلی اللہ علیہ وسلم ان کے آنے پر خوش ہو گئے۔

حضور صلی اللہ علیہ وسلم نے ان کو مسجد نبوی میں اتارا، حضرت خالد بن سعید کو ان کی
ہمان نوازی پر مامور فرمایا۔ اہل وفد کی احتیاط کا عالم تھا کہ جب کھانا ان کے سامنے
رکھا جاتا تو یہ کھانا اس وقت تک کھاتے جب تک کہ پہلے حضرت خالد اس میں سے
خود ان کے سامنے نہ کھا لیتے۔ حضور صلی اللہ علیہ وسلم کا معمول تھا کہ عشاء کے بعد ان کے
پاس تشریف لاتے اور ان سے گفتگو فرماتے تھے۔ چند دنوں کی تبلیغ کے بعد یہ اسلام
لانے کے لئے تیار ہو گئے۔ لیکن یہ شرطیں پیش کی کہ زنا، سود خوری اور شراب کی حرمت

سے ہمیں مستثنیٰ رکھا جائے۔ نیز سہاربت "لات" کو تین سال تک نہ توڑا جائے نماز، زکوٰۃ اور جہاد کی پابندی سے بھی آزاد رکھا جائے حضور اکرم صلی اللہ علیہ وسلم نے ان کی تمام شرائط نامنظور فرمائیں البتہ عارضی طور پر زکوٰۃ کی وصولی اور جہاد میں شرکت کو معطل رکھا۔ بتوں کے توڑنے میں یہ رعایت دیدی کہ خود اپنے ہاتھ سے نہ توڑیں چنانچہ یہ مسلمان ہو گئے۔ حضور صلی اللہ علیہ وسلم نے حضرت عثمان بن ابی العاص کو جو وفد میں سب سے کم عمر تھے ان کا عامل مقرر فرمایا۔ ان کے عامل بنانے کی وجہ یہ تھی کہ یہ سب سے زیادہ علم دین کے حامل تھے۔ ان کو اس موقع پر جو امان نامہ تحریر کروا کر حضور صلی اللہ علیہ وسلم نے دیا تھا ان میں اور باتوں کے علاوہ وادی وچ کے ان کی ملکیت میں دینے اور دوسروں کے لئے اس کے حرام ہونے کا تذکرہ بھی تھا۔ علامہ ابو عبید نے کتاب الاموال میں یہ پورا امان نامہ نقل کیا ہے۔ اختصار کے پیش نظر ہم اسے یہاں نقل نہیں کر رہے ہیں۔ غالباً اسی موقع پر وچ کی حرمت کی اطلاع تمام مسلمانوں تک پہنچانے کی غرض سے دیسلی کا ذکر کردہ یہ اطلاع نامہ بھی لکھوایا گیا ہے۔

عضا | یہ "عضتہ" کی جمع ہے۔ بعض اسے عضاھت کی جمع بتاتے ہیں۔

عضہ اس بڑے درخت کو کہا جاتا ہے جس میں کانٹے ہوں۔

وج | واو کے زبر اور جیم کی تشدید کے ساتھ طائف کے نواح میں ایک وادی کا نام ہے۔ بعض کی رائے یہ ہے کہ طائف اور وچ ایک ہی جگہ کے دو نام ہیں۔ علامہ یاقوت کی رائے بھی یہی ہے۔ چنانچہ وہ وچ کے ذیل میں لکھتے ہیں وج بالفتح ثم التشدید هو "وج" زبر اور تشدید کے ساتھ طائف ہی کو الطائف لہ کہتے ہیں

اسی طرح طائف کے باب میں رقمطراز ہیں :

والطائف هو وادی وج وهو بلاد ثقیف طائف وادی وج کو کہا جاتا ہے یہ بلاد ثقیف

لہ معجم البلدان باب وج

بینہا و بین مکة اثنا عشر فرسخا میں واقع ہے اور اس کے اور مکہ کے درمیان بارہ فرسخ کا فاصلہ ہے۔

وَشَجْرَةٌ لَا يَعْضَدُ وَصَيْدَةٌ لَا يُقْتَلُ کتاب کے مطبوعہ نسخے میں یہ

الفاظ اس طرح چھپے ہیں "وَشَجْرَةٌ وَصَيْدَةٌ لَا يَعْضَلُ وَصَيْدَةٌ لَا يُقْتَلُ"

ایسا معلوم ہوتا ہے کہ پہلے جملے میں "وصیدہ" کا اضافہ نسخ کی سبقتِ قلم کا نتیجہ ہے اور لا یعضد کو ناشر نے لا یعضل پڑھ لیا ہے۔ امام ابو عبیدہ

قاسم بن سلام کا خیال ہے کہ وادی ورج کی حرمت کا حکم قبیلہ بنی ثقیف کی تالیف قلب کے سلسلہ میں تھا اور مصالحت کے سلسلہ میں امام کو یہ حق حاصل ہے کہ

وہ ایسی شرائط پر صلح کرے جو کتاب سنت کے مخالف نہ ہوں لہذا جب

بنی ثقیف کو سلام میں رسوخ حاصل ہو گیا تو پھر یہ حکم بھی باقی نہ رہا۔

خالد بن الولید کتاب کے مطبوعہ نسخہ میں "خالد بن الولید" چھپا ہے۔

علامہ ابن کثیر نے عتیق بن یعقوب کے حوالے سے اس مکتوب کا جو متن نقل کیا ہے

اس میں بھی "خالد بن الولید" ہی ہے لیکن ارباب تاریخ و سیر بالاتفاق اس مکتوب

کے ذیل میں کاتب کا نام خالد بن سعید لکھتے ہیں

۱۰ معجم البلدان باب طائف۔ ۱۱ کتاب الاموال ص ۹۳ ۱۲ البدایہ والنہایہ ج ۵ ص ۳۴۲

بِسْمِ اللّٰهِ الرَّحْمٰنِ الرَّحِیْمِ

هذا کتاب من عند النبی (صلی اللہ علیہ وسلم) لبني معاوية بن جبرول الضبابيين لمن اسلم منهم فاقام الصلوة وآتی الزکوة واطاع الله ورسوله واعطى من المغانم خمس الله وسهم النبی رسولہ (صلی اللہ علیہ وسلم) وفارق المشرکین واشهد على اسلامه فانه آمن بامان الله ومحمد وان لهم ما اسلموا عليه من بلادهم ومياهمم وعدوة الغنم من وراء بلادهم وان بلادهم التي اسلموا عليه مثبتة . وكتب الزبير .

بنو معاویہ بن جبرول کے نام

یہ تحریر ہے محمد نبی صلی اللہ علیہ وسلم کی جانب سے بنو معاویہ بن جبرول الضبابیین کے حق میں کہ جو ان میں سے اسلام لائے اور نماز قائم کرے اور زکوٰۃ ادا کرے اور اللہ اور اس کے رسول کی اطاعت کرے اور مال غنیمت میں اللہ کا خمس اور نبی کا حصہ ادا کرے اور مشرکین سے قطع تعلق کرے اور اپنے اسلام پر دوسرے کو گواہ کرے تو وہ اللہ اور محمد (صلی اللہ علیہ وسلم) کی امان میں ہے اور اسلام لاتے وقت ان کے شہروں اور چشموں میں سے جو ان کے قبضہ میں تھا وہ ان کا ہے اور ان کی آبادیوں سے آگے اتنی زمین بھی ان کی ہے کہ صبح بکریاں چرنے نکلیں تو رات تک چرتے چرتے جہاں رات گزاریں۔ اور ان کی بستیاں وہی ہیں جو اسلام کے وقت ان کے قبضہ میں تھیں۔ کاتب زبیر یہ تفصیلی امان نامہ ہے۔ اس میں آنحضرت صلی اللہ علیہ وسلم نے بنو معاویہ بن جبرول کو اس شرط پر امان دی ہے کہ وہ اسلام کے بنیادی ارکان پر نہ صرف یہ کہ ایمان لائیں گے بلکہ ان کو اپنی عملی زندگی میں نافذ بھی کریں گے۔ یہ مکتوب جزء الدیسیلی کے علاوہ طبقات ابن سعد میں بھی ہے۔

بنو معاویہ بن عمرو | کتب انساب میں بنو معاویہ بن عمرو کے نسب کے بارے میں ہمیں تفصیلات نہیں مل سکیں۔ قبیلہ طے کے نسب میں عمرو بن ثعل کا ذکر ملتا ہے لیکن اس کے بیٹوں میں معاویہ کا نام نہیں ہے بلکہ اس میں معاویہ کو عمرو کا بھائی بتایا گیا ہے اور اس کے بیٹوں کا نام ربیعہ اور لوزان ذکر کیا گیا ہے۔ علامہ ابن حزم جمہرہ انساب العرب میں تحریر کرتے ہیں :

ومن بنی ثعل عمرو بن ثعل ومعاویۃ
بن ثعل فولد معاویۃ بن ثعل سنس
بن معاویۃ وولد عمرو ربیعۃ
بن عمرو بطن ضخم ولوزان بن
عمرو بن ثعل
ثعل کی اولاد میں عمرو بن ثعل اور معاویہ بن
ثعل ہیں معاویہ بن ثعل کی اولاد سنس بن معاویہ
ہیں اور عمرو کی اولاد میں ربیعہ بن عمرو ہے
جو بڑا قبیلہ ہے اور لوزان بن عمرو بن ثعل
ہے۔

الضبابیین | جزء الدیلمی کے مطبوعہ نسخہ میں بنو معاویہ بن عمرو کی نسبت "الضبابیین" تحریر ہے۔ ابن سعد میں بنو عمرو الطائیین ہے۔ سابق میں گزر چکا ہے کہ قبیلہ طے میں عمرو کا تو ذکر ملتا ہے لیکن معاویہ کا ذکر موجود نہیں ہے اسی طرح بنو الضباب میں معاویہ کا ذکر موجود ہے لیکن یہ تصریح نہیں کہ اس کے باپ کا نام عمرو ہے۔ علامہ ابن حزم بنو الضباب بن کلاب بن ربیع کے ذیل میں رقمطراز ہیں :

ومنہم زھیر بن عمرو بن معاویۃ الضبابی -

اس بنا پر یہ فیصلہ مشکل ہے کہ اہل لفظ کیا ہے اور بنو معاویہ کا کس قبیلہ سے تعلق ہے۔

عدوۃ الغنم من وراء ہامبیتۃ | یہ الفاظ الدیلمی میں اسی طرح چھپے ہیں۔ ان کی تشریح لغت کی عام کتابوں میں ہمیں نہیں مل سکی۔ طبقات ابن سعد کے مطبوعہ نسخہ میں عدوۃ الغنم من وراء ہامبیتۃ ہے۔ اور اس کی تشریح درج ذیل الفاظ میں کی گئی ہے :

قال یعنی بغدوۃ الغنم قال ابن سعد کہتے ہیں عدوۃ الغنم کے معنی یہ ہیں

لہ جمہرہ انساب العرب ص ۲۸

تغد والغنم بالغداة فتمشى الى
الليل فما خلفت من الارض
وراءها فقولهم وقوله مبيتة
يقول حيث باتت

کہ بکریاں صبح کو چرنے نکلیں اور رات تک
چلتی پھرتی رہیں تو اس اثنا میں جتنی مہنت
وہ طے کریں اتنی زمین ان کی ہے اور مہنت
کا مطلب یہ ہے کہ جہاں وہ رات بسر کریں

لہذا ہم نے ترجمہ میں اسی عبارت کو سامنے رکھا ہے۔

فاتر آمن بآمان الله وحمد

جگہ امرہ اور اللہ کی جگہ ابیہ غلط چھپ گیا ہے۔

حضرت زبیر بن العوام رضی اللہ عنہ

رضی اللہ عنہ مشہور صحابی اور عشرہ مبشرہ میں سے ہیں۔ آپ کا لقب حواری رسول اللہ

اور کنیت ابو طاہر اور ابو عبد اللہ ہے۔ شجرہ نسب یہ ہے :

زبیر بن العوام بن خویلد بن اسد بن عبد العزی بن قصى بن کلاب القرشی الاسدی

خاندان نبوت سے تعلق رکھتے ہیں حضور صلی اللہ علیہ وسلم کے پھوپھی زاد بھائی اور حضرت

خدیجہ رضی اللہ عنہا کے بھتیجے تھے۔ سابقین اولین میں سے ہیں نو عمری ہی میں مشرف باسلام

ہو گئے تھے۔ اسلام لانے کے بعد اپنے چچا کے ہاتھوں سخت اذیتیں اٹھائیں۔

صاحب الحجرتین ہیں یعنی مدینہ اور حبشہ دونوں جگہ ہجرت کرنے کا شرف حاصل ہے۔

مدینہ میں آنحضرت صلی اللہ علیہ وسلم نے ان کے اور حضرت مسلمہ بن سلام کے درمیان

مواخاۃ کرادی تھی۔

تمام غزوات میں حضور صلی اللہ علیہ وسلم کے ہمراہ رہے اور ہر موقع پر غیر معمولی

کارنامے انجام دئے۔ غزوہ خندق میں حضور صلی اللہ علیہ وسلم نے آپ کو فداک ابی

واقی (میرے ماں باپ تم پر قربان) کہتے ہوئے مخاطب کیا اور ارشاد فرمایا :

ان لكل نبی حواریاً وحواری

الزبیر لہ ہر نبی کا ایک حواری ہوتا ہے میرے حواری

زبیر ہیں۔

حضرت عمر رضی اللہ عنہ کے دور میں جنگ یرموک اور فتح فسطاط میں شریک ہوئے

حضرت عمر رضی اللہ عنہ نے بارِ خلافت کے سلسلہ میں اپنی نیابت کے لئے جن چھ افراد کا انتخاب کیا تھا ان میں یہ بھی شامل تھے۔
 جنگِ جمل سے کنارہ کشی کے بعد بصرہ جاتے ہوئے عمرو بن جرموز نے دھوکہ سے سجدہ کی حالت میں آپ کو شہید کر دیا تھا۔
 حضرت علی کو آپ کے قتل کا انتہائی افسوس تھا۔ آپ نے قاتل کے بارے

میں ارشاد فرمایا تھا :

بشر قاتل بن صفیۃ بالنارۃ ابن صفیۃ کے قاتل کو جہنم کی خوشخبری سنادو
 ابن کثیر، ابن سید الناس، ابن حدیدہ الانصاری اور دیگر مورخین نے ان
 کو آنحضرت صلی اللہ علیہ وسلم کے کاتبین میں شمار کیا ہے۔ ابن کثیر لکھتے ہیں۔
 روی عتیق بن یعقوب بسندہ عتیق بن یعقوب اپنی مذکورہ سند سے
 المتقدمان الزبیر بن العوام هو روایت کرتے ہیں کہ زبیر بن العوام ہی نے
 الذی کتب لینی معاویۃ بن جریول بنو معاویہ بن جریول کے اس مکتوب کو تحریر
 الکتاب الذی امرہ بہ رسول اللہ کیا تھا جس کے لکھنے کا آپ نے ان کے لئے
 صلوات اللہ علیہ وسلم ان یکتبہم لہ حکم صادر فرمایا تھا۔

بِسْمِ اللّٰهِ الرَّحْمٰنِ الرَّحِیْمِ
 هَذَا كِتَابٌ مِنْ مُحَمَّدٍ رَسُوْلِ اللّٰهِ (صَلَّى اللّٰهُ عَلَيْهِ وَسَلَّمَ) لِعَامِرِ
 الْاَسْوَدِ الْمَسْلَمِ اِنْ لَهُ وَلِقَوْمِهِ طِي مَا اسْلَمُوا عَلَيْهِ مِنْ بِلَادِهِمْ وَ
 مِيَاهِهِمْ مَا اَقَامُوا الصَّلَاةَ وَاَتَوْا الزَّكَاةَ وَفَارَقُوا الْمُشْرِكِيْنَ -
 وَكُتِبَ الْمَغِيْرَةُ .

حضرت عامر الاسود کے نام

یہ تحریر ہے محمد رسول اللہ (صلی اللہ علیہ وسلم) کی طرف سے عامر اسود
 مسلم کے حق میں کہ اسلام لاتے وقت جو شہر اور چشے ان کے اور ان کی
 قوم طی کے قبضے میں تھے، وہ انہیں کے ہیں بشرطیکہ وہ نماز قائم کریں
 اور زکوٰۃ دیں اور مشرکین سے قطع تعلق رکھیں۔ کاتب مغیرہ
 یہ مکتوب جزیرہ دیبلی کے علاوہ طبقات ابن سعد، اسد الغابہ اور الاصابہ
 میں بھی موجود ہے۔

حضرت عامر بن اسود رضی اللہ عنہ | ان کا تفصیلی تذکرہ نہیں ملتا۔ حافظ ابن حجر
 نے ان کے تذکرہ میں صرف مندرجہ بالا مکتوب کے نقل پر اکتفا کیا ہے۔ چنانچہ وہ لکھتے ہیں
 عامر بن اسود الطائی۔ لہذا ذکر
 روی سعید بن اسکاب من طریق
 عبد الملک بن ابی بکر بن محمد بن
 عمرو بن حزم عن ابیہ عن جدہ عن
 عمرو ان رسول اللہ صلی اللہ
 علیہ وسلم کتب لعمربن
 الاسود بِسْمِ اللّٰهِ الرَّحْمٰنِ الرَّحِیْمِ
 هَذَا كِتَابٌ مِنْ مُحَمَّدٍ رَسُوْلِ اللّٰهِ

کے لئے درج ذیل مکتوب تحریر کیا :

لعامرين الاسود المسلمان
لما ولقومه على ما اسلموا
عليه من بلادهم ما قاموا
الصلاة وآتوا الزكاة -

وكتب المغيرة له

اس فرمان کے متن میں تصریح ہے کہ حضرت عامر بن اسود رضی اللہ عنہ کا تعلق قبیلہ طے سے ہے۔ علامہ ابن درید نے قبیلہ طے میں عامر بن جوین کا تذکرہ کیا ہے اور لکھا ہے کہ یہ رئیس اور سردار تھے چنانچہ وہ قبیلہ طے کے ذیل میں رقمطراز ہیں :

ومنهم عامر بن جوین وابنه
الاسود بن عامر كانا سيديين
رائسين له
قبیلہ طے میں عامر بن جوین اور ان کے بیٹے اسود بن عامر بھی ہیں۔ یہ دونوں رئیس اور سردار ہیں۔

علامہ ابن درید اسود کو عامر کا بیٹا بتاتے ہیں اور عامر کے والد کا نام جوین۔ جزم دیبلی کے متن میں عامر اسود تحریر ہے جبکہ حافظ ابن حجر نے عامر بن الاسود تحریر کیا ہے۔

بنوجوین | یہ امان نامہ بنوجوین کے نام ہے۔ حضرت عامر بن اسود رضی اللہ عنہ کے نام آنحضرت صلی اللہ علیہ وسلم کے امان نامے کی تشریح میں یہ بات گزر چکی ہے کہ بنوجوین کا تعلق عرب کے مشہور قبیلہ بنو طے سے ہے بنوجوین کی اکثریت "تیماء" میں سکونت پذیر تھی۔ لغت اور جغرافیہ کی کتابوں بنوجوین کے ایک چشمے غوطہ کا بطور خاص ذکر کیا جاتا ہے۔ اس چشمے کا پانی اپنی نمکینی اور خرابی کی وجہ سے دور دور تک مشہور تھا۔

اس امان نامہ کا متن بھی قریب قریب وہی ہے جو بنوجرول کے امان نامے

کا ہے۔

مبیتہ | جزء دیلمی میں "عدوۃ الغنم من درائھا مثبتہ" طبع ہوا ہے جس کی تصحیح طبقات ابن سعد کو سامنے رکھ کر کی گئی ہے۔

بِسْمِ اللّٰهِ الرَّحْمٰنِ الرَّحِیْمِ

هَذَا كِتَابٌ مِنْ مُحَمَّدِ النَّبِيِّ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ
لِبَنِي جَوْوَيْنِ الطَّائِبِيْنَ لَمَنْ اَسْلَمَ مِنْهُمْ وَاَقَامَ الصَّلٰوةَ وَاَتَى
الزَّكٰوةَ وَاَفَارَقَ الْمُشْرِكِيْنَ وَاَطَاعَ اللّٰهَ وَرَسُوْلَهُ وَاَعْطَى مِنَ الْمَغَانِمِ
خُمْسَ اللّٰهِ تَعَالَى وَسَهْمَ رَسُوْلِهِ وَاَشْهَدُ عَلَى اِسْلَامِهِ فَاِنْ لَهٗ اِمَانًا بِاَمَانِ
اللّٰهِ وَمُحَمَّدِ بْنِ عَبْدِ اللّٰهِ وَاِنْ لَمْ يَرْضَهُمْ وَمِيَاهَهُمُ الَّتِي اَسْلَمُوا
عَلَيْهَا وَغَدُوَّةَ الْغَنَمِ مِنْ وَّرَائِهَا مَبِيْتَةً - وَكُتِبَ الزَّبِيْرُ -

بنو جویں کے نام

یہ تحریر ہے محمد نبی رسول اللہ (صلی اللہ علیہ وسلم) کی طرف سے بنو جویں
کے حق میں جو قبیلہ طے سے تعلق رکھتے ہیں کہ ان لوگوں میں سے جو بھی اسلام
لائے اور نماز قائم کرے اور زکوٰۃ ادا کرے اور مشرکین سے قطع تعلق کرے
اللہ اور اس کے رسول کی اطاعت کرے اور مالِ غنیمت میں سے اللہ تعالیٰ
کے لئے خمس اور رسول کا حصہ ادا کرے اس کو اللہ اور محمد بن عبد اللہ کی امان
حاصل ہے اور ان کی زمینیں اور چشمے جو اسلام لاتے وقت ان کے قبضے
میں تھے انہیں کے رہیں گے۔ نیز ان کے علاوہ بکریاں صبح کو چرنے کے لئے جب
بستی سے باہر نکلیں اور چرائی کے بعد شام تک جہاں پہنچ کر رات بسر کریں
اتنی زمین اور ان کی ہے۔ کاتب زبیر

جزء دیلی کے علاوہ اس مکتوب کا متن طبقات ابن سعد میں بھی موجود ہے

بِسْمِ اللّٰهِ الرَّحْمٰنِ الرَّحِیْمِ

هذا کتاب من محمد النبی (صلی اللہ علیہ وسلم) لبني
لبنی معن ثم الطائيين الثعلبيين ات لهم ما اسلموا عليه من
بلادهم ومياهم وغدوة الغنم من ورائها مبيته لا
يحاquem فيها احد ما قاموا الصلوة وآتوا الزكوة واطاعوا اللہ
ورسوله وفاقوا المشركين واشهدوا على اسلامهم ولمنوا السبيل
وكتب العلاء وشهد .

بنو معن کے نام

یہ تحریر ہے محمد نبی صلی اللہ علیہ وسلم کی طرف سے بنی معن کے حق میں جو قبیلہ
طے سے ہیں۔ اور پھر قبیلہ طے کی (مشہور) شاخ بنی ثعلب سے ان کا تعلق ہے
کہ اسلام لاتے وقت یہ جن شہروں اور چشموں کے مالک تھے وہ انہیں
کے ہیں اور ان کے علاوہ صبح سے لیکر شام تک بکریاں چرتے چراتے جہاں
پہنچ کر رات کو رہ سکیں اتنی زمین بھی ان کی ہے۔ ان مذکورہ مواضع میں کوئی
دوسرا ان کے خلاف اپنا حق نہیں جتا سکتا (یہ معاہدہ اس وقت تک ہے)
جب تک یہ نماز قائم کرتے رہیں اور زکوٰۃ دیتے رہیں اور اللہ اور اس کے
رسول کی اطاعت کرتے رہیں اور مشرکین سے قطع تعلق رکھیں اور اپنے اسلام پر
دوسروں کو گواہ رکھیں اور راستے میں امن وامان قائم رکھیں۔

کاتب اور گواہ علامہ۔

جزیرہ دیوبند کے علاوہ طبقات ابن سعد میں بھی یکتوب موجود ہے۔

بِسْمِ اللّٰهِ الرَّحْمٰنِ الرَّحِیْمِ

هذا کتاب من محمد بن النبی (صلی اللہ علیہ وسلم) لاهل جرش ان لہم
 جماہم الذی اسلموا علیہ فمن رعاہ بغیر فساط (کذا)
 اہلہ فما لہ سحت وان زہیر بن الحماطہ فان ابنہ الذی کان فی
 خشم فارمکسور (کذا) فانہ علیہم ضامن وشہد عمر بن
 الخطاب ومعاویۃ بن ابی سفیان وکتب

اہل جرش کے نام

یہ تحریر محمد نبی (صلی اللہ علیہ وسلم) کی طرف سے اہل جرش کے حق میں کہ اسلام
 لاتے وقت یہ جس محفوظ چراگاہ کے مالک تھے وہ انھیں کی رہے گی جس نے اس
 محفوظ چراگاہ میں اپنے خاندان کی وسیع زمین کو چھوڑ کر اپنے مویشی چرائے اس کا
 مال مویشی لینا جائز ہے اور زہیر بن الحماطہ کہ اس کا بیٹا قبیلہ خشم میں قرار ہے
 اور شکستہ بال ہے وہ ان کا ضامن ہے۔ گواہ عمر بن الخطاب اور معاویہ بن ابی سفیان
 کاتب معاویہ ۔

یہ مکتوب جزء دیسلی کے علاوہ ہمیں کسی اور کتاب میں نہ مل سکا اس لئے
 اس کی تصحیح نہیں ہو سکی۔ عبارت کا مطلب بھی پوری طرح واضح نہیں ہے۔
 جزء الدیسلی میں فساط کا لفظ طبع ہوا ہے۔ فساط کی تحقیق کے لئے کتب لغت سے
 مراجعت کی گئی لیکن مناسب معنی متعین نہ ہو سکے۔ ڈاکٹر حمید اللہ صاحب نے اس کو
 "بساط" کر دیا ہے۔ صاحب مکاتیب الرسول نے اسی کو صحیح سمجھتے ہوئے وہ معنی
 کئے ہیں جو ہم نے ترجمہ میں لکھے ہیں۔ لیکن ہمیں اس پر شرح صدر نہیں ہے۔

اسی طرح جزء الدیلی میں فار مکسور لکھا ہوا ہے لیکن اگر حمید اللہ صاحب نے اپنے سلیقہ عربیت کی بناء پر اس کو فامسکوہ بنا دیا ہے اور صاحب مکاتیب الرسول نے اس جملہ کا مطلب یہ بیان کیا ہے کہ زھیر بن حاطہ جس کے بیٹے نے قبیلہ خثعم میں کسی جنایت کا ارتکاب کیا ہے اس کی پاداش میں اس کے باپ زھیر کو پکڑ لو کیونکہ اس نے اپنے بیٹے کے بارے میں قبیلہ مذکور کو ضمانت دی ہے ہم نے "فار مکسور" کو سامنے رکھ کر ترجمہ کیا ہے مگر اس ترجمہ سے ہم مطمئن نہیں ہیں۔ غرض جب تک اس مکتوب کا اصل متن نہ مل جائے مطلب واضح ہونا نظر نہیں آتا۔

علامہ زحشری، مجدالدین، ابن الاثیر، ابن منظور اور دیگر لغویین نے "سخت" اور "ثور" کے تحت "اہل جرش" کے نام حضور صلی اللہ علیہ وسلم کے ایک مکتوب کا ذکر کیا ہے اور اس کے ذیل میں تحریر کیا ہے کہ آپ نے اہل جرش کے گھوڑوں، سواروں اور سیلوں کے لئے ایک چراگاہ عطا فرمائی تھی۔ لیکن جزء الدیلی میں جو متن ہے وہ عام مویشیوں کے لئے ہے۔

جرش | یمن کا ایک بہت بڑا شہر ہے جس کے گرد شہر پناہ تھی۔ علامہ یاقوت اس کے بارے میں لکھتے ہیں :

جرش بضم میم وفتح راء وشین معجمہ مکہ کی سمت	جرش بالضم ثم الفتح وشین
یمن کے مخالفین میں سے ایک مخالف ہے	معجمہ من مخالف الیمن من جهة
یہ اقلیم اول میں سینسٹھ درجہ طول بلد اور	مکہ وہی فی الاقلیم الاول طولها
سترہ درجہ عرض البلد پر واقع ہے۔ بیان	خمیس وستون درجہ و عرضها
کیا جاتا ہے کہ یہ ایک بہت بڑا شہر اور وسیع	سبع عشر درجہ و قیل ان جرش مدینة
صوبہ ہے۔	عظيمة بالیمن وولاية واسعة الخ

معجم البلدان باب جرش -

جرش سلمہ ہجری میں اسلام کے زیر نگیں آ گیا تھا۔ مورخین کے اس بارے میں متضاد بیانات ہیں کہ اہل جرش بغیر لڑے بھڑے مسلمان ہو گئے تھے یا ان سے جہاد کی نوبت آئی تھی۔ بلاذری اور یاقوت کے بیانات سے تو یہ معلوم ہوتا ہے کہ لڑائی کی نوبت نہیں آئی تھی۔ اس کے برخلاف سیرت ابن ہشام، طبقات ابن سعد اور دیگر کتب تاریخ میں جہاں اہل جرش کی حضور صلی اللہ علیہ وسلم کی خدمت میں آمد کا ذکر ہے وہیں یہ تصریح بھی ہے کہ آنحضرت صلی اللہ علیہ وسلم نے حضرت صدیق اکبر رضی اللہ عنہ سے کہا کہ ان کو نبی پر مامور فرمایا تھا۔ چنانچہ یمن کے مختلف علاقوں میں جہاد کرتے ہوئے جرش بھی گئے تھے۔ جب اہل جرش کو ان کی آمد خبر ہوئی تو وہ قبیلہ خثعم کی معیت میں قلعہ نشیں ہو گئے۔ حضرت صدیق اکبر رضی اللہ عنہ نے ایک ماہ تک محاصرہ جاری رکھا لیکن جب کوئی نتیجہ برآمد نہ ہو سکا تو واپس ہو گئے۔ اہل جرش نے اس واپسی کو کمزوری پر محمول کیا اور حضرت صدیق اکبر رضی اللہ عنہ کا تعاقب کیا۔ چنانچہ موضع کشر میں لڑائی ہوئی۔ اس سے پہلے اہل جرش نے حضور صلی اللہ علیہ وسلم کی خدمت میں دو آدمی بھیجے۔ یہ جب خدمت اقدس میں حاضر ہوئے تو حضور صلی اللہ علیہ وسلم نے ان سے پوچھا کہ تم کہاں کے رہنے والے ہو۔ انہوں نے عرض کیا موضع کشر کے اپنے ارشاد فرمایا وہ کشر نہیں بلکہ شکر ہے۔ ان لوگوں نے حضور صلی اللہ علیہ وسلم سے معلوم کیا کہ اس وقت وہاں کی صورت حال کیا ہے۔ اپنے ارشاد فرمایا کہ وہاں سخت معرکہ برپا ہے۔ اس کے بعد انہوں نے حضور صلی اللہ علیہ وسلم سے درخواست کی کہ ان کے حق میں دعا فرمائیں۔ چنانچہ اپنے دعا فرمائی۔ پھر جب یہ واپس ہوئے تو معلوم ہوا کہ حضور صلی اللہ علیہ وسلم کے ارشاد کے مطابق اس وقت اہل جرش اور حضرت صدیق اکبر رضی اللہ عنہ کے مابین جنگ ہو رہی تھی۔ اس جنگ کے بعد

۱۔ تفصیلات کے لئے ملاحظہ ہو فتوح البلدان ص ۶۶۔ ۲۔ معجم البلدان باب جرش ص ۳۳۷۔ ۳۔ سیرت ابن ہشام ج ۲ ص ۵۵۵۔ ۴۔ طبقات ابن سعد ج ۱ ص ۳۳۷۔

اہل جرش کا ایک وفد خدمتِ اقدس میں حاضر ہوا اور پورا کا پورا قبیلہ مسلمان ہو گیا۔
فمن رعاہ بغیر فساٹ اہلہ جزء الدیسی میں یہ جملہ اسی طرح منقول ہے۔
 علامہ زنجشیری، مجد الدین ابن الاثیر اور دیگر لغویین نے اس مکتوب کے جو بعض الفاظ نقل کئے
 ہیں اس سے معلوم ہوتا ہے کہ اصل لفظ بغیر بساٹ اہلہ کی بجائے من الناس
 ہے۔ چنانچہ علامہ ابن الاثیر سحت کے ذیل میں لکھتے ہیں:

فیه انه احی لجرش حدیث میں ہے کہ آنحضرت صلی اللہ علیہ وسلم
 حی وکتب لہم بذلک نے اہل جرش کے لئے ایک چراگاہ مخصوص
 کتاباً فیہ فمّن رعاہ فرمائی اور ان کے لئے اس بار میں ایک فرما
 من الناس فمالہ سحت لہ لکھا جس میں یہ الفاظ تھے کہ لوگوں میں سے جس
 نے بھی اپنے مویشی اس چراگاہ میں چرائے اس کا مال ہدر ہے (یعنی اس کے
 مویشی ضبط کر لئے جاتیں گے)

ڈاکٹر حمید اللہ صاحب اور حسین علی صاحب نے فساٹ کو بساٹ تحریر
 کیا ہے۔ ان دونوں حضرات نے یہ نہیں تحریر کیا کہ یہ تصحیح انہوں نے کس بنیاد پر کی ہے
 سحت کے لغوی معنی ہلاک کرنے اور ختم کرنے کے ہیں۔ عربی میں کہا جاتا ہے "مالہ
 سحت" یعنی فلاں شخص کا مال اگر کسی سے ضائع ہو جائے تو اس پر کوئی تاوان لازم
 نہیں آئے گا۔ اسی طرح کہا جاتا ہے "دمہ سحت" یعنی فلاں کا خون ہدر ہے۔ کہ اگر
 کوئی شخص اس کو قتل کرے تو اس پر کوئی ذمہ داری عائد نہ ہوگی۔

زہیر بن الحماطہ علامہ یاقوت نے معجم البلدان میں زہیر بن الحماطہ کا ذکر
 کیا ہے اور ان کا سلسلہ نسب حمیز بن سبا سے ملایا ہے چنانچہ بنو جرش کے سلسلہ
 نسب کو جو حمیز بن سبا میں سے ہیں ذکر کرنے کے بعد لکھتے ہیں:

والی ہذہ القبیلۃ ینسب الغازبن ربیعۃ اسی قبیلہ کی طرف غاز بن ربیعہ بن عمرو بن عمرو

لہ النہایۃ مادہ سحت۔

بن عمرو بن عوف بن زھیر بن زھیر بن حماطہ بن ربیعہ ذی خلیل
 بن حماطہ بن ربیعہ ذی خلیل بن جرش بن اسلم منسوب ہیں۔
 بن جرش بن اسلم

فار مکسور | جزء دیبلی کے مطبوعہ نسخے میں اسی طرح تحریر ہے۔
 ڈاکٹر حمید اللہ صاحب کی تصریح کے مطابق جزء دیبلی کے خطی نسخے میں بھی (جو
 علامہ ابن طولون کے ہاتھ لکھا ہوا ہے) یہی الفاظ درج ہیں۔ اصل لفظ کیا ہے
 اس بار میں کوئی فیصلہ مشکل ہے۔ ڈاکٹر حمید اللہ صاحب اور علی حسین علی صاحب
 نے اسے "فامسکوه" نقل کیا ہے۔ مفہوم کی وضاحت اس سے بھی نہیں ہوتی ہے۔

معجم البلدان - مادہ "جرش"

بِسْمِ اللّٰهِ الرَّحْمٰنِ الرَّحِیْمِ

ہذا ما اعطی محمد رسول اللہ (صلی اللہ علیہ وسلم)
الزبیر اعطاه سوارق کله اعلاه واسفله ما بین مورج القرية
الی موقت الی حین الملحمة لا یحاقہ فیہا احدٌ وکتب علی

حضرت زبیر بن العوام رضی اللہ عنہ کے نام

یہ وہ عطیہ ہے جو محمد رسول اللہ (صلی اللہ علیہ وسلم) نے زبیر کو دیا آپ نے
ان کو سوارق سارا کا سارا اس کا بالائی اور زبیریں حصہ قریہ مورج کے درمیان سے
موقت تک اور وہاں سے حین ملحمہ تک عطا کیا ان کے مقابلہ میں کوئی دوسرا
اپنا حق نہیں جتائے گا۔ کاتب علی۔

طبقات ابن سعد میں اس مکتوب کا متن مختصر ہے اور اس کے الفاظ یہ ہیں :
بِسْمِ اللّٰهِ الرَّحْمٰنِ الرَّحِیْمِ ہذا کتابج من محمد رسول اللہ
للزبیر بن العوام انی اعطیتہ شواق لا یحاقہ فیہ احدٌ۔
وکتب علی ی

سوارق ایک وادی کا نام ہے یہ موضع "سوارقیہ" کے قریب مدینہ کے نواح
میں واقع ہے۔ "طبقات ابن سعد" میں "شواق" چھپا ہے جو ہمارے خیال میں صحیح
نہیں ہے۔

مورج، موقت اور حین الملحمة کے بارے میں اپنی استطاعت کے
مطابق جغرافیہ اور لغت کی کتابوں سے مراجعت کی گئی لیکن کچھ مطلب حاصل نہ ہوا۔

ممکن ہے طعت میں غلطی ہو گئی ہو۔

حضرت زبیر بن العوام رضی اللہ عنہ مشہور صحابی ہیں۔ آنحضرت صلی اللہ علیہ وسلم نے ان کو اس جاگیر کے علاوہ دیگر مقامات پر بھی زمین اور باغات عطا فرمائے تھے جس کا تذکرہ احادیث کی کتابوں میں موجود ہے۔ امام ابو یوسف کتاب الخراج میں تحریر فرماتے ہیں :

حدثنا ابو معاوية عن
هشام بن عروة عن
ابيه قال اقطع رسول
الله صلى الله عليه وسلم
الزبير ارضاً فيها نخل من
اموال بني النضير وذكر
انها كانت ارضاً يقال لها
الجرف

ہم سے ابو معاویہ نے ہشام بن عروہ کے حوالے سے یہ بیان کیا کہ وہ اپنے والد سے روایت کرتے ہیں (امام ابو عبیدہ کہتے ہیں کہ ابو معاویہ کے علاوہ دوسرے صاحب اس کو اسماء بنت ابی بکر رضی اللہ عنہما سے متصلاً روایت کرتے ہیں کہ حضور صلی اللہ علیہ وسلم نے حضرت زبیرؓ کو بطور جاگیر خیمہ میں زمین عطا فرمائی تھی جس میں کھجوروں کا باغ تھا۔

امام ابو داؤد نے بھی حضرت زبیر رضی اللہ عنہ کو جاگیر عطا کئے جانے کے سلسلہ میں ایک حدیث نقل کی ہے۔

حدثنا احمد بن حنبل
قال حدثنا حماد بن
خالد عن عبد الله بن
عمر عن نافع عن ابن عمر
ان النبي صلى الله عليه وسلم
اقطع الزبير حضر فرسه

ہم سے امام احمد بن حنبل نے بیان کیا وہ کہتے ہیں کہ ہم سے حماد بن خالد نے بیان کیا ان سے نافع نے ان سے ابن عمر رضی اللہ تعالیٰ عنہ نے بیان کیا کہ نبی صلی اللہ علیہ وسلم نے حضرت زبیر رضی اللہ عنہ کو گھوڑے کی ایک دوڑ کے

فاجری فرسہ حق قام
ثم رمی بسوطه فقال
اعطوه من حيث بلغ
السوط۔^{۱۷}

برابر زمین عطا فرمائی۔ چنانچہ حضرت زبیر
رضی اللہ عنہ نے اپنے گھوڑے کو دوڑایا اور
جب وہ دوڑ لگا کر کھڑا ہو گیا تو حضرت زبیر
نے اپنا کور اٹھینکا اور حضور صلی اللہ علیہ
وسلم نے فرمایا ان کو اتنی زمین دیدو جتنی
دوران کا کور اٹھینچا ہے۔

بِسْمِ اللّٰهِ الرَّحْمٰنِ الرَّحِیْمِ

ہذا ما اعطى محمد النبي رسول الله (صلى الله عليه وسلم)
وقاص بن قمامة وعبد الله بن قمامة السلميين ثم بنى حارثة
اعطاهم المحدث وهو ما بين الهد الى الواحدة ان كانا صادقين

حضرت وقاص بن قمامہ اور عبد اللہ بن قمامہ کے نام

یہ وہ عطیہ ہے جو محمد رسول اللہ (صلی اللہ علیہ وسلم) نے وقاص بن قمامہ اور
عبد اللہ بن قمامہ کو دیا جو سلمی ہیں اور اس قبیلہ کی شاخ بنو حارثہ سے تعلق رکھتے
ہیں آپ نے ان کو محدب دیا یہ ”هد“ اور واہدہ کے درمیان ہے، بشرطیکہ یہ
دونوں صادق ہوں۔

حضرت وقاص بن قمامہ اور حضرت عبد اللہ بن قمامہ رضی اللہ عنہما کتاب کے مطبوعہ

نسخے میں قمامہ بن قمامہ اور عبد اللہ بن قمامہ تحریر ہے جو صحیح نہیں۔ ”اسد الغابہ“ اور ”الاصابة“
میں ان دونوں ناموں سے کسی صحابی کا ذکر نہیں ملتا۔ البتہ ”وقاص بن قمامہ“ اور ”عبد اللہ
بن قمامہ“ کے نام سے علامہ ابن الاثیر اور علامہ ابن حجر نے دو صحابیوں کا تذکرہ کیا ہے
اور اس سلسلہ میں اسی مکتوب کا حوالہ دیا ہے۔ چنانچہ علامہ ابن الاثیر لکھتے ہیں :

وقاص بن قمامة وعبد الله بن قمامة بن قمامة اور عبد اللہ بن قمامہ سلیمانی
قمامة السليمانيين من بني حارثة جو بنو حارثہ میں سے ہیں ان دونوں کا حضرت
لھا ذکر فی حدیث عمرو بن حزم عمرو بن حزم کی حدیث میں ذکر ہے جس کو ابو موسیٰ
اخرجه ابو موسیٰ مختصراً ایہ نے مختصراً روایت کیا ہے۔

اور حافظ ابن حجر نے اس مکتوب کے سلسلہ میں مزید تفصیل بیان کی ہے۔

لہ اسد الغابہ ترجمہ وقاص بن قمامہ

چنانچہ وہ لکھتے ہیں :

عبد اللہ بن قمامۃ السلمیٰ اخو
وقاص۔ روی ابن مندہ من
طریق عتیق بن یعقوب عن
عبد الملک بن ابی بلکن محمد بن
عمر بن حزم عن ابیہ عن جدہ
عن عمرو بن حزم ان النبی صلی اللہ
علیہ وسلم کتب لوقاص وعبد اللہ
ابنی قمامۃ بِسْمِ اللّٰهِ الرَّحْمٰنِ الرَّحِیْمِ
هٰذَا مَا اعطى محمد النبی
صلی اللہ علیہ وسلم وقاص بن
قمامۃ وعبد اللہ بن قمامۃ
السلمیین من بنی حارثہ۔ فذکر
حدیثا وحکاء ابو نعیم من
روایۃ عتیق فقال عبد اللہ
بن قمامۃ ۛ

عبد اللہ بن قمامۃ سلمیٰ یہ وقاص کے بھائی
ہیں۔ ابن مندہ عتیق بن یعقوب سے اور وہ
عبد الملک بن ابی بکر بن محمد بن عمرو بن حزم سے
اور عبد الملک اپنے والد سے اور وہ اپنے دادا
سے اور وہ عمرو بن حزم سے روایت کرتے ہیں
کہ نبی صلی اللہ علیہ وسلم نے وقاص اور عبد اللہ
پسرن قمامہ کے لئے درج ذیل فرمان لکھوایا :
بِسْمِ اللّٰهِ الرَّحْمٰنِ الرَّحِیْمِ۔ یہ وہ عطیہ ہے جو
محمد نبی صلی اللہ علیہ وسلم نے وقاص بن قمامہ
اور عبد اللہ بن قمامہ سلمیین کو جو بنی حارثہ
میں سے ہیں دیا۔ اس کے بعد انہوں نے
حدیث بیان کی اور ابو نعیم نے عتیق بن یعقوب
کے حوالے سے عبد اللہ بن قمامہ بیان
کیا ہے۔

حافظ ابو نعیم اصفہانی کی روایت میں ان کی والدہ کا نام قمامہ کی بجائے قمامہ
آیا ہے۔ لیکن حافظ ابو موسیٰ مدینی اور حافظ ابن مندہ کی روایات ”جزء الدیبلی“ کے
کے مطابق ہے ”جزء الدیبلی“ میں طباعت کی غلطی سے قمامہ کا حمامہ بن گیا ہے اور
قمامہ کی صحت کا قرینہ یہ ہے کہ عبد اللہ بن قمامہ [ؓ] سعدی ہیں اور ان کا شمار قریش کے

لئے الاصابہ ترجمہ عبد اللہ بن قمامہ

مشہور قبیلہ بنو عامر بن لوی میں ہے اور عبداللہ بن قمامہ سلمیٰ ہیں اور اس قبیلہ کی مشہور شاخ بنو حارثہ سے ان کا تعلق ہے۔ چنانچہ تاریخ یعقوبی میں وفود عرب کی خدمت نبوی میں حاضری کے سلسلہ میں مذکور ہے :

وسلیم و رئیسہم وقاص بن یعنی قبیلہ سلیم کا وفد حضور صلی اللہ علیہ وسلم کی قمامہ۔ (تاریخ یعقوبی ج ۲ ص ۶۳) خدمت میں حاضر ہوا جس کے رئیس وقاص بن قمامہ تھے۔

السمیٰ کتاب کے مطبوعہ نسخے میں نسبت شامیین ثم بنی حارثہ ہے۔ ”اسد الغابہ“ میں ”السمیٰ بنی“ اور ”السعدی“ تینوں نسبتیں مختلف جگہوں میں تحریر ہیں۔ صحیح نسبت ”السمیٰ“ ہے۔ یہ قبیلہ بنو سلیم کی شاخ بنو حارثہ میں سے ہیں۔ حافظ ابن مندہ، حافظ ابو نعیم اور حافظ ابن حجر نے بھی ان کو بنو سلیم میں شمار کیا ہے۔ حافظ ابن حجر عسقلانی نے ابن مندہ کے حوالہ سے اس مکتوب کی جو سند نقل کی ہے اس میں بھی صاف لفظوں میں ”السمیٰ بنی حارثہ“ کے الفاظ موجود ہیں۔ حافظ ابن الاثیر نے ”السعدی“ جو نسبت بیان کی ہے اس کے بارے میں حافظ ابن حجر نے لکھا ہے کہ ”عبداللہ بن قمامہ السعدی“ یہ نہیں ہیں جن کے نام مکتوب تحریر کیا گیا ہے بلکہ وہ اور شخص ہیں چنانچہ حافظ صاحب لکھتے ہیں :

وجزم ابن الاثیر بانہ عبد اللہ بن قمامہ السعدی و لیس كذلك
 ابن الاثیر نے ان کو عبداللہ بن قمامہ السعدی سمجھا ہے حالانکہ میری رائے میں ایسا نہیں ہے
 فما یظہر لی لان فی سیاق قصۃ
 اس لئے کہ اس قصے کے سیاق سے معلوم
 ہذا انہ سلمیٰ من بنی حارثہ و ابن
 ہوتا ہے کہ یہ سلمیٰ اور بنو حارثہ میں سے ہیں جبکہ
 السعدی من بنی عامر بن لوی من
 ابن السعدی بنو عامر بن لوی سے ہیں جو قریش
 قریش فکیف یكونان واحداً۔ لہ
 سے تعلق رکھتے ہیں۔ پھر یہ دونوں ایک کیسے
 ہو سکتے ہیں۔

اس مکتوب کے تینوں مقامات ”محب“ ”ہد“ اور وابدہ کے بارے میں کتب جغرافیہ میں ہمیں کچھ نہیں مل سکا۔

(۲۵)

حضرت عمرو بن حزم انصاری کے نام

یہ فرمان اللہ اور اس کے رسول کی طرف سے ہے، اے ایمان والو! اپنے عہدوں کو پورا کرو۔ یہ وہ عہد نامہ ہے جو آنحضرت صلی اللہ علیہ وسلم کی طرف سے عمرو بن حزم انصاری کو یمن روانہ کرتے وقت تحریر کیا گیا۔

آپ نے ان کو ہر معاملہ میں اللہ کے احکام کے لحاظ رکھنے کا حکم دیا کیونکہ اللہ ان لوگوں کے ساتھ ہے جو تقویٰ اختیار کرتے ہیں اور نیک راہ پر چلتے ہیں آپ نے ان کو حکم دیا کہ اللہ کے حکم کے مطابق جو حق بنتلے وہ وصول کریں

ان هذا عهد رسول الله
صلى الله عليه وسلم حين ارسله
رعمر بن حزم الى اليمن -

بِسْمِ اللّٰهِ الرَّحْمٰنِ الرَّحِیْمِ
هَذَا بَيَانٌ مِنَ اللّٰهِ وَرَسُولِهِ
يَا أَيُّهَا الَّذِينَ آمَنُوا أَوْفُوا
بِالْعُقُودِ الَّتِي عَاهَدْتُمْ عِنْدَ النَّبِيِّ
رَضِيَ اللّٰهُ عَنْكُمْ وَعَنِ اللّٰهِ
عَمْرُو بن حزم الانصاری حين بعثه
الى اليمن

(۱) اَمْرَةٌ بِتَقْوَى اللّٰهِ فِي
اَمْرِهِ كُلِّهِ فَاِنَّ اللّٰهَ مَعَ الَّذِينَ
اتَّقَوْا وَالَّذِينَ هُمْ مُحْسِنُونَ
(۲) وَاَمْرَةٌ اِنْ يَأْخُذِ الْحَقُّ كَمَا
اَمْرَةٌ اللّٰهُ

۱۔ البدایہ والنہایہ میں ہذا کتاب من اللہ ورسولہ تحریر ہے اور تنویر الجواکب میں ہذا کتاب رسول اللہ ہے۔

۲۔ سورۃ المائدہ آیت نمبر ۱

۳۔ البدایہ اور تنویر الجواکب میں عہد امن رسول اللہ ہے

۴۔ کتاب کے مطبوعہ نسخے میں عمرو بن حزم انصاری چھپ گیا ہے، جو درست نہیں ہے۔

۵۔ سورۃ ہود آیت ۵۱

۶۔ البدایہ والنہایہ میں ان یاخذ بالحق ہے۔

- (۳) وان يبشّر الناس بالخير
ويامرهم به
- (۴) ويعلم الناس القرآن
ويفقّهم فيه
- (۵) وينهى الناس ان لا يمسّ
احد القرآن الا وهو طاهر
- (۶) ويخبر الناس بالذي لهم والذى عليهم
(۷) ويلين للناس في الحق
(۸) ويشدّ عليهم في الظلم
وان الله كره الظلم ونهى عنه فقال
الْاَلْعَنَةُ لِلّٰهِ عَلَى الظّٰلِمِيْنَ
- (۹) ويبشّر الناس بالجنة ويعلمها
(۱۰) وينذر الناس بالنار ويعلمها
- لوگوں کو کارِ خیر پر بشارت دیں اور ان پر
عمل پیرا ہونے کی تلقین کریں۔
- اور قرآن مجید کی تعلیم دیں اور اس کا نفقہ ان میں
پیدا کریں (یعنی اس کے احکام کی سمجھان میں پیدا کریں)
- لوگوں کو منع کریں کہ کوئی شخص بغیر طہارت
(وضو) قرآن مجید کو نہ چھوئے۔
- لوگوں کو ان کے حقوق و فرائض بتائیں۔
- حق وصول کرنے میں نرمی کا معاملہ اور برتاؤ کریں
ظلم کے معاملہ میں سختی سے دار و گیر کریں کیونکہ اللہ
کو ظلم ناپسند ہے اور اس سے اس نے منع فرمایا
ہے۔ چنانچہ ارشاد ہے خبر ارشد کی ظالموں پر لعنت ہے
- لوگوں کو جنت اور اس کے اعمال پر بشارت دیں
اور دوزخ اور اس کے اعمال سے ڈرائیں

۱۔ کتاب کے مطبوعہ نسخے میں ویتفقہم فیہ چھپ گیا ہے۔ البدایہ میں ویتفقہم فی الدین ہے
۲۔ کتاب کے مطبوعہ نسخے میں فلا یمسّ چھپا ہے۔ مؤطا میں ان لا یمسّ القرآن ہے۔ البدایہ اور
تنویر الحواکک میں فلا یمسّ احد القرآن ہے۔

۳۔ البدایہ والنہایہ اور تنویر الحواکک میں ویلین لہم ہے۔

۴۔ البدایہ میں حرّم الظلم ہے اور آیت کے بعد الذین یصدّون عن سبیل اللہ
کا مزید اضافہ ہے۔

۵۔ سورۃ النحل آیت نمبر ۱۲۸

۶۔ البدایہ میں ان یبشّر ہے

۷۔ البدایہ اور تنویر الحواکک میں ینذر الناس النار و عملها جبکہ کتاب کے مطبوعہ نسخے میں بظلمها
چھپ گیا ہے۔

(۱۱) ويستألف الناس حتى يفقهوا في الدين
لوگوں سے الفت اور محبت کا برتاؤ کریں کہ ان میں دین کی سمجھ پیدا ہو جائے۔
(۱۲) ويعلم الناس معالم الحج وسننه وفرائضه وما امر الله به والحج الاكبر والحج الاصغر وهو العمرة
لوگوں کو حج کے بنیادی مسائل، اس کے سنن و فرائض اور اوامر حج اکبر حج اصغر یعنی عمرہ کے تفصیلی احکام بتائیں

(۱۳) وينهى الناس ان يصلوا احد في ثوب واحد صغير الا ان يكون ثوباً واحداً يثنى طرفيه على عاتقيه
لوگوں کو منع کریں کہ کوئی شخص بھی صرف ایک چھوٹے سے کپڑے میں نماز نہ پڑھے الایہ کہ وہ ایک کپڑے اتنا پڑا ہو کہ اس کے دونوں کنارے کدھوں کو ڈھانپ لیں۔

(۱۴) وينهى ان يحتبى احد في ثوب واحد يفضى بفرجه الى السماء
لوگوں کو اس سے منع کریں کہ وہ ایک کپڑے میں اس طرح اکڑوں بیٹھیں کہ ان کی شرم گاہ اوپر سے نظر آنے لگے۔

(۱۵) ولا يعقص احد شعر رأسه اذا اعفاه في قفاه
کوئی شخص اپنے سر کے بالوں کا جوڑا بنا کر آگے گدی پر نہ لٹکائے۔

۱۔ البدایہ والنہایہ میں حتی یتفقہوا ہے کہ تنویر الحواکک میں وما امر اللہ تا وهو العمرة حذف ہو گیا ہے۔ البدایہ میں وما امر اللہ به والحج الاکبر الحج والاصغر العمرة ہے۔
۲۔ البدایہ اور تنویر الحواکک میں الرجل ہے کہ البدایہ اور تنویر میں الا ان یکون واسعاً ہے۔
۳۔ البدایہ اور تنویر میں فیخالف بین طرفیه علی عاتقیہ ہے۔
۴۔ البدایہ اور تنویر میں الرجل ہے۔
۵۔ تنویر میں ویفضی الی السماء بفرجہ ہے۔
۶۔ البدایہ میں ولا یعقص شعر رأسه اذا اعفاه ہے اور تنویر میں ولا یعقص شعر رأسه اذا اعفاه ہے

جب لوگوں کے درمیان صلح ہونے لگے تو کوئی شخص بھی اپنے قبیلہ اور خاندان کی جے نہ لگتا بلکہ سب کی پکار صرف اللہ وحدہ لا شریک ہی کے لئے ہو۔

جو اللہ کی طرف دعوت کو چھوڑ کر قبائل اور خاندان کی طرف بلائے اس کا علاج تلوار سے کیا جئے یہاں تک کہ اس کی پکار اللہ وحدہ لا شریک کے لئے ہو جائے۔

لوگوں کو حکم دیا جا کہ وضو اچھی طرح کریں اور اپنے پورے چہرے پر پانی بہائیں اور ہاتھوں کو کہنیوں تک اور پیرں کو ٹخنوں تک دھوئیں اور اللہ کے حکم کے مطابق اپنے سر کا مسح کریں اور ان کو حکم دیا کہ نماز وقت پر ادا کریں، رکوع پوری طرح کریں اور نماز میں خشوع کا خیال رکھیں صبح کی نماز اندھیرے منہ پڑھیں۔

اور ظہر کی نماز آفتاب ڈھلنے سے پہلے جلدی ادا کریں۔

(۱۶) وینھی اذا کان بین الناس صلح عن الدعاء الی القبائل والعشائر

(۱۷) ولیکن دعاؤہم الی اللہ وحدہ لا شریک لہ

(۱۸) فمن لم یدع الی اللہ ودع الی العشائر والقبائل فلیعطفوا بلسیف حتی یکون دعاؤہم الی اللہ وحدہ لا شریک لہ

(۱۹) ویأمر الناس باسبغ الوضوء

وجوہہم وایدیہم الی

المرافق واجلہم الی الکعبین

(۲۰) ویمسحوا برؤسہم کما امر اللہ

(۲۱) وامرہ بالصلاۃ لوقتها و

اتمام الرکوع والخشوع

(۲۲) ویغسل بالصبح

(۲۳) ویہجر بالہاجرة حتی تمیل

الشمس

۱۔ البدایہ اور تنویر میں وینھی الناس ان کان بینہم ہیج ان یدعوا الی القبائل
۲۔ البدایہ اور تنویر میں ان یمسحوا برؤسہم کما امر اللہ ہے
۳۔ البدایہ میں والسجود ہی۔
۴۔ تنویر اور البدایہ میں ان یغسل ہے۔

۲۴ وصلوة العصر والشمس فی الارض مدبرة له اور عصر کی نماز ایسے وقت میں پڑھی جائے کہ دھوپ ڈھل جائے۔

۲۵ والمغرب حين یقبل اللیل ولا یؤخر حتی تبدو النجوم فی السماء اور اسے ستاروں کے آسمان میں نمایاں ہونے تک مؤخر نہ کیا جائے۔

۲۶ والعشاء اول اللیل اور حکم دیا جوں ہی جمعہ کی اذان ہو فوراً جمعہ کے لئے نکل کھڑا ہو جائے۔

۲۷ وامره بالسعی الی الجمعة اذان ہو فوراً جمعہ کے لئے روانہ ہونے سے پہلے غسل کیا جائے۔

۲۸ والغسل عند الرواح کے لئے روایت ہونے سے پہلے غسل کیا جائے۔

۲۹ وامره ان یأخذ من المغانم خمس اللہ اور حکم دیا کہ مال غنیمت میں اللہ کے لئے پانچواں حصہ لیا جائے۔

۳۰ وماکتب علی المؤمنین فی الصدقہ من العقار عشر ما سقی البعل ما سقت السماء جو زمین پانی کے کنارہ ہو یا بارانی ہو اس کی پیداوار میں دسواں حصہ بطور زکوٰۃ فرض ہے جو زمین ڈول سے سیراب کی جائے اس پر نصف عشر ہے۔

۳۱ وعلى ما سقی الغرب نصف العشر اور البدایہ میں مدبرہ ہے۔

۳۲ کتاب کے مطبوعہ نسخے میں مؤیدۃ چھپ گیا ہے جو درست نہیں ہے۔ تنویر میں مدبرہ ہے اور البدایہ میں لا تؤخر ہے۔

۳۳ یہ جملے البدایہ میں منقول نہیں ہیں۔ تنویر الحواکک میں وامرهم بالسعی الی الجمعة اذان ہو فوراً جمعہ کے لئے نکل کھڑا ہو جائے۔

۳۴ البدایہ میں یہ جملہ بھی محذوف ہے۔ تنویر میں والغسل عند الرواح الیہا ہے البدایہ میں من ہے۔ اور ما سقی البعل محذوف ہو گیا ہے۔

موشیوں میں ہر دس اونٹوں پر دو بکریاں ہیں اور ہر بیس اونٹوں پر چار بکریاں ہیں۔	(۳۲) وفي كل عشر من الابل شاتان وفي كل عشرين من الابل اربع شياه
ہر چالیس گایوں پر ایک گائے اور ہر تیس گایوں پر ایک سالہ بچہ زیادہ	(۳۳) وفي كل اربعين من البقر بقرة وفي كل ثلاثين من البقر تبعة جذع او جذعة
ہر چالیس بکریوں پر جو جنگل میں چرنے والی ہوں ایک بکری ہے۔	(۳۴) وفي كل اربعين من الغنم سائمة و حد هاشاة
یہ صدقات کے ذیل میں اللہ کا مقرر کردہ ہے جو اس نے مومنین پر فرض کیا ہے جو مزید خیرات کرے تو اس کے لئے اور زیادہ اچھا ہے	(۳۵) فانها فريضة الله التي افترض على المؤمنين في الصدقات فمن زاد خيرا فهو خير له

۱ لفظ كل البدایہ میں موجود نہیں ہے

۲ لفظ شياه تنویر میں نہیں ہے۔

۳ مذکورہ جملہ البدایہ اور تنویر میں بعد والے جملے کے بعد ہے

۴ البدایہ اور تنویر میں لفظ تبیعة کا یہاں اضافہ ہے۔

۵ لفظ وحدها تنویر میں نہیں ہے۔

۶ فی الصدقة البدایہ میں ساقط ہے۔

۷ لفظ خیرا البدایہ اور تنویر میں نہیں

(۳۶) وانہ من اسلم من
یہودی او نصرانی اسلامًا
خالصًا من نفسه ودان دین
الاسلام فانہ من المؤمنین لہ
مثل مالہم وعلیہ ما علیہم
(۳۷) ومن کان علی
نصرانیۃ او یہودیۃ فانہ لا
یفتن علیہا
(۳۸) وعلی کل حال ذکر او
نشی حرا و عبد دینار و اف
وعرضہ ثیابًا
(۳۹) فمن ادی ذلک فان
لہ ذقۃ اللہ وذمۃ رسولہ
(۴۰) ومن منع ذلک فانہ
عدو للہ ورسولہ وللمؤمنین
جمیعًا

یہود اور نصاریٰ میں سے جو خلوصِ دل
سے ایمان لے آئے اور اسلام کو بطور
دین قبول کر لے، اس کا شمار مؤمنین
میں ہوگا اور اس کے حقوق و فرائض ہی
ہوں گے جو دیگر مسلمانوں کے ہیں۔
جو یہودیت اور نصرانیت پر قائم رہنا
چاہے اسے اس کے مذہب کے سلسلہ میں
کسی آزمائش میں مبتلا نہ کیا جائے۔
ان میں سے ہر عاقل بالغ مرد، عورت،
آزاد اور غلام پر ایک پورا دینار یا اس کی
قیمت کا کپڑا ہے۔
جو یہ رقم ادا کرے وہ اللہ اور اس کے
رسول کی امان میں ہے۔
اور جو یہ رقم ادا کرنے سے انکار کرے اس کا
شمار اللہ اور اس کے رسول اور جملہ
مؤمنین کے دشمنوں میں ہے۔

کہ لفظ مثل البدایہ اور تنویر میں نہیں ہے۔

البدایہ میں نصرانیۃ اور یہودیۃ ہے۔

البدایہ اور تنویر میں لا یغیر عنہا ہے

البدایہ اور تنویر میں من الثیاب ہے

البدایہ اور تنویر میں عدو اللہ ورسولہ والمؤمنین ہے۔

یہ جزرہ دیبلی کا آخری مکتوب ہے جو قدرے طویل ہے اور عہد کی صورت میں ہے۔ اس کا مکمل متن علامہ سیوطی اور حافظ ابن کثیر نے دلائل النبوة بیہقی کے حوالہ سے نقل کیا ہے اور علامہ ابن طولون نے اسے ابن اسحاق کے حوالہ سے روایت کیا ہے۔

اس مکتوب کے متفرق اجزاء موطا امام مالک، سنن نسائی، سنن کبریٰ بیہقی اور مستدرک میں بھی موجود ہیں۔ نیز اس کے بعض اجزاء حافظ ابن حجر نے مسند اسحاق بن راہویہ کے حوالہ سے المطالب العالیہ میں بھی نقل کئے ہیں۔ جہاں تک اس کی اسناد اور صحت کا تعلق ہے تو حافظ بوہیری نے اس کے جملہ روایات کو ثقہ بتایا ہے چنانچہ وہ لکھتے ہیں

رواہ اسحاق و رجالہ ثقات اس کو اسحاق بن راہویہ نے روایت کیا ہے
و ابن حبان فی صحیحہ اور اس کے تمام رجال ثقہ ہیں۔ نیز
مطولا و رواہ البیہقی ایضاً ابن حبان نے اس کا طویل متن اپنی صحیح
میں نقل کیا ہے۔ مزید برآں بیہقی نے
بھی اسے روایت کیا ہے۔

یہ مکتوب مسنداً اور مرسللاً دونوں صورتوں میں روایت کیا گیا ہے علامہ ابن عبدالبر نے اسے حدیث متواتر کے مشابہ قرار دیا ہے۔ چنانچہ وہ تحریر کرتے ہیں

لا خلاف عن مالک فی امام مالک سے اس حدیث کو مرسللاً روایت
ارسال هذا الحدیث کرنے میں کسی نے اختلاف نہیں کیا ہے۔

۱۔ تنویر الحواکک شرح موطا امام مالک ص ۲۰۴ ۲۔ البدایہ والنہایہ ج ۵ ص ۷۶
۳۔ اعلام السالین ص ۷۵ - ۷۶ ص ۲۵۰ - ۲۵۱ ج ۲ ص ۲۵۰ ۴۔ کتاب الزکوٰۃ -
۵ ج ۲ ص ۷۹ ۶ ج ۱ ص ۲۹ ۷ ملاحظہ ہو حاشیۃ المطالب العالیہ ج ۱ ص ۲۹ و ص ۲۳

اس کے علاوہ بھی دیگر ہدایات دی گئیں۔ ان حضرات نے آپ کی دعوت پر لبیک کہتے ہوئے فوراً اسلام قبول کر لیا اور اس سلسلہ میں ایک عہد نامہ تحریر کر دیا کہ حضرت مالک بن مرارہ الرہادیؓ کے ذریعہ آنحضرت صلی اللہ علیہ وسلم کی خدمت میں ارسال کیا۔ آپ نے ان کے سفیر کا غایت درجہ اکرام کیا اور حضرت بلالؓ کو خصوصی طور پر ان کی ضیافت پر مامور فرمایا۔ چنانچہ علامہ ابن سعد لکھتے ہیں :-

وقدم على رسول الله صلى الله عليه وسلم مالك بن مرارة الرهاوي رسول
رسول الله صلى الله عليه وسلم
سفيرا لوك تمير مالك بن مرارة رهاوي ان كان
خطا اور ان کے اسلام لانے کی اطلاع لیکر فرعونے
یہ واقعہ ۱۰ھ ہجری رمضان کا ہے۔ آپ نے
حضرت بلال کو ان کی ضیافت اور اکرام پر مامور
یضیفہ لہ۔
کیا۔

علاوہ ازیں جیسا کہ ہم نے سابق میں تحریر کیا ہے حضور اقدس صلی اللہ علیہ وسلم نے نعمان قیل ذی رعبین و معافر و ہمدان اور زرعه ذی یمن کے نام بھی مکاتیب ارسال فرمائے تھے جس میں ان کو اسلام کی دعوت دی گئی تھی ان حضرات نے بھی حضرت مالک بن مرارہ الرہادی کے ذریعہ اپنے اسلام لانے کی اطلاع حضور علیہ الصلوٰۃ والسلام کو بھجوائی تھی۔ چنانچہ حضور اقدس صلی اللہ علیہ وسلم نے ان سب کے مشرف بہ اسلام ہونے کے بعد مزید تعیناً اسلامی سے آگاہی اور جزیرہ و زکوٰۃ کی وصولیابی کے لئے ایک وفد تشکیل دے کر ان کی طرف روانہ کیا اس وفد کا امیر حضرت معاذ بن جبل کو مقرر کیا۔ مزید ارکان میں حضرت عبداللہ بن زید، مالک بن عبادہ، عقبہ بن نمر، مالک بن مرہ، اور دیگر افراد تھے۔ اس وفد کے ہمراہ آنحضرت صلی اللہ علیہ وسلم نے ایک مکتوب گرامی بھی ارسال فرمایا جس میں زکوٰۃ، جزیرہ اور دیگر امور کے بارے میں تفصیلی احکام تھے۔ نیز حضرت زرعه

بن سبیت ذی یزین کو اس خط کے ذریعہ خصوصی تاکید کی گئی کہ وہ جزیہ اور زکوٰۃ کی وصولی کے سلسلہ میں اس دفتر سے پورا پورا تعاون کریں۔ اس مکتوب کا کچھ حصہ علامہ ابن سعد نے نقل کیا ہے جو درج ذیل ہے

کتب رسول اللہ صلی اللہ علیہ وسلم نے حارث بن
وسلم الی الحارث بن عبد کلال
والی نعیم بن عبد کلال والی
النعمان قیل ذی رعیین ومعاف
وهدان اما بعد فانی احمد اللہ
الذی لا اله الا هو اما بعد
فانه قد وقع بنا رسولکم
منقلبنا من ارض الروم فبلغنا
ارسلتم وخبیرتما قبلکم
وانبانا باسلامکم وقتلکم
المشركين فان الله تبارک
وتعالى قد هدکم بهداه
ان اصلحتم واطعتم الله
ورسوله واقمت الصلوة
وانتيتم الزکوة واعطيتم
من المغنم خمس الله وخمس
نبیہ وصفیہ وما کتبت علی
المؤمنین من الصدقة له

حضور صلی اللہ علیہ وسلم نے حارث بن
عبد کلال، نعیم بن عبد کلال، نعمان قیل ذی رعیین
ومعاف وهدان کے نام تحریر فرمایا اما بعد
میں اس اللہ کی حمد و ثنا بیان کرتا ہوں
جس کے سوا کوئی معبود نہیں سر زمین روم
سے واپسی کے بعد تمہارا قاصد آیا اور اس نے
تمہارا پیغام پہنچایا اور تمہاری کیفیت سے
مطلع کیا اور تمہارے اسلام قبول کرنے اور
مشرکین کے قتل کرنے کے بارے میں
اطلاع دی اللہ تعالیٰ نے اپنی خاص ہدایت
سے تم کو نوازا ہے اگر تم راہ راست پر رہے
اور اللہ اور اس کے رسول کی اطاعت کرتے
رہے، نماز قائم کرتے رہے اور زکوٰۃ دیتے
رہے اپنے مال غنیمت میں سے اللہ اور
اس کے رسول کا خمس، پیغمبر کا منتخب کردہ ادا کرتے
رہے اور جو کچھ مسلمانوں پر فرض ہے ادا
کرتے رہے الخ

- ۲- زرعه بن سيف ذی یزن^۱۔
- ۳- عبدالعزیز بن سيف ذی یزن^۲۔
- ۴- شریل بن عبد کلال^۳۔
- ۵- مالک ذی یزن^۴۔
- ۶- عریب بن عبد کلال الحمیری^۵۔
- ۷- عمیر ذمیران
- ۸- نعمان قیل ذی رعین^۶۔
- ۹- حبر ذی انین^۷۔
- ۱۰- بنو عمرو من حمیر^۸۔
- ۱۱- قعد - حمیر کا ایک قبیلہ۔

- ۱۲- حوشب بن طخیه ادطمہ الحمیری المعروف بذی ظلع^۹۔
- ۱۳- ذوالکلالع بن ناکور بن حلیب بن حسان بن تنج^{۱۰}۔

اس فہرست میں جن ملوک حمیر کے خطوط کتب تاریخ و سیر میں موجود ہیں ان میں نمایاں ترین افراد حضرت حارث، حضرت مسروح اور حضرت نعیم بن عبد کلال ہیں۔ آنحضرت صلی اللہ علیہ وسلم نے دعوت اسلامی کے سلسلہ میں ان پر خصوصی توجہ

-
- ۱- الاصابہ ترجمہ زرعه۔ ۱۷ الاصابہ والاستیعاب ترجمہ عبدالعزیز
 - ۲- نسائی ج ۲ ص ۲۵۱ ۱۷ البدایہ والنہایہ ج ۵ ص ۷۶ - ۱۷ تجرید اسماء الصحابہ ج ۱ ص ۳۸
 - ۳- ایضاً ج ۱ ص ۲۲۵ ۱۷ تجرید اسماء الصحابہ ج ۲ ص ۱۱
 - ۴- طبقات ابن سعد ج ۱ ص ۲ ص ۱۱ ۱۷ ایضاً ج ۱ ص ۲ ص ۱۱
 - ۵- طبقات ابن سعد ج ۱ ص ۲ ص ۱۱ ۱۷ تجرید اسماء الصحابہ تذکرہ حوشب ۱۷ طبقات ج ۱ ص ۲

مرحمت فرمائی تھی اور سفیر دربار نبوی حضرت عیاش بن ربیعہ کے ذریعہ بطور خاص ایک خط ان کے نام ارسال فرمایا تھا جس کا متن درج ذیل ہے

الی الحارث و مسروح و نعیم حارث ، مسروح ، نعیم بن عبد کلال
 بن عبد کلال من حمیر سلم انتم شایان حمیر کے نام۔ تم سلامت رہو،
 ما امنتہ باللہ ورسولہ وان اللہ جب تک تمہارا اللہ اور اس کے رسول پر ایمان
 وحدۃ لا شریک لہ بعث موسیٰ ہو۔ اللہ وحدہ لا شریک نے حضرت موسیٰ کو
 بایاتہ وخلق عیسیٰ بکلماتہ قالت اپنے کلام کے ساتھ مبعوث کیا اور حضرت
 الیہود و عزیر بن ابن اللہ و قالت عیسیٰ کو اپنے کلمے سے پیدا کیا۔ یہود نے عزیر کو
 النصارى اللہ ثالث ثلثہ اللہ کا بیٹا بنایا اور نصاریٰ کہنے لگے کہ اللہ
 عیسیٰ ابن اللہ ہے۔ تین میں کا تیسرا ہے اور حضرت عیسیٰ اللہ کے
 بیٹے ہیں

حضور اقدس صلی اللہ علیہ وسلم کو ان حضرات کی سلامت روی پر پورا اطمینان
 تھا اس لئے آپ نے ان کو نہایت حکمت کے ساتھ اسلام کی تلقین فرمائی اور نصرت و
 یہودیت میں تشلیت اور ابنیت کی جو غرابی درآئی تھی اس کی صاف وضاحت فرمادی۔
 پھر دیگر سفار کے برعکس حضرت عیاش بن ربیعہ کو سرزمین حمیر میں داخلہ اور سفارت
 کے خصوصی آداب کھانے جو درج ذیل ہیں :-

- ۱- ان کی سرزمین میں رات کو داخل نہ ہوں۔
- ۲- خوب اچھی طرح پاک صاف ہو کر جائیں۔
- ۳- دو رکعت نماز پڑھ کر اللہ تعالیٰ سے کامیابی کی دعا کریں۔
- ۴- اعوذ باللہ کا ورد کرتے ہوئے آپ کا والا نامہ دائیں ہاتھ میں لیکر دائیں ہاتھ سے
 ان کے دائیں ہاتھ میں دیں۔
- ۵- سورۃ بئینہ پڑھ کر سنائیں۔

لہ طبقات ابن سعد ج ۲ ص ۳۲۳

قہرمانہ ورجلاً آخر وكتب
 معهما كتاباً فقد ما المدينة
 فدفعنا كتاب باذان الى النبي
 صلى الله عليه وسلم فتبسم
 رسول الله صلى الله عليه وسلم
 ودعاهما الى الاسلام و
 فرائضهما ترعد وقال ارجعا
 عنى يومكما هذا حتى تأتيا
 الغد فاخبركما بما اريد فجاواه
 الغد فقال لهما ابغا صاحبكما
 ان ربي قد قتل ربه كسرى
 فى هذه الليلة لسبع ساعاً
 مضت منها وهى ليلة الثلاثاء
 لعشر ليال مضين من جمادى
 الاولى سنة سبع وان الله تبارك
 وتعالى سلط عليه ابنه شيرويه
 فقتله فرجعا الى باذان بذلك
 فاسلم هو والابناء الذين باليمن

باذان نے قہرمان اور ایک اور شخص کو
 ایک خط دیکر بھیجا۔ یہ دونوں مدینہ آئے
 اور باذان کا خط نبی صلی اللہ علیہ وسلم کی
 خدمت میں پیش کیا حضور صلی اللہ علیہ وسلم
 مسکرائے اور ان دونوں کو اسلام کی دعوت
 دی اس وقت مار رعب کے ان کے سنانے
 لرز رہے تھے پھر فرمایا کہ آج تو تم لوٹ جاؤ
 کل آنا میں تمہیں اپنے ارادہ سے مطلع کروں گا
 چنانچہ یہ دو سردن حاضر ہوئے اپنے
 فرمایا اپنے مالک کو جا کر بتا دو کہ میرے رب نے
 تمہارے آقا کسریٰ کو اس شب سات گھڑی
 قبل ہلاک کر دیا ہے اور یہ منگل ۱۰ جمادی دلی
 کے بھجری کا واقعہ ہے۔

اور اللہ تبارک و تعالیٰ نے کسریٰ پر اس کے
 بیٹے شیرویہ کو مسلط کر دیا جس نے اس کو قتل
 کر دیا۔۔۔۔۔ چنانچہ یہ دونوں باذان کے
 پاس واپس لوٹ گئے اور وہ مع دیگر اپنا
 کے اسلام لے آیا۔

اس طرح اس سفارت سے بد نصیب خسرو تو کوئی فائدہ نہ اٹھا سکا بلکہ نامہ
 مبارک چاک کر کے وہ قہر الہی کا مستحق ہوا لیکن یہ مکتوب یمن کے ایرانی گورنر اور دیگر

حکام کے لئے دعوتِ اسلامی کا ایک ذریعہ بن گیا اور وہ اپنے سفراء کی زبانی آنحضرت
صلی اللہ علیہ وسلم کے حالات اور آپ کی پیشگوئی سن کر اسلام لے آئے۔
حضور صلی اللہ علیہ وسلم نے باذان بن بلاش کو مین کی گورنری کے منصب پر
بدستور بحال رکھا۔ اس طرح عجمی حکمرانوں میں ان کو پہلے مسلمان ہونے کا شرف حاصل
ہوا۔ ان کی وفات کے بعد ان کے بیٹے شہزاد باذان صنعار اور مین کے دیگر اصلاء
کے گورنر مقرر ہوئے۔

شاہانِ حمیر کا قبولِ اسلام | جیسا کہ ہم سابق میں عرض کر چکے ہیں آنحضرت
صلی اللہ علیہ وسلم کی ولادت کے دو سال بعد ہی شاہانِ حمیر نے مین سے حبشیوں کو
نکاں باہر کیا تھا اور فارس کے بادشاہ خسرو کی مدد سے اپنی حکومت دوبارہ قائم کر لی
تھی۔ اس سلسلہ کا آخری تاجدار سیف بن ذی یزن تھا لیکن سیف کا اقتدار بھی زیادہ
عرصہ نہیں چل سکا اور وہ حبشی خادموں کے ہاتھوں مارا گیا اس کی موت کے ساتھ ہی خاندانِ حمیر
کی مرکزی بادشاہت کا ہمیشہ کے لئے خاتمہ ہو گیا اور وہاں کسی ایک فرمانروا ہی کی
حکمرانی قائم نہ رہی، ہر علاقے کے حمیری حکمران اور اذواہر و اقبالیہ نے خود مختاری کا دعویٰ
کر کے اپنا اثر رسوخ قائم کر لیا اور اس طرح طوائف الملوک کی کا ایک سلسلہ شروع ہو گیا
چنانچہ آنحضرت صلی اللہ علیہ وسلم نے جب دعوتِ اسلامی کے سلسلہ میں خطوط ارسال
فرمائے تو ملوکِ حمیر کے نام بھی متعدد خطوط بھیجے۔ ان میں درج ذیل ملوکِ حمیر اور
قبائل خاص طور پر قابلِ ذکر ہیں :-

۱۔ حارث ہسرج، نعیم بن عبد کلان۔ ان سب کو ایک خط تحریر کیا گیا۔

۱ شرح الزرقانی علی المواہب اللدنیۃ ج ۳ ص ۳۶۳

۲ تفصیلات کے لئے ملاحظہ "المعارف" لابن قتیبہ ص ۲۸

۳ طبقات ابن سعد ج ۱ ق ۲ ص ۸۷

عشرة من العرب فتيا من
 منہم ستة وتشاء منهم
 اربعة فاما الذين تشاء موا
 فلخم و جذام و غسان و عابله
 واما الذين تيا منوا فالازد
 والاشعرون وحمير وكنده و مذبح
 و انمار فقال جبل يا رسول الله
 و ما انمار قال الذين منهم
 خثعم و بجيلة له

یہ کسی سرزمین کا نام ہے اور نہ ہی کسی
 عورت کا بلکہ وہ عرب کا ایک شخص تھا جس
 کے دس لڑکے ہوئے ان میں چھ یمن میں رہ
 گئے اور چار شامی ہو گئے۔ جو شام چلے
 گئے ان کے نام لخم، جذام، غسان اور
 عاملہ ہیں اور جو یمن میں رہے ان میں ازد،
 اشعری، حمیر، کندہ، مذبح اور انمار ہیں
 اس شخص نے پوچھا یا رسول اللہ انمار کون ہیں
 آپ نے فرمایا وہ لوگ جن میں خثعم اور بجیلہ ہیں۔

مکہ مکرمہ شروع سے اہل عرب کا روحانی و تجارتی مرکز رہا ہے۔ کعبۃ اللہ کی وجہ
 سے وہ مرجعِ خلائق تھا۔ اشہر حرام میں حج اور دیگر مقاصد کے لئے اطراف عرب سے
 قافلے در قافلے مکہ مکرمہ آتے۔ ان میں یمن کے متعدد قافلے بھی شامل ہوتے۔ آنحضرت
 صلی اللہ علیہ وسلم کا معمول مبارک تھا کہ اس موقع پر ایک ایک قبیلہ کے پاس بنفس نفیس
 تشریف لے جاتے اور ان کو اسلام کی دعوت دیتے۔ علامہ ابن سعد نے تحریر کیا
 ہے کہ بعثت نبوی کے چوتھے سال سے ہی آپ نے عام قبائل عرب میں دعوتِ اسلام کا
 آغاز کر دیا تھا اور اس غرض سے آپ عکاظ، مجنتہ، ذوالمجاز اور منی وغیرہ میں تشریف
 لے جاتے اور وہاں مختلف قبائل کے وفود سے ملاقات کر کے ان تک اسلام کا
 پیغام پہنچاتے یہ آپ کا یہ معمول ہجرتِ مدینہ تک جاری رہا اور آپ کی ان کوششوں

۱۔ ترمذی کتاب التفسیر ج ۲ ص ۱۵۴ ایضاً البدایہ والنہایہ ج ۲ ص ۱۵۹

۲۔ تفصیلاً کے لئے ملاحظہ ہو طبقات کبریٰ ج ۱ ص ۱۲۵

کے نتیجہ میں یمن کے متعدد افراد نے مکہ میں اسلام قبول کیا ان میں حضرت ابو موسیٰ اشعریؓ، حضرت عمار بن یاسرؓ اور حضرت طفیل بن عمرو دوسی خاص طور پر قابل ذکر ہیں۔ حضرت طفیل بن عمرو دوسی کا شمار عرب کے مشہور شعرا میں تھا قریش کی پوری کوشش رہی کہ آنحضرت صلی اللہ علیہ وسلم سے ان کا اتصال نہ ہونے پائے لیکن ان کی تدبیریں ناکام ہوئیں اور یہ نور ہدایت سے سرفراز ہو کر اپنے قبیلہ میں واپس ہوئے۔

صلح حدیبیہ کے بعد جب آنحضرت صلی اللہ علیہ وسلم کو اہل مکہ سے فراغت ہوئی تو اپنے ماہ ذی الحجہ ۶ ہجری میں مختلف سلاطین کو اسلام کی دعوت کے خطوط روانہ فرمائے۔ اسی ذیل میں ایران کے بادشاہ خسرو پرویز کو بھی حضرت عبداللہ بن حذافہ السہمی کے ہاتھ ایک خط ارسال کیا جسے اس نے اپنی توہین گردانتے ہوئے چاک کر دیا اور یمن میں متعین اپنے گورنر باذان بن ساسان بن بلاش کو حکم دیا کہ اس مدعی نبوت کے حالات معلوم کرنے کے لئے دو آدمی مدینہ روانہ کئے جائیں۔ چنانچہ اس کی تفصیلاً تحریر کرتے ہوئے علامہ ابن سعد رقمطراز ہیں :

وکتب کسری الی باذان عاملہ کسری نے اپنے یمن کے عامل باذان کو
 علی الیمن ان ابعث من عندک لکھا کہ اپنے ہاں سے دو مضبوط آدمی اس
 رجلین جلدین الی ہذا الرجل الذی شخص کے حالات معلوم کرنے کے لئے حجاز
 بالحجاز فلیأتیانی بخبرہ فبعث باذان بھیجے جائیں جو اس کی خبر لے کر آئیں چنانچہ

۱۔ الامامہ ترجمہ عبداللہ بن قیس والاستیعاب ج ۲ ص ۳۷۱

۲۔ واضح رہے کہ حضرت عمار بن یاسر کا تعلق قبیلہ مذحج کی شاخ بنو عنس سے تھا۔

جوامع السیدہ لابن حزم ص ۷۷

آنحضرت صلی اللہ علیہ وسلم کے عہد مسعود تک اذوار اور اقیال کا یہ نظام بدستور موجود تھا۔ البتہ آپ کی ولادت سے تقریباً ۵۰ برس قبل ۵۲۵ء میں یمنیوں کی حکومت کا خاتمہ ہو گیا تھا اور حبشہ کے عیسائیوں نے یمن پر قبضہ کر لیا تھا اور یہی وہ دور ہے جب وہاں عیسائیت کو فروغ حاصل ہوا۔ آنحضرت صلی اللہ علیہ وسلم کی ولادت کے دو سال بعد یمن کے مشہور حمیری خاندان کے ایک فرد سیف بن ذی یزن نے ایرانیوں کی مدد سے اپنا اقتدار دوبارہ بحال کر لیا۔ اور اس کے نتیجے میں اہل یمن فارس کے بادشاہ کسریٰ کے باج گزار ہو گئے اور یمن کی نگرانی کے لئے ایرانی گورنر نامزد کئے جانے لگے۔ لیکن سیف بن ذی یزن کا اقتدار بھی زیادہ عرصہ نہ چل سکا اور ولادت نبوی کے کچھ ہی عرصہ بعد خاندان حمیری کی مرکزی حکومت کا خاتمہ ہو گیا اور یمن طوائف الملوک کا شکار ہو کر مختلف علاقوں میں تقسیم ہو گیا اور سیاسی قوت ررج ذیل چار عناصر میں بٹ گئی

۱۔ ایرانی گورنر اور ان کے ذیلی حکام جن کو ابننا کہا جاتا تھا۔

۲۔ مختلف علاقوں میں پھیلے ہوئے اذوار اور اقیال جو اپنے قبیلوں اور علاقوں میں

اثر و نفوذ رکھتے تھے۔

۳۔ عیسائی پادری اور راہب جو نصرانیت کے پھیل جانے کے سبب خاص

امتیازی حیثیت کے حامل تھے۔

۴۔ سرداران قبائل جن کا اپنے قبیلوں میں اقتدار تھا۔

آنحضرت صلی اللہ علیہ وسلم نے دعوت اسلامی کے توسیعی مرحلہ میں جب عرب کے دیگر علاقوں میں وفود اور سفراء بھیجنے کا سلسلہ شروع فرمایا تو یمن کے مذکورہ چہار عناصر سے علیحدہ علیحدہ رابطہ قائم کیا اور ان میں سے ہر گروہ کو بذریعہ خطوط سفراء اور دیگر ذرائع سے اسلام کی دعوت پہنچائی، جس کی تفصیل آپ آگے پڑھیں گے۔

یمن میں اشاعت اسلام | جہاں تک یمن میں دعوت اسلامی کا تعلق ہے تو اس کا آغاز آنحضرت صلی اللہ علیہ وسلم کی

بعثت کے متصل ہی ہو گیا تھا۔ اہل یمن میں اللہ تبارک و تعالیٰ نے یہ معمولی حکمت اور صلاحیت و دیعت فرمائی تھی۔ آنحضرت صلی اللہ علیہ وسلم نے ان کی دانائی، حکمت اور ایمان کی تعریف فرمائی ہے۔ چنانچہ صحیح بخاری میں حضرت ابو ہریرہ رضی اللہ عنہ سے اہل یمن کی تعریف و توصیف میں یہ حدیث مروی ہے :

عن ابی ہریرۃ عن النبی صلی اللہ علیہ وسلم قال اتاکم اہل الیمن ہم ارق افئدۃ والین قلوباً والایمان یمان والحکمۃ یمانۃ

حضرت ابو ہریرہ سے مروی ہے کہ نبی صلی اللہ علیہ وسلم نے ارشاد فرمایا تمہارا پاس اہل یمن آئے ہیں یہ نرم دل اور نرم خو ہیں اور ایمان تو اہل یمن کا ہے اور حکمت و دانائی یمن کا وصف ہے

حنیفیت، عیسائیت اور یہودیت کے سبب وہ نظام دحمی و اصلاح سے نہ صرف آشنا تھے بلکہ ایک نبی موعود کے منتظر بھی تھے۔ چنانچہ علامہ ابن کثیر نے ابو بکر محمد بن جنفر بن سہل الخزاعلی کی کتاب ”ہوائف الجان“ کے حوالہ سے نقل کیا ہے کہ سیف بن ذی یزن نے جب حبشیوں پر فتح پائی تو قریش کا ایک وفد جس میں آنحضرت صلی اللہ علیہ وسلم کے دادا حضرت عبدالمطلب بھی شامل تھے مبارک باد کیلئے یمن روانہ کیا اس موقع پر سیف بن ذی یزن نے حضرت عبدالمطلب کو آنحضرت صلی اللہ علیہ وسلم کی بعثت کی بشارت دی تھی۔

یمن میں جو قبائل آباد تھے ان میں ازد، حمیر، کندہ، مذحج، بنو عارت، دوس، اشعر اور ہمدان خاص طور پر قابل ذکر ہیں۔ خود آنحضرت صلی اللہ علیہ وسلم سے جب ایک مرتبہ ”سبا“ کے بارے میں استفسار کیا گیا تو آپ نے فرمایا

قال رجل یا رسول اللہ وما سبا
ارض او امرأة قال لیس بارض
ولا امرأة ولكن رجل ولد
ایک شخص نے آنحضرت صلی اللہ علیہ وسلم سے عرض کیا یا رسول اللہ سبا کیا ہے کسی سرزمین کا نام ہے یا کسی عورت کا، آپ نے فرمایا نہ تو

۱۰ بخاری ج ۲ ص ۶

۱۱ تفصیلاً کے لئے ملاحظہ ہو البدایہ والنہایہ ج ۲ ص ۱۷۸ و ۳۲۸

کرتے ہوئے یونانیوں کے صحرائی اور حجری عربیہ کو عرب کے خارج شمار کیا ہے اور
جزیرۃ العرب کو درج ذیل پانچ حصوں میں تقسیم کیا ہے :

۱۔ حجاز ۲۔ نجد ۳۔ تہامہ ۴۔ یمن ۵۔ عروص

حدودِ یمن | سرزمینِ یمن کے حدود کیا تھے، اس بار میں عرب جزیرۃ انوار
سے مختلف آراء منقول ہیں۔

علامہ اصمعی یمن کے حدود اربعہ بیان کرتے ہوئے لکھتے ہیں :-

الیمین وما اشتمل علیہ حدودہا یمن اور وہ علاقہ جن پر یہ مشتمل ہے عمان
بین عمان الی نجران ثم یتوی سے نجران تک پھیلا ہوا ہے اور پھر بحر عرب
الی بحر العرب الی عدن الی الشحر سے مڑتے ہوئے عدن، شحر اور عمان کو طے
حتی یجتاز عمان فینقطع من بینو کرتے ہوئے بیونہ پر جا کر ختم ہوتا ہے۔

تاریخ یعقوبی میں یمن کے بارے میں کہا گیا ہے کہ اس سے مراد جزیرۃ العرب
کا جنوبی مشرقی حصہ ہے جو چوراسی مخالفین پر مشتمل تھا۔

اسی طرح علامہ زبیدی مراد الاطلاق کے حوالہ سے ناقل ہیں کہ یمن تین
ولایات پر مشتمل ہے جنہاں اور اس کے مخالفین، صنعاء اور اس کے مخالفین، حضرموت
اور اس کے مخالفین۔

۱۔ معجم البلدان باب یمن

۲۔ مخالفین کی جمع ہے یہ یعنی اصطلاح ہے جو آجکل کے صوبہ یا ضلع کے مترادف

ہے مخالفین میں متعدد بستیاں دیہات اور زرعی علاقے شامل ہوتے تھے اور اس کا

قصبہ یا شہر کی صورت میں صدر مقام بھی ہوتا تھا۔

(تفصیلاً کے لئے ملاحظہ ہو معجم البلدان مقدمہ ص ۳۶۔ تاج العروس مادہ خلف)

تاج العروس مادہ یمن ص ۲۲۷

یمن کی وجہ تسمیہ | یمن کو یمن کیوں کہا جاتا ہے، اس بارے میں حضرت

عبداللہ بن عباس کی جانب یہ قول منسوب ہے

تفرقت العرب فمن تيامن
منہم سمت الیمن لہ
عرب متفرق علاقوں میں بٹ گئے، ان میں جو
دائیں طرف گئے ان کے علاقہ کو یمن کے نام سے
موسوم کیا جانے لگا۔

ایک روایت میں یہ بھی بیان کیا جاتا ہے کہ جب مکہ میں کثرت آبادی کی وجہ سے
رہنادر بھر ہو گیا تو لوگوں نے وہاں سے نقل مکانی شروع کی ان میں جو لوگ دائیں جانب
گئے ان کے علاقہ کو یمن کہا جانے لگا۔

یمن کا نظام حکومت | جزیرۃ العرب کے دیگر علاقوں کے مقابلے میں یمن کا
نظام حکومت انتہائی منظم اور مربوط تھا۔ آج کل کے

قصبوں، ضلعوں اور صوبوں کی طرح یمن کے علاقوں کو بھی مختلف حصوں میں تقسیم کر کے
ان کے جداگانہ نام رکھے جاتے تھے۔ وہاں کی سب سے چھوٹی اکائی محفد کہلاتی تھی جو عموماً
قلعہ کی صورت میں تعمیر کی جاتی تھی اور اس قلعہ کے ارد گرد چھوٹے چھوٹے گاؤں اور
زرعی اراضی پھیلی ہوتی ہوتی تھی۔ محفد سے بڑا قصر کہلاتا تھا۔ قصر کی صورت ایسی
بستیوں کی تھی جہاں فوجی چھاؤنیاں اور قلعے بڑی تعداد میں تعمیر کئے جاتے تھے
ان میں قلعہ دار اقامت گزیں ہوتا تھا۔ محفد اور قصر کے نگران کو ذو کے لقب سے
یاد کیا جاتا تھا اور جس قلعہ میں اس کی رہائش ہوتی اسی کے نام سے اس کی نسبت
کی جاتی تھی جیسے ذوہمدان، ذومعافر وغیرہ

بسا اوقات چند محفد کو ملا کر ایک امیر کی زیرِ تولیت دے دیا جاتا اور
اس کا نام مخالف رکھا جاتا۔ ایسے علاقوں کے حاکم کو قیل کا لقب دیا جاتا جس کی
جمع اقبیل اور اقوال دونوں آتی ہیں۔ یہ سارے اقبیل ایک مرکزی فرمانروا کے
 ماتحت ہوتے تھے۔ اس مرکزی فرمانروا کا بھی ایک بڑا قلعہ ہوتا تھا لہ

لہ معجم البلدان باب یمن۔ لہ تفصیلاً کے لئے ملاحظہ ہو الحرب قبل الاسلام ص ۱۲۸

اسی طرح علامہ ابن سعد لکھتے ہیں :

وكتب رسول الله صلى الله عليه وسلم لعمر بن حزمين بعثه الى اليمن عهدا يعلمه فيه شرائع الاسلام وفرائضه وحدوده وكتب ابي له

آنحضرت صلی اللہ علیہ وسلم نے حضرت عمرو بن حزم کو یمن بھیجتے وقت ایک عہد نامہ تحریر کروایا تھا جس میں اسلام کے فرائض، حدود اور شریعت کی تعلیم دی گئی تھی۔ اس کے کاتب ابی تھے۔

یہ عہد نامہ متعدد وجوہ کی بنا پر انتہائی اہمیت کا حامل ہے۔ اس میں ایک طرف جہاں اسلام کے بنیادی ارکان کے بارے میں تفصیلاً موجود ہیں وہاں نظم مملکت کے سلسلہ میں بھی یہ ایک سنگ میل کی حیثیت رکھتا ہے۔ اس لیے کہ اس میں نہ صرف ایک حکمران کے ضروری اوصاف کی نشان دہی ہے بلکہ اس کے فرائض کی تفصیل بھی موجود ہے۔ اس عہد نامہ سے یہ بھی پتہ چلتا ہے کہ بعض مواقع پر آنحضرت صلی اللہ علیہ وسلم مختلف مناصب اور ذمہ داریاں سونپتے ہوئے عہد بھی لیا کرتے تھے۔

اس عہد نامہ کے عنوان میں یہ صراحت ہے کہ یہ اس وقت تحریر کروایا گیا ہے جب حضرت عمرو بن حزم کو یمن بھیجا جا رہا تھا۔ اس لیے ضروری ہے کہ اس دور کے یمن کے بارے میں ضروری تفصیلاً قلمبند کر دی جائیں۔

یمن | سرزمین عرب کے دیگر علاقوں کے مقابلہ میں یمن کو ایک امتیازی حیثیت حاصل رہی ہے۔ یہ اپنی خوشحالی، شادابی، زرخیزی اور منظم و مستحکم نظام حکمرانی کی وجہ سے مشہور رہا ہے۔ بلکہ یہاں تک کہا جاتا ہے کہ ایک زمانہ میں اہل یمن نے اتنی ترقی کر لی تھی کہ ان کا اقتدار ایران تک وسیع ہو گیا تھا۔ بلکہ سمرقند کی وجہ تسمیہ ہی یہ بیان کی جاتی ہے کہ یمن کے بادشاہ شمر نے اسے کھدوا کر برباد کر دیا تھا اس لیے اسے ایرانی شمر کند کہنے لگے جو بعد میں معرب ہو کر سمرقند بن گیا۔

۱۔ الطبقات ج ۱ ق ۲ ص ۲ - ۳ سیرۃ النبوی ج ۱ ص ۱۱۱

خود قرآن مجید نے یمن کی متعدد تہذیبوں کا ذکر کیا ہے۔ مملکتِ سبا اور تباہ کا ذکر قرآن مجید میں متعدد جگہ آیا ہے۔ یمن میں معینی، سبائی، حمیری سلطنتیں قائم ہوئیں جو دنیاوی ترقی کے اعتبار سے انتہائی ترقی یافتہ تہذیبوں میں شمار کی جاتی تھیں لیکن قوموں کے عروج و زوال کے قانون کے تحت آج یہ تہذیبیں صفحہ ہستی سے نابود ہیں اور اہل بصیرت کے لئے سامانِ عبرت ہیں۔

یمن کا حدودِ اربعہ | قدیم یمن کے حدود اربعہ کے بارے میں

عرب اور یونانی و لاطینی جغرافیہ دانوں کی آرا میں خاصا اختلاف ہے۔

یونانی و لاطینی جغرافیہ دان سرزمینِ عرب کو تین بڑے حصوں میں تقسیم کر کے ان کے درج ذیل نام تجویز کرتے ہیں۔

۱۔ العربیۃ السعیدہ

۲۔ العربیۃ الصحراویہ

۳۔ العربیۃ الحجریۃ

العربیۃ السعیدہ کو وہ یمن کا نام دیتے ہیں اور حد بندی کرتے ہوئے اس کی سرحد مشرق میں خلیجِ عجم، مغرب میں بحرِ احمر، شمال میں صحرا و شام و عراق اور جنوب میں بحرِ احمر بیان کرتے ہیں۔

اس حد بندی کے تحت حضرموت، شحر، عمان، عروص، حجاز کا بڑا حصہ اور نجد و تہامہ سب یمن کے ذیل میں آجاتے ہیں۔

العربیۃ الصحراویہ سے ان کی مراد شام و عراق کا درمیانی علاقہ ہے۔ اور العربیۃ الحجریۃ سے مراد جزیرہ نما سینائی ہے۔

اس کے بالمقابل عرب جغرافیہ دانوں نے جزیرۃ العرب کے حدود اربعہ بیان

وقد روی مسند امن وجه
 صالح وهو کتاب مشهور عند
 اهل السیر معروف عند اهل
 العلم معرفة يستغنی بها فی
 شهرتها عن الاسناد لانه
 اشبه التواتر فی مجیئه لتلقى
 الناس بالقبول

اس کتاب کے دیگر مکاتیب کے برخلاف یہ مکتوب ایک عہد نامہ کی شکل
 میں ہے جو حضرت عمرو بن حزم سے تحریری طور پر اس وقت لیا گیا جب ان کو قبیلہ
 بنی حارث بن کعب کے وفد کے ہمراہ بطور معلم فقیہ اور محصل کی حیثیت سے یمن کے مشہور
 شہر نجران بھیجا گیا تھا۔

چنانچہ حافظ ابن کثیر قبیلہ بنو حارث بن کعب کے وفد کی مدینہ سے واپسی کا
 تذکرہ کرتے ہوئے رقمطراز ہیں :

ثم رجعوا الی قومهم فی بقیة
 سوال او فی صدر ذی القعدة
 قال ثم بعث الیهم
 بعد ان ولی وفدہم عمرو بن حزم
 لیفقہم فی الدین ویعلمہم
 السنة ومعالم الاسلام ویأخذ
 منهم صدقاتہم وکتب لہ کتابا عہد
 الیہ فیہ عہدہ وامرہ امرہ لہ

پھر وہ (یعنی وفد بنو حارث بن کعب) سوال یا
 اوائل ذی القعدة میں اپنے قبیلہ میں واپس
 چلا گیا، پھر اپنے حضرت عمرو بن حزم کو ان کے
 وفد کا والی بنا کر بھیجا تا کہ وہ ان کو فقہت
 دین سنت اور اسلام کی بنیادی تعلیمات
 سے بہرہ ور کریں اور ان سے زکوٰۃ وصول کریں
 اس سلسلہ میں اپنے ان کو تحریر عطا کی جس میں
 ان سے عہد لیا اور خصوصی احکام دیے۔

لہ البدایہ والنہایہ ج ۵ ص ۹

کے بارے میں رقمطراز ہیں :-

نجران من مخاليف اليمن من ناحية مكة له
نجران يمن کے مخالفین میں سے ایک مخالف
ہے جو مکہ کی سمت واقع ہے۔

اصحاب الاخدود کا مشہور واقعہ نجران ہی میں پیش آیا تھا۔ یہاں نصاریٰ کا
ایک عظیم الشان کلیسا تھا جس کو وہ نجران کا کعبہ کہتے تھے۔ یہ عرب میں عیسا بیت کا
بہت بڑا مرکز تھا جسے نجران کے مشہور قبیلہ بنو عبد المردان نے تعمیر کیا تھا اور اس کلیسا
پر ایک قبیلہ تین سو کھالوں سے گند کی شکل میں بنایا گیا تھا جو شخص اس کی حرود میں آجاتا
اسے مامون سمجھا جاتا۔ مشہور جاہلی شاعر عشی کے درج ذیل اشعار اسی کلیسا کے
بارے میں ہیں۔

وكعبة نجران حتم عليك حتى تنافي بابوا بها

نزور يزيده او عبد المسيح وقيساهم خيرا ربابها

وشاهدنا الورد واليا سمينا والمسمعات بقصابها،

وبربطناد اعم معمل فای الثلاثة ازرى بها

اس خط کی وصولیابی کے بعد اہل نجران کے پادریوں اور راہبوں کا ایک وفد
مدینہ آیا آنحضرت صلی اللہ علیہ وسلم سے ان لوگوں نے متعدد سوالات کئے جن کا
آپ نے مکت جواب دیا مگر یہ لوگ اپنی کج بختی پر قائم رہے۔ آخر آنحضرت
صلی اللہ علیہ وسلم نے ان کو مباہلہ کی دعوت دی جس پر یہ ابستدار میں تیار ہو گئے
مگر بعد میں مشورہ کے بعد مباہلہ چھوڑ کر حزیہ پر آمادہ ہو گئے۔ چنانچہ صحیح بخاری میں ہے
عن حذيفة جاء العاقب السيد حضرت حذيفة سے مروی ہے کہ نجران کے
صاحبان نجران الرسول الله عاقب اور سيد حضور صلی اللہ علیہ وسلم کی خدمت
صلی اللہ علیہ وسلم پر ویدان میں حاضر ہوئے اور ارادہ تھا کہ آپ سے

له معجم البلدان باب نجران له ايضا

و اساقفة زجران و كہنتھم
 و من تبعھم و رہبانھم
 ان لھم علی ماتحت ایدیم من
 قلیل و کثیر و من بیعھم و
 و صلواتھم و رہبانیتھم و
 جوار اللہ و رسولہ لا یغیر
 اسقف عن اسقفیتہ ولا راہب
 عن رہبانیتہ ولا کاھن عن
 کہانتہ ولا یغیر حق من حقوقھم
 ولا سلطانھم ولا شیء مما کانوا
 علیہ فانصحو و اصلحو فیما
 علیہم غیر مثقلین بظلمھم
 ولا ظالمین و کتب المغیرة لہ

اور ان کے متبعین اور دیگر راہبوں کے لئے
 تحریر کیا جو کچھ ان کی قبضہ میں ہے کم یا زیادہ
 اور ان کی عبادت گاہیں اور گرجا وہ ان کے
 قبضے میں رہیں گی اور وہ اپنی رہبانیت پر
 بدستور قائم رہیں گے اور وہ اللہ اور اس
 کے رسول کی پناہ میں رہیں گے کسی پادری
 کو اس کے منصب سے اور کسی راہب کو اس کی
 رہبانیت سے اور کسی کاھن کو اس کی
 کہانت سے معزول نہیں کیا جائے گا۔ ان کے
 حقوق اور اقتدار میں اور جو کچھ وہ کرتے چلے
 آتے ہیں اس میں تغیر و تبدل نہیں
 ہوگا، جب تک کہ وہ شیعہ خواہی
 اور اصلاح میں مصروف رہیں نہ ان پر

ظلم کا کوئی بوجھ ہوگا نہ یہ خود کسی پر ظلم کریں گے۔ کاتب مغیرہ۔

قبیلہ بنو حارث بن کعب کا قبولِ اسلام | اسی نجران میں بنو حارث

بن کعب بن عبد المذان نامی قبیلہ کا مرکز بھی تھا۔ یہ عرب کا مشہور جنگجو قبیلہ تھا

اس قبیلہ کے بعض افراد نے یہودیت اور عیسائیت بھی اختیار کر لی تھی۔

حضور اقدس صلی اللہ علیہ وسلم نے مکہ مکرمہ میں دیگر قبائل کے ساتھ قبیلہ

بنو حارث بن کعب کو بھی دعوتِ اسلام دی تھی لیکن شرفِ اولیت ان کی قسمت میں

نہ تھا اس لئے اس موقع پر یہ اسلام نہ لائے۔ بعد میں ربیع الاول سنہ ہجری

میں حضور اقدس صلی اللہ علیہ وسلم نے حضرت خالد بن الولید کو خاص اسی قبیلہ میں

لہ طبقات ابن سعد ج ۱ ق ۲ ص ۳۳ ۳۴ ابن سعد ج ۱ ق ۲ ص ۳۴

بعض دعوتِ اسلام بھیجا اور آپ کی تلقین سے سارا کا سارا قبیلہ مسلمان ہو گیا۔ حضرت خالد بن ولید نے ان کے اسلام لانے کی اطلاع بذریعہ خط ان الفاظ میں تحریر کی

بِسْمِ اللّٰهِ الرَّحْمٰنِ الرَّحِیْمِ

محمد النبی رسول اللہ من خالد
بن الولید السلام علیک یا رسول اللہ
ورحمۃ اللہ وبرکاتہ فانی احمد الیک
اللہ الذی لا الہ الا هو ما بعد
یا رسول اللہ صلی اللہ علیک فانک
بعثتنی الی بنی الحارث بن کعب وامرتنی
اذا اتیتهم ان لا اقاتلهم ثلاثۃ ایام
وان ادعوا الی الاسلام فان اسلموا
قبلت منهم وعلمتهم معالم الاسلام
وکتاب اللہ وسنۃ نبیہ وان لم
یسلموا قاتلتهم وانی قدمت الیہم
فدعوتہم الی الاسلام ثلاثۃ ایام
کما امرنی رسول اللہ وبعثت فیہم
رکباناً یا بنی الحارث اسلموا تسلموا
فاسلموا ولم یقاتلوا وانا مقیم بین
اظہرہم امرہم بما امرہم اللہ بہ
وانہما ہم عما نہما ہم اللہ عنہ و
اعلمہم معالم الاسلام وسنۃ
النبی صلی اللہ علیہ وسلم حتی
یکتب الی رسول اللہ صلی اللہ علیہ وسلم
والسلام علیکم یا رسول اللہ ورحمۃ اللہ وبرکاتہ

محمد نبی رسول اللہ کے لئے خالد بن الولید کی
جانب سے یا رسول اللہ السلام علیکم ورحمۃ اللہ وبرکاتہ میں
آپ کے سامنے اللہ کی حمد بیان کرتا ہوں جس
کے سوا کوئی عبادت کے لائق نہیں اما بعد۔
یا رسول اللہ صلی اللہ علیہ وسلم آپ نے مجھے
بنو حارث بن کعب میں بھیجا تھا اور یہ حکم دیا
تھا کہ جب میں وہاں پہنچوں تو ان سے تین روز
تک جنگ کروں اور ان کو اسلام کی دعوت
دوں اگر وہ اسلام لائیں تو ان کے اسلام کو
قبول کروں اور ان کو تعلیمِ اسلامی قرآن و سنتِ نبوی
سے روشناس کروں اور اگر اسلام نہ لائیں تو ان سے
جنگ کروں۔ چنانچہ میں ان کے یہاں پہنچا اور ان
کو تین دن تک اسلام کی دعوت دی اور چہا
اطراف سوار دوڑائے (جو منادی کہتے تھے)
اے بنو حارث اسلام لے آؤ تم محفوظ و مامون
رہو گے چنانچہ وہ اسلام لے آئے اور انہوں نے
جنگ سے گریز کیا اب میں ان کے یہاں مقیم ہوں اور
اللہ کے اوامر اور سنتِ نبوی کی تعلیم دے رہا ہوں
تا انکہ مزید آپ کی جانب سے نیا ہدایت نامہ آئے۔
والسلام علیکم یا رسول اللہ ورحمۃ اللہ وبرکاتہ۔

حضرت خالد بن ولیدؓ کے اس خط کے جواب میں حضور اقدس صلی اللہ علیہ وسلم نے ان کے نام ایک اور مکتوب تحریر فرمایا جس میں ان کو ہدایت کی گئی تھی کہ وہ بنو حارثہ کا ایک وفد تشکیل دیکر دربار رسالت میں اپنے ساتھ لائیں۔ خط کا مضمون درج ذیل ہے۔

بِسْمِ اللّٰهِ الرَّحْمٰنِ الرَّحِیْمِ

من محمد النبی رسول اللہ

الی خالد بن الولید سلام علیک

فانی احمد الیک اللہ الذی

لا الہ الا هو اما بعد: فان کتابک

جاءنی مع رسولک یخبر ان بنی

المحارث بن کعب قد اسلموا

قبل ان تقاتلهم واجابوا الی

ما دعوتهم الیہ من الاسلام و

شهدوا ان لا الہ الا اللہ وان

محمداً عبداً ورسوله وان قد

هداهم اللہ بھدایہ فبشرهم و

وانذرهم واقبل ولیقبل معک

وقدھم والسلام علیک ورحمۃ

اللہ وبرکاتہ لہ

محمد بنی رسول اللہ کی جانب سے خالد

بن الولید کے نام۔ سلام علیک۔ میں

تمہارے سامنے اس اللہ کی حمد و ثنا بیان کرتا

ہوں جس کے سوا کوئی معبود نہیں تمہارے

قاصد کے ذریعہ تمہارا مکتوب ملا جس میں

بنو حارث بن کعب کے بغیر جنگ و جدل

اسلام لانے کی اطلاع ہے اور یہ کہ ان لوگوں

نے اسلام کی دعوت کو لبیک کہا، اللہ کی

وحدانیت کا اقرار کیا اور محمد صلی اللہ

علیہ وسلم کی عبدیت اور رسالت کی

گواہی دی اور یہ کہ اللہ نے ان کو اپنی ہدایت

سے نوازا ہے تم ان کو خوشخبری دو اور ڈراؤ

اور تم خود بھی واپس آ جاؤ اور اپنے ساتھ ان کا

ایک وفد بھی لے آؤ۔ والسلام علیکم ورحمۃ اللہ وبرکاتہ

چنانچہ حضرت خالد بن الولید نے بنوالمحارث بن کعب کا ایک وفد تشکیل

دیا جس میں قیس بن الحصین، یزید بن عبدالممدان، یزید بن المجل، عبد اللہ بن قراہ

لہ البدایہ والنہایہ ج ۵ ص ۹۸

الزیاری شد ابن عبد اللہ القنانی عمرو بن عبد اللہ الضبائی وغیرہ شامل تھے اور اسے ساتھ لیکر خود بنفس نفیس مدینہ حاضر ہوئے آنحضرت صلی اللہ علیہ وسلم نے ان کو دیکھ کر فرمایا

من هؤلاء القوم کانہم رجال
یہ کون لوگ ہیں جو ہندی
الہند۔ لگتے ہیں۔

چونکہ عرب میں ان کی شجاعت و کامرانی کا دور دور تک شہرہ تھا اس لئے آپ نے ان سے مزید استفسار کرتے ہوئے پوچھا۔

بمکنتم تغلبون من
زمانہ جاہلیت میں اپنے مد مقابل
قاتلکم فی الجاہلیۃ۔ پر تمہارے غلبہ کے کیا اسباب تھے۔

انہوں نے جواب دیا ہم ہمیشہ باہمی اتفاق کے ساتھ دشمن پر حملہ آور ہوتے تھے اور کسی پر اپنی جانب سے ظلم کا آغاز نہیں کرتے تھے پھر اپنے قیس بن الحصین کو ان کا امیر مقرر کیا اور حضرت عمرو بن حزم کو بطور محصل والی اور معلم کے ان کے ہمراہ روانہ کیا یہ لوگ شوال اور بعض روایات کے مطابق اوائل ذی القعدہ ۳ھ میں وطن واپس ہوئے حضرت عمرو بن حزم سے مذکورہ عہد اسی موقع پر لیا گیا ہے۔

چنانچہ علامہ ابن عبد البر الاستیعاب میں حضرت عمرو بن حزم کے تذکرہ میں رقمطراز ہیں :

واستعملہ رسول اللہ صلی اللہ
علیہ وسلم علی اہل نجران
وہم بنو الحارث بن کعب وھو
ابن سبعة عشر سنة لیفقہہم
حضور صلی اللہ علیہ وسلم نے ان کو اہل
نجران پر عامل بنایا تھا اور اہل نجران
سے مراد بنو حارث بن کعب ہیں اس
وقت ان کی عمر سترہ سال تھی تاکہ یہ ان

میں دین کی سمجھ پیدا کریں قرآن مجید کی تعلیم دیں اور ان سے صدقات وصول کریں۔ یہ سب کا واقعہ ہے۔

فی الدین و یعلمہم
القرآن و یاخذ صدقاتہم
وذلك سنة عشر

ان کا سلسلہ نسب قبیلہ خزرج سے ملتا ہے کنیت ابو ضحاک تھی سترہ

حضرت عمرو بن حزم رضی اللہ عنہ

سال کی عمر میں ان کو اہل بخران کے قبیلہ بنو حارث بن کعب میں معلم محصل اور عامل بنا کر بھیجا گیا۔ نیز شہر حبیل بن عبد کلال، حارث بن عبد کلال، نعیم بن عبد کلال، قیل ذی زین و معافر و ہمدان کو حضور صلی اللہ علیہ وسلم نے صدقات و دیات کے بارے میں جو تفصیلی مکتوب ارسال فرمایا تھا وہ انہی کے ہمراہ بھیجا گیا تھا کہ قیام بخران میں آپ کے یہاں ایک صاحبزادے تولد ہوتے جن کا نام حضور اقدس صلی اللہ علیہ وسلم کے نام نامی پر محمد اور کنیت ابو سلیمان رکھی گئی ساتھ ہی حضرت عمرو بن حزم نے صاحبزادے کی ولادت کی اطلاع بذریعہ خط حضور صلی اللہ علیہ وسلم کو بھیج دی اور اس میں مجوزہ نام بھی تحریر کر دیا۔ چنانچہ علامہ ابن سعد لکھتے ہیں۔

حضور صلی اللہ علیہ وسلم نے بخران الیمین

کان رسول اللہ صلی اللہ

میں عمرو بن حزم کو عامل بنا کر بھیجا تھا۔

علیہ وسلم استعمل عمرو بن

وہاں حضور صلی اللہ علیہ وسلم کے عہد میں

حزم علی بنجران الیمین فولد

شہر ہجری میں ان کے یہاں ایک بچہ کی ولادت ہوئی

لہ ہنالک علی عہد رسول اللہ

آپ نے اس کا نام محمد اور کنیت ابو سلیمان

صلی اللہ علیہ وسلم سنة عشر

رکھی۔ اور یہ اطلاع تحریری طور پر

من الهجرة غلاماً فاسماً محمدًا

حضور صلی اللہ علیہ وسلم کو دیدی۔ آپ نے

وکناه ابو سلیمان وکتب

لہ الاستیعاب ۲۴۰ ص ۵۱

کہ طبقات ابن سعد ج ۵ ق ۱ ص ۵۱-۵۱

بذلك كتابا الى رسول الله فكتب جواب میں تحریر فرمایا بچہ کا
 اليه رسول الله سمته محمدا واكنه نام محمد مناسب البنته كنيته ابو عبد الملك
 ابا عبد الملك ففعل له رکھ دو۔ چنانچہ انہوں نے ایسا ہی کیا۔
 ڈاکٹر حمید اللہ صاحب نے مجموعۃ الوثائق السیاسیہ میں یہ تحریر فرمایا ہے
 کہ حضرت عمرو بن حرم کے صاحبزادے کی ولادت حضور صلی اللہ علیہ وسلم کے
 وصال سے دو برس قبل ہوئی تھی یہ بات درست نہیں اس لئے کہ مؤرخین
 بالاتفاق یہ تحریر کرتے ہیں کہ آپ کو سن دس ہجری میں نجران کا عامل بنا کر
 بھیجا گیا تھا اور اس بچہ کی ولادت نجران میں ہی ہوئی تھی۔
 ان کی وفات کے بارے میں اختلاف رائے سے بعض اکیسواں بعض
 تریسواں بعض چوٹا بیان کرتے ہیں ایک قول یہ ہے کہ ان کا انتقال
 حضرت عمر بن الخطاب کے عہد خلافت میں مدینہ میں ہوا ہے۔

۱۔ شرح زرقانی ج ۲ ص ۳۳۳ و مجمع الزوائد ج ۲ ص ۲۷۱ و شیعہ نمبر ۱۰۶ الف ب۔
 ۲۔ تفصیل کیلئے ملاحظہ ہو تجرید اسماء الصحابة۔ الاستیعاب، الاصابة، اسد الغابہ تذکرہ عمرو بن حرم۔

کتابیات

ابن الاثیر، عزالدین ابوالحسن علی بن محمد بن عبد الکریم الجزری ۶۳۰ھ

(۱) اسد الغابہ فی معرفۃ الصحابہ - ایران طهران - مکتبہ اسلامیہ

(۲) اللباب فی تہذیب الانساب - مصر القاہرہ، مکتبہ قدسی ۱۳۵۴ھ

ابن الاثیر مجدالدین ابوالسعادات المبارک بن محمد بن محمد الجزری ۶۰۶ھ

(۱) النہایہ فی غریب الحدیث والأثر - مصر مطبعتہ الخیریہ

(۲) جامع الاصول فی احادیث الرسول - مصر مطبعتہ السنۃ المحمدیہ ۱۳۶۸ھ

ابن حجر احمد بن علی بن حجر العسقلانی ۸۵۲ھ

(۱) الاصابۃ فی تہذیب الصحابۃ - مصر، مطبعتہ السعادتہ ۱۳۳۸ھ

(۲) تبصیر المنتبہ بتجربہ المشتبہ - مصر، دار المصریہ

(۳) تہذیب التہذیب - الہند، حیدرآباد، دائرۃ المعارف النظامیہ ۱۳۵۲ھ

(۴) فتح الباری بشرح صحیح البخاری - مصر، مطبعتہ الکلیۃ المیریہ ۱۳۰۱ھ

(۵) المطالب العالیہ بزوائد اللسانید الثمانیہ - الکویت، المطبعتہ العصریہ ۱۳۹۳ھ

ابن حدیدہ ابو عبد اللہ محمد بن علی بن احمد بن حدیدۃ الانصاری ۷۸۳ھ

المصباح المصنی فی کتاب النبی الامی ورسلہ الی ملوک الارض من عربی و عجمی

الہند - حیدرآباد، دائرۃ المعارف الثمانیہ ۱۳۹۴ھ

ابن حزم ابو محمد علی بن احمد بن سعید الاندلسی ۴۵۶ھ

(۱) جمہرۃ انساب العرب - مصر، دار المعارف ۱۳۸۲ھ

(۲) جوامع السیرہ - کراچی، مکتبہ علمیہ

ابن درید، ابو بکر محمد بن الحسن بن درید ۳۲۳ھ

(۱) الاشتقاق - مصر، مطبعة السنة المحمدية ۱۳۶۸ھ

(۲) الجهره - الهند، حيدرآباد، دائرة المعارف العثمانية ۱۳۵۱ھ

ابن سعد، ابو عبد الله محمد بن منيع الهاشمي ۲۳۰ھ

(۱) الطبقات الكبرى - بيروت، دار اصابه ۱۳۸۰ھ

ليدن مطبعة بريل ۱۳۲۵ھ

ابن سيد الناس، ابو الفتح محمد بن محمد ۳۳۴ھ

عيون الاثر في فنون المغازي والشمائل والسير

مصر، مكتبة القدسي ۱۳۵۶ھ

ابن طولون، شمس الدين محمد بن علي بن طولون الدمشقي ۹۵۳ھ

اعلام السائلين عن كتب سيد المرسلين

دمشق، مطبعة القدسي والبيدر ۱۳۲۸ھ

ابن العماد، ابو الفلاح عبد الحمي بن احمد بن محمد ۸۱۹ھ

شذرات الذهب في اخبار من ذهب،

بيروت، مكتبة تجاري

ابن عبد البر، ابو عمر يوسف بن عبد الله بن محمد بن عبد البر النعمي القزويني ۴۶۳ھ

(۱) الاستيعاب في اسما اصحاب (برجاشيه الاصابه)

مصر، مطبعة السعارة ۱۳۲۸ھ

(۲) جامع بيان العلم - مصر، ادارة الطباعة المنيرية

ابن قتيبة، ابو محمد عبد الله بن مسلم ۲۶۶ھ

المعارف - پاكستان، كراچي، نور محمد اصح المطابع

ابن کثیر عماد الدین ابی الفداء اسماعیل بن عمر الدمشقی ۷۷۴

البداية والنهائية - مصر، مطبعة السعادة ۱۳۵۱

ابن ماجه ابو عبد الله محمد بن يزيد الرضی ۲۷۳

السنن - پاکستان، لاہور مطبع مجتہاتی

ابن منظور جمال الدین ابو الفضل محمد بن مکرم الانصاری ۷۱۱

لسان العرب - مصر، المطبعة الايمرية بولاق ۱۳۰۰

ابن هشام ابو محمد عبد الملك بن هشام الحمیری ۲۱۸

السيرة النبوية - مصر، بولاق مصطفی البابی الحلبي ۱۳۷۵

ابن واضح الاخباری احمد بن يعقوب بن جعفر بن وهب الكاتب ۲۹۲

تاريخ اليعقوبي - النجف، مطبعة الغری ۱۳۵۸

ابوداود سليمان بن اشعث بن اسحق بشير الازدي السجستاني ۲۷۵

سنن ابی داؤد، الهند، کانپور مطبع نامی

ابوعبيد قاسم بن سلام الهروي ۲۲۲

كتاب الاموال - مصر، مطبعة العامرة، قاهره ۱۳۵۳

ابو يوسف يعقوب بن ابراهيم بن جبيب ۱۸۲

كتاب الخراج - مصر، بولاق مطبعة ميريه ۱۳۰۳

بخاری ابو عبد الله محمد بن اسماعیل بن ابراهيم بن مغیره جعفی ۲۵۶

الصحيح - الهند، دهلی نور مجد اصح المطابع ۱۹۳۸

البکری ابو عبید عبد الله بن العزیز البکری ۴۸۷

معجم ما استعجم من اسماء البلاد والمواضع

لجنة التأليف والنشر ۱۳۶۸

بلاذری ، احمد بن یحییٰ ۲۷۹

فتوح البلدان - مصر، مطبعة الموسوعات ۱۳۱۹

البیهقی ، ابو بکر احمد بن الحسين بن علی بن عبد اللہ ۲۵۸
السنن الکبریٰ -

الہند، حیدرآباد دائرۃ المعارف النظامیہ ۱۳۲۲

الترمذی ، ابو عیسیٰ محمد بن عیسیٰ بن سوره ۲۷۹

جامع الترمذی - الہند، دہلی مطبع مجتہباتی

جرجی زیدان ، العربیہ الاسلام - مصر، دارالہلال

الحازمی ، کتاب الاماکن تسلی

م محفوظ - استنبول ترکیا، مکتبہ سلیمانیه رقم ۲۱۴۰ LALELI

الحاکم ، حافظ ابو عبد اللہ محمد بن عبد اللہ ۴۰۵

المستدرک علی الصحیحین

الہند، حیدرآباد دائرۃ المعارف النظامیہ ۱۳۲۲

الحجوى ، یاقوت بن عبد اللہ الرومی ۶۲۶

معجم البلدان - مصر، مطبعة السعادة ۱۳۲۲

بیروت دارالکتب العربیہ

حمید اللہ ، ڈاکٹر

مجموعۃ الوثائق السیاسیۃ للعہد النبوی والخلافة الراشدة

بیروت - دارالارشاد ۱۳۸۹

الذہبی ، شمس الدین ابو عبد اللہ محمد بن احمد بن عثمان بن قایماز الذہبی ۴۴۸

(۱) تجرید اسما الصحابة - الہند بمبئی مطبعة شرف الدین الکتبی

بیروت - دارالمعرفة

(۲) تذکرة المحقق - الهند، حیدرآباد، دائرة المعارف

(۳) تاریخ الاسلام - طبع مصر

الزبیدی ، محب الدین ابو الفیض السید محمد تفتی ۱۲۰۵

تاج العروس من جواهر القاموس - مصر، مطبعة الخیر ۱۳۰۶

بیروت، مطبعة الحیات

الزرقانی ، ابو عبد اللہ محمد بن عبد الباقي بن یوسف المالکی ۱۱۲۲

شرح المواهب اللدنیہ -

مصر المطبعة الازهریة المصریة ۱۳۲۷

الزمخشري ، جلال اللہ محمود بن عمر ۵۳۸

الفاوق فی غریب الحدیث - مصر، دار احیاء الکتب العربیة ۱۳۶۴

السمعانی ، ابو سعد عبد الکریم بن محمد بن منصور التمیمی ۵۶۲

الانساب - الهند، دائرة المعارف العثمانیة، حیدرآباد ۱۳۸۵

السمهودی ، جمال الدین بن عبد اللہ بن سید الشریف شہاب الدین ۹۱۱

وفاء الوفاء باخبار دار المصطفیٰ

مصر مطبعة الآداب والمؤید ۱۳۲۶

السهيلي ، ابو القاسم عبد الرحمن بن عبد اللہ بن احمد ۵۸۱

الروض الالف فی شرح غریب السیر

السيوطي ، جلال الدین عبد الرحمن بن کمال ابو الفضل ۹۱۱

تنوير الحوالک شرح علی موطا مالک -

مصر، دار احیاء الکتب العربیة ۱۳۴۳

شبلي نعماني ، ۱۳۳۲

سيرة النبي - الهند، اعظم گڑھ مطبع معارف

عبد الغنی المصری ، ابو محمد عبد الغنی بن سعید بن علی بن سعید الازدی ۴۰۹
(۱) مشتبه النسبة -

الهند، الہ آباد - مطبع انوار احمدی ۱۳۲۷
(۲) المؤلف والمختلف فی اسماء نقلت الحدیث
الهند، الہ آباد مطبع انوار احمدی ۱۳۲۷

عمر رضا کمال ، معجم قبائل العرب القديمة والحديثة
بیروت، مؤسستہ الرسالہ ۱۹۷۸

علی بن حسین علی احمدی ، مکاتیب الرسول -
ایران، قم، مطبعة علم ۱۹۷۹

علی متقی ، علاء الدین الہندی البرہان فوری ۹۷۵
کنز العمال فی سنن الاقوال والافعال

الهند حیدرآباد دائرۃ المعارف النظامیہ ۱۳۱۳

عون الشریف قاسم ، دہلویاسیہ محمد - سودان، الخرطوم جامعۃ الخرطوم
پروفیسر عبد القیوم، ڈاکٹر ظہور احمد اظہر
سید فیاض محمود
تاریخ ادبیات مسلمانان پاکستان و ہند -
لاہور پنجاب یونیورسٹی

فیروز آبادی ، مجد الدین محمد بن یعقوب فیروز آبادی الشیرازی ۸۱۷
القاموس المحیط - مصر، مطبعة دار تلمون ۱۳۵۷

الفتنی ، محمد طاہر الصدیقی الہندی الگجراتی ۹۸۶
مجمع بحار الانوار فی عرائب التنزیل ولطائف الاخبار
الهند حیدرآباد دائرۃ المعارف العثمانیہ ۱۳۷۸
الهند، المطبع العالی نول کشور ۱۳۱۳

القزطبی ، ابو عبد اللہ محمد بن احمد بن ابی بکر بن فرح الانصاری ۶۶۸
الجامع لاحکام القرآن - مصر، القاہرہ، دارالکتب المصریہ ۱۹۳۹ م

القسطلانی ، شہاب الدین احمد بن محمد الخطیب المصری - ۹۲۳

ارشاد الساری لشرح صحیح البخاری

الہند، کانپور مطبع نول کشور ۱۲۸۴

مصر، مطبعة الکبریٰ الامیریہ بولاق ۱۳۲۳

القلقشندی ، ابو العباس احمد ۸۲۱

نہایتہ الارب فی معرفتہ انساب العرب

مصر - القاہرہ شرکتہ العربیہ للطباعة والنشر ۱۹۵۹

عبدالرحمن احمد بن شعیب بن علی بن بکر ۳۰۳

سنن النسائی - الہند دہلی المطبع المجتہباتی

ابوالفتح ناصر بن عبد اللہ بن علی المطرزی ۶۱۶

المغرب فی ترتیب العرب - الہند، دائرۃ المعارف النظامیہ ۱۳۲۸

محبوب رضوی ، رسول اللہ صلی اللہ علیہ وسلم کے مکتوبات و معابدات

کراچی دارالاشاعت

محمد عبد الجلیل ، فرمان بنوت - حیدرآباد دکن شوکت اسلام

محمد عبد المنعم خان ، صاحبزادہ - رسالات نبویہ علیہ التحیۃ

دہلی - دلی پرنٹنگ پریس ۱۹۳۶

المزی ، ابوالمجلیح جمال الدین یوسف ۷۴۲

تہذیب الکمال فی اسماء الرجال

بیروت، دارالمأمون للنشر

الذرائع المصنوعة في الروايات المجمعة

انہ

محقق و محدث مولانا مفتی سید مہدی حسن شاہ پوری

یہ عربی میں دارالعلوم دیوبند کے صدر مفتی مولانا سید مہدی حسن شاہ پوری کی تصنیف ہے۔ اس میں موصوف نے امام اعظم ابو حنیفہ، امام ابو یوسف اور امام محمد کے وہ تمام منتشر اقوال جن سے ائمہ مذکورہ نے مسائل میں رجوع کیا تھا، نہایت جانفشانی و جستجو سے جمع کئے ہیں، پہلے حصہ میں امام اعظم کے اقوال ابوالفتی کے تحت یکجا کئے ہیں۔ دوسرے حصہ میں امام ابو یوسف اور تیسرے حصہ میں امام محمد کے اقوال نقل کئے ہیں۔ اس کا ہر صفحہ بصیرت افروز معلومات کا مرقع اور پوری کتاب گنجینہ تحقیقات ہے۔

اس کتاب کا مطالعہ علماء و قضاة و مفتیان کرام، فقہ کے طالب علم و مدرسین اور فقہ پر کا کرنے والوں کے لئے ناگزیر ہے، اسی لئے ہمارے ادارہ نے اس کو دوبارہ شائع کیا ہے۔

نَفْحَةُ الْعَرَبِ

از مولانا اعزاز علی رحمۃ اللہ

عربی فن ادب پر یہ ایک مشہور اور جامع کتاب ہے جو دراصل ادب میں اسلامی اصلاحی مرقع ہے اور مصنف کے حواشی سے مزین ہے۔ اسی وجہ سے اس کو مقبولیت عام حاصل ہے اور اکثر مدارس عربیہ میں داخل نصاب ہے، اسی باعث اسے ادارہ نے شائع کیا ہے اور قیمت بھی بہت کم رکھی ہے

قیمت

